

† ΔΗΜΗΤΡΙΟΥ Ν. ΓΟΥΔΗ  
ΠΡΩΤΟΥ ΓΥΜΝΑΣΙΑΡΧΟΥ ΤΟΥ ΠΡΟΤΥΠΟΥ ΚΛΑΣΣΙΚΟΥ ΓΥΜΝΑΣΙΟΥ ΚΑΙ  
ΠΡΩΤΟΥ ΔΙΕΥΘΥΝΤΟΥ ΤΗΣ ΒΑΡΒΑΚΕΙΟΥ ΠΡΟΤΥΠΟΥ ΣΧΟΛΗΣ

ΠΑΙΔΑΓΩΓΙΚΗ ΒΙΒΛΙΟΘΗΚΗ

XVII.

ΠΛΑΤΩΝΟΣ

ΠΡΩΤΑΓΩΡΑΣ

ΚΕΙΜΕΝΟΝ

(ΚΕΦ. Ι ΞV, XXXIII-XL)

ΕΚΔΟΣΙΣ Δ'

Πρὸς χρῆσιν τῶν μαθητῶν τῆς ΣΤ' τάξεως  
τῶν ἔξατοξίων Γυμνασίων κλπ.

ΑΝΤΙΤΥΠΑ 1500

Τιμᾶται μετὰ τοῦ διελκιοσ. κατ φόρου	Αν. δαν.	<b>19.70</b>
Τιμὴ λειτουργῆς πωλήσεως		12.90
Αξία βιβλιοσήμου		5.20
Φόρος Αν. Δαν.		1.60

Αριθμὸς ἀδείας κυκλοφορίας 105596  
25-10-39

ΕΝ ΡΩΗΝΑΙΣ

ΕΚ ΤΟΥ ΤΥΠΟΓΡΑΦΕΙΟΥ Π. Δ. ΚΥΡΙΑΚΟΥ  
ΟΔΟΣ ΤΑΚΗ 13

1939



† ΔΗΜΗΤΡΙΟΥ Ν. ΓΟΥΔΗ

ΠΡΩΤΟΥ ΓΥΜΝΑΣΙΑΡΧΟΥ ΤΟΥ ΠΡΟΤΥΠΟΥ ΚΛΑΣΣΙΚΟΥ ΓΥΜΝΑΣΙΟΥ ΚΑΙ  
ΠΡΩΤΟΥ ΔΙΕΥΘΥΝΤΟΥ ΤΗΣ ΒΑΡΒΑΚΕΙΟΥ ΠΡΟΤΥΠΟΥ ΣΧΟΛΗΣ

Ar. ECO. 45174

## ΠΑΙΔΑΓΩΓΙΚΗ ΒΙΒΛΙΟΘΗΚΗ

XVII.

ΠΛΑΤΩΝΟΣ

# ΠΡΩΤΑΓΟΡΑΣ

ΚΕΙΜΕΝΟΝ

(ΚΕΦ. I—XXV, XXXIII—XL)

ΕΚΔΟΣΙΣ Δ'

Πρὸς χρῆσιν τῶν μαθητῶν τῆς ΣΤ' τάξεως  
τῶν ἔξαταξίων Γυμνασίων ἀλπ.

ΑΝΤΙΤΥΠΑ 1500

ΕΝ ΑΘΗΝΑΙΣ

ΕΚ ΤΟΥ ΤΥΠΟΓΡΑΦΕΙΟΥ Π. Δ. ΚΥΡΙΑΚΟΥ  
ΟΔΟΣ ΤΑΚΗ 13

1939



# ΠΡΩΤΑΓΟΡΑΣ

## ΤΑ ΤΟΥ ΔΙΑΛΟΓΟΥ ΠΡΟΣΩΠΑ

ΕΤΑΙΡΟΣ, ΣΩΚΡΑΤΗΣ, ΙΠΠΟΚΡΑΤΗΣ, ΠΡΩΤΑΓΟΡΑΣ, ΑΛΚΙΒΙΑΔΗΣ,  
ΚΑΛΛΙΑΣ, ΚΡΙΤΙΑΣ, ΠΡΟΔΙΚΟΣ, ΙΠΠΙΑΣ.

Ι. ΕΤ. Πόθεν, ὁ Σώκρατες, φαίνει ; ἢ δῆλα δὴ ὅτι  
ἀπὸ κυνηγεούσου τοῦ περὶ τὴν Ἀλκιβιάδου ὥραν ; καὶ  
μήν μοι καὶ πρόφην ἴδοντι καλὸς μὲν ἐφαίνετο ἀνήρ ἔτι,  
ἀνὴρ μέντοι, ὁ Σώκρατες, ὡς γ' ἐν αὐτοῖς ἡμῖν εἰρη-  
σθαι, καὶ πώγωνος ἥδη ὑποπιμπλάμενος. 5

ΣΩ. Εἴτα τί τοῦτο ; οὐ σὺ μέντοι Ὁμήρου ἐπαινέτης  
εῖ, δς ἔφη χαριεστάτην ἥβην εἶναι τοῦ ὑπηνήτου, ἦν νῦν  
Ἀλκιβιάδης ἔχει ;

ΕΤ. Τί οὖν τὰ νῦν ; ἢ παρ' ἐκείνου φαίνει ; καὶ πῶς  
πρὸς σὲ δὲ νεανίας διάκειται ; 10

ΣΩ. Εὖ, ἔμοιγε ἔδοξεν, οὐχ ἡκιστα δὲ καὶ τῇ νῦν ἡμέ-  
ρᾳ καὶ γὰρ πολλὰ ὑπὲρ ἔμοι εἰπε, βοηθῶν ἐμοί, καὶ  
οὖν καὶ ὅφτι ἀπ' ἐκείνου ἔρχομαι. ἄτοπον μέντοι τί σοι  
ἐθέλω εἰπεῖν παρόντος γὰρ ἐκείνου οὔτε προσεῖχον τὸν  
νοῦν ἐπελανθανόμην τε αὐτοῦ θαμά. | 15

ΕΤ. Καὶ τί ἀν γεγονὸς εἴη περὶ σὲ κάκεινον τοσοῦτον  
πρᾶγμα ; οὐ γὰρ δήπου τινὶ καλλίσοι ἐνέτυχες ἄλλῳ ἐν  
γε τῇδε τῇ πόλει.

ΣΩ. Καὶ πολύ γε.

ΕΤ. Τί φήσ ; ἀστῷ ἢ ἔνενφ ; 20

ΣΩ. Ξένφ.

ΕΤ. Ποδαπῷ ;

**ΣΩ.** Ἀβδηρίτη.

**ΕΤ.** Καὶ οὗτο καλός τις ὁ ἔνεος ἔδοξέν σοι εἶναι,  
25 ὅστε τοῦ Κλεινίου νέος καλλίων σοι φανῆναι;

**ΣΩ.** Πῶς δ' οὐ μέλλει, ὃ μακάριε, τὸ σοφώτατον  
κάλλιον φαίνεσθαι;

**ΕΤ.** Ἀλλ' ἡ σοφῷ τινι ἡμῖν, ὃ Σώκρατες, ἐντυχὸν  
πάρει;

30 **ΣΩ.** Σοφωτάτῳ μὲν οὖν δήπου τῶν γε νῦν, εἴ σοι  
δοκεῖ σοφώτατος εἶναι Πρωταγόρας.

**ΕΤ.** Ω τί λέγεις; Πρωταγόρας ἐπιδεδήμητεν;

**ΣΩ.** Τοίτην γε ἥδη ἡμέραν.

**ΕΤ.** Καὶ ἄρτι ἄρα ἐκείνῳ συγγεγονὼς ἥκεις;

35 **ΣΩ.** Πάνυ γε πολλὰ καὶ εἰπὼν καὶ ἀκούσας. |

**ΕΤ.** Τί οὖν οὐδὲ διηγήσω ἡμῖν τὴν ἔυνουσίαν, εἰ μὴ  
σέ τι κωλύει, καθιζόμενος ἐνταυθὶ, ἔξαναστήσας τὸν  
παῖδα τουτονί;

**ΣΩ.** Πάνυ μὲν οὖν καὶ χάριν γε εἴσομαι, ἐὰν ἀκούητε.

40 **ΕΤ.** Καὶ μὴν καὶ ἡμεῖς σοι, ἐὰν λέγῃς.

**ΣΩ.** Διπλῆ ἀν εἴη ἡ χάρις. ἀλλ' οὖν ἀκούετε. |

**2.** Τῆς παρελθούσης νυκτὸς ταυτησί, ἔτι βαθέος ὅρ-  
θρου, Ἰπποκράτης δ' Ἀπολλοδώρου υἱός, Φάσωνος δὲ  
ἀδελφός, τὴν θύραν τῇ βακτηρίᾳ πάνυ σφόδρα ἔκρους,  
καὶ ἐπειδὴ αὐτῷ ἀνέφενε τις, εὐθὺς εἴσω ἥειν ἐπειγόμε-  
5 νος, καὶ τῇ φωνῇ μέγα λέγων, Ὡ Σώκρατες, ἔφη, ἐγρήγο-  
ρας ἡ καθεύδεις; καὶ ἐγὼ τὴν φωνὴν γνοὺς αὐτοῦ Ἰπ-  
ποκράτης, ἔφην, οὗτος· μή τι νεώτερον ἀγγέλλεις; Οὐ-  
δὲν γ', ἡ δ' ὅς, εἰ μὴ ἀγαθά γε. Εῦ ἀν λέγοις, ἦν  
δ' ἐγώ· ἔστι δὲ τί, καὶ τοῦ ἔνεκα τηνικάδε ἀφίκου; Πρω-

10 ταγόρας, ἔφη, ἥκει, στὰς παρ' ἐμοί. Πρώην, ἔφην ἐγώ·  
σὺ δὲ ἄρτι πέπυσαι; Νὴ τοὺς θεούς, ἔφη, ἐσπέρας γε.  
καὶ ἂμα ἐπιψηλαφήσας τοῦ σκίμποδος ἐκαθέζετο παρὰ

τοὺς πόδας μου, καὶ εἰπεν· Ἐσπέρας δῆτα, μάλα γε  
δψὲ ἀφικόμενος ἐξ Οἰνόης. ὁ γάρ τοι παῖς με δὲ Σάτυ-

ρος ἀπέδρα· καὶ δῆτα μέλλων σοι φράζειν, ὅτι διωξο- 15  
 μην αὐτόν, ὑπό τυνος ἄλλου ἐπελαθόμην· ἐπειδὴ δὲ ἦλ-  
 θον καὶ δεδειπνηκότες ἡμεν καὶ ἐμέλλομεν ἀναπαύεσθαι,  
 τότε μοι ἀδελφὸς λέγει, ὅτι ἥκει Πρωταγόρας· καὶ ἔτι  
 μὲν ἐνεχείρησα εὐθὺς παρὰ σὲ λέναι, ἐπειτά μοι λίαν  
 πόρρω ἔδοξε τῶν νυκτῶν εἶναι· ἐπειδὴ δὲ τάχιστά με 20  
 ἐκ τοῦ κόπου ὁ ὑπνος ἀνήκεν, εὐθὺς ἀναστὰς οὕτω δεῦ-  
 ρο ἐπορευόμην. | καὶ ἐγὼ γιγνώσκων αὐτοῦ τὴν ἀν-  
 δρελαν καὶ τὴν πτοίησιν, Τί οὖν σοι, ἦν δ' ἐγώ, τοῦτο;  
 μῶν τι σε ἀδικεῖ Πρωταγόρας; καὶ ὃς γελάσας, Νὴ  
 τοὺς θεούς, ἐφη, ὃ Σώκρατες, ὅτι γε μόνος ἐστὶ σοφός, 25  
 ἐμὲ δὲ οὐ ποιεῖ. Ἀλλὰ ναὶ μὰ Δία, ἐφην ἐγώ, ἀν αὐτῷ  
 διδῷς ἀργύριον καὶ πείθης ἐκεῖνον, ποιήσει καὶ σὲ σο-  
 φόν. Εἰ γάρ, ἢ δ' ὅς, ὃ Ζεῦ καὶ θεοί, ἐκ τούτῳ εἴη·  
 ὡς οὗτος ἀν τῶν ἐμῶν ἐπιλίποιμι οὐδὲν οὔτε τῶν φίλων·  
 ἀλλὰ αὐτὰ ταῦτα καὶ νῦν ἥκω παρὰ σέ, ἵνα ὑπὲρ ἐμοῦ 30  
 διαλεχθῆς αὐτῷ. ἐγὼ γάρ ἄμα μὲν καὶ νεώτερός είμι,  
 ἄμα δὲ οὐδὲ ἑόρακα Πρωταγόραν πώποτε οὐδὲ ἀκήκοα  
 οὐδέν· ἔτι γάρ παῖς ἦν, ὅτε τὸ πρότερον ἐπεδήμησεν.  
 ἀλλὰ γάρ, ὃ Σώκρατες, πάντες τὸν ἀνδρα ἐπιινοῦσιν καὶ  
 φασιν σοφώτατον εἶναι λέγειν· ἀλλὰ τι οὐ βαδίζομεν 35  
 παρ' αὐτόν, ἵνα ἔνδον καταλάβωμεν; καταλύει δ', ὡς  
 ἐγὼ ἥκουσα, παρὰ Καλλίᾳ τῷ Ἰππονίκου· ἀλλ' ἵωμεν. |  
 καὶ ἐγὼ εἶπον· Μήπω γ', ὡγαθέ, ἐκεῖσε ἵωμεν, πρῷ γάρ  
 ἐστιν, ἀλλὰ δεῦρο ἔξαναστῶμεν εἰς τὴν αὐλήν, καὶ περι-  
 ιόντες αὐτοῦ διατρίψωμεν, ἔως ἂν φῶς γένηται· εἴτα 40  
 ἵωμεν. καὶ γαρ τὰ πολλὰ Πρωταγόρας ἔνδον διατρίβει,  
 ὕστε, θάρροι, καταληψόμεθα αὐτόν, ὡς τὸ εἰκός, ἔν-  
 δον. |

**3.** Μετὰ ταῦτα ἀναστάντες εἰς τὴν αὐλὴν περιῆμεν·  
 καὶ ἐγὼ ἀποπειρώμενος τοῦ Ἰπποκράτους τῆς ὁώμης  
 διεσκόπουν αὐτὸν καὶ ἡρώτων, Εἰπέ μοι, ἐφην ἐγώ, ὃ  
 Ἰππόκρατες, παρὰ Πρωταγόραν νῦν ἐπιχειρεῖς λέναι,

5 ἀργύριον τελῶν ἐκείνῳ μισθὸν ὑπὲρ σεαυτοῦ, ὡς παρὰ τίνα ἀφιξόμενος καὶ τίς γενησόμενος; ὁσπερ ἂν εἰ ἐπενόεις παρὰ τὸν σαυτοῦ διμώνυμον ἐλθὼν Ἰπποκράτη τὸν Κῆφον, τὸν τῶν Ἀσκληπιαδῶν, ἀργύριον τελεῖν ὑπὲρ σαυτοῦ μισθὸν ἐκείνῳ, εἴ τις σε ἥρετο, Εἰπέ μοι,  
 10 μέλλεις τελεῖν, ὃ Ἰππόκρατες, Ἰπποκράτει μισθὸν ὡς τίνι ὅντι; τί ἂν ἀπεκρίνω; Εἰπον ἂν, ἔφη, δτι ὡς Ιατρῷ. Ὡς τίς γενησόμενος; Ὡς ιατρός, ἔφη. Εἰ δὲ παρὰ Πολύκλειτον τὸν Ἀργεῖον ἢ Φειδίαν τὸν Ἀθηναῖον ἐπενόεις ἀφικόμενος μισθὸν ὑπὲρ σαυτοῦ τελεῖν ἐκείνοις,  
 15 εἴ τίς σε ἥρετο· Τελεῖν τοῦτο τὸ ἀργύριον ὡς τίνι ὅντι ἐν νῷ ἔχεις Πολυκλείτῳ τε καὶ Φειδίᾳ; τί ἂν ἀπεκρίνω; Εἰπον ἂν ὡς ἀγαλματοποιοῖς. Ὡς τίς δὲ γενησόμενος αὐτός; Δῆλον δτι ἀγαλματοποιός | Εἰεν, ἦν δὲ ἐγώ· παρὰ δὲ δὴ Πρωταγόραν νῦν ἀφικόμενοι ἐγώ τε  
 20 καὶ σὺ ἀργύριον ἐκείνῳ μισθὸν ἔτοιμοι ἐσόμεθα τελεῖν ὑπὲρ σοῦ, ἂν μὲν ἔξεινῆται τὰ ἡμέτερα χρήματα καὶ τούτοις πείθωμεν αὐτόν, εἴ δέ μή, καὶ τὰ τῶν φίλων προσαναλίσκοντες. εἰ οὖν τις ἡμᾶς περὶ ταῦτα οὕτω σφόδρα σπουδάζοντας ἔροιτο Εἰπέ μοι, ὃ Σώκρατες  
 25 τε καὶ Ἰππόκρατες, ὡς τίνι ὅντι τῷ Πρωταγόρᾳ ἐν νῷ ἔχετε χρήματα τελεῖν; τί ἂν αὐτῷ ἀποκριναίμεθα; τί ὄνομα ἄλλο γε λεγόμενον περὶ Πρωταγόρου ἀκούομεν, ὁσπερ περὶ Φειδίου ἀγαλματοποιὸν καὶ περὶ Ὁμήρου ποιητήν; τί τοιοῦτον περὶ Πρωταγόρου ἀκούομεν; Σο-  
 30 φιστὴν δὴ τοι δνομάζουσί γε, ὃ Σώκρατες, τὸν ἄνδρα εἶναι, ἔφη. Ὡς σοφιστῇ ἄρα ἐρχόμεθα τελοῦντες τὰ χρήματα; Μάλιστα. Εἰ οὖν καὶ τοῦτό τίς σε προσέρθοιτο· Αὐτὸς δὲ δὴ ὡς τίς γενησόμενος ἔρχει παρὰ τὸν Πρωταγόραν; καὶ δς εἰπεν ἐρυθριάσας —ηδη γὰρ ὑπέφαινεν  
 35 τι ἡμέρας, ὥστε καταφανῆ αὐτὸν γενέσθαι — Εἰ μέν τι τοῖς ἐμπροσθεν ἔοικεν, δῆλον δτι σοφιστῆς γενησόμενος. | Σὺ δέ, ἦν δὲ ἐγώ, πρὸς θεῶν, οὐκ ἂν αἰσχύνοιο εἰς τοὺς

“Ελληνας σαυτὸν σοφιστὴν παρέχων; Νὴ τὸν Δία, ὃ Σώκρατες, εἴπερ γε ἀδιανοοῦμαι χρὴ λέγειν. | Ἐλλ' ἄρα, ὃ Ἰππόκρατες, μὴ οὐ τοιαύτην ὑπολαμβάνεις σού τὴν 40 παρὰ Πρωταγόρου μάθησιν ἔσεσθαι, ἀλλ' οἰαπερ γέ ταρὰ τοῦ γραμματιστοῦ ἐγένετο καὶ κιθαριστοῦ καὶ παιδοτρίβου; τούτων γὰρ σὺ ἔκαστην οὐκ ἐπὶ τέχνῃ ἔμαθες, ὡς δημιουργὸς ἐσόμενος, ἀλλ' ἐπὶ παιδείᾳ ὡς τὸν ἴδιωτην καὶ τὸν ἐλεύθερον πρέπει. Πάνυ μὲν οὖν μοι δοκεῖ, ἔφη, 45 τοιαύτη μᾶλλον εἶναι ἡ παρὰ Πρωταγόρου μάθησις. |

**¶.** Οἶσθα οὖν ὃ μέλλεις νῦν πράττειν, ηδὲ λανθάνει; ην δ' ἔγω. Τοῦ πέρι; “Οἱ μέλλεις τὴν ψυχὴν τὴν σαυτοῦ παρασχεῖν θεραπεῦσαι ἀνδρὶ, ὡς φήσι, σοφιστῇ ὃ τι δέ ποτε ὃ σοφιστῆς ἐστιν, θαυμάζοιμ” ἀν εἰ οἶσθα. καίτοι εἰ τοῦτ' ἀγνοεῖς, οὐδὲ διφανεῖται παραδίδως τὴν ψυχὴν οἶσθα, οὔτ' εἰ ἀγαθῷ οὕτ' εἰ κακῷ πράγματι. Οἷμαί γ', ἔφη, εἰδέναι. Λέγε δή, τί ἡγεῖ εἶναι τὸν σοφιστήν; Ἔγὼ μέν, ηδ' ὅς, ὥσπερ τοῦνομα λέγει, τοῦτον εἶναι τὸν τῶν σοφῶν ἐπιστήμονα. | Οὐκοῦν, ην δ' ἔγω, τοῦτο μὲν ἔξεστι λέγειν καὶ περὶ ζωγράφων καὶ περὶ τεκτόνων, διτοί 10 οὗτοί εἰσιν οἱ τῶν σοφῶν ἐπιστήμονες· ἀλλ' εἰ τις ἔροιτο ήμας, τῶν τι σοφῶν εἰσιν οἱ ζωγράφοι ἐπιστήμονες, εἴποιμεν ἀν που αὐτῷ, διτοί τῶν πρὸς τὴν ἀπεργασίαν τὴν τῶν εἰκόνων, καὶ τἄλλα οὔτως· εἰ δέ τις ἔκεινο ἔροιτο, “Ο δέ σοφιστῆς τῶν τι σοφῶν ἐστιν; τι ἀν ἀποκρινοί· 15 μεθα αὐτῷ; ποίας ἔργασίας ἐπιστάτης; Τί ἀν εἴποιμεν αὐτὸν εἶναι, ὃ Σώκρατες, η ἐπιστάτην τοῦ ποιῆσαι δεινὸν λέγειν; |” Ισως ἀν, ην δ' ἔγω, ἀληθῆ λέγοιμεν, οὐ μέντοι ἵκανῶς γε ἔρωτήσεως γάρ ἔτι η ἀπόκρισις ήμεν δεῖται, περὶ διτού ὃ σοφιστῆς δεινὸν ποιεῖ λέγειν· ὥσπερ ὃ κι· 20 θαριστῆς δεινὸν δήπου ποιεῖ λέγειν περὶ οὔπερ καὶ ἐπιστήμονα, περὶ κιθαρίσεως. η γάρ; Να. Εἰεν· ὃ δὲ δὴ σοφιστῆς περὶ τίνος δεινὸν ποιεῖ λέγειν; η δῆλον δτι περὶ οὔπερ καὶ ἐπιστασθαι; Εἰκός γε. Τι δή ἐστιν τοῦτο,

25 περὶ οὐ αὐτός τε ἐπιστήμων ἔστιν ὁ σοφιστὴς καὶ τὸν μαθητὴν ποιεῖ; Μὰ Δι', ἔφη, οὐκέτι ἔχω σοι λέγειν. |

3. Καὶ ἔγὼ εἶπον μετὰ τοῦτο· Τί οὖν; οἰσθα εἰς οἶνον τινα κινδυνον ἔρχει ὑποθῆσων τὴν ψυχήν; ἢ εἰ μὲν τὸ σῶμα ἐπιτρέπειν σε ἔδει τῷ, διακινδυνεύοντα ἢ χρηστὸν αὐτὸν γενέσθαι ἢ πονηρόν, πολλὰ ἀν περιεσκέψω, εἴτ' 5 ἐπιτρέπειν εἴτε οὐ, καὶ εἰς συμβουλὴν τούς τε φίλους ἀν παρεκάλεις καὶ τοὺς οἰκείους, σκοπούμενος ἡμέρας συχνάς· ὅ δὲ περὶ πλείονος τοῦ σώματος ἥγει, τὴν ψυχήν, καὶ ἐν φῷ πάντ' ἔστιν τὰ σὰ ἢ εὗ ἢ κακῶς πράττειν χρηστοῦ ἢ πονηροῦ αὐτοῦ γενομένου, περὶ δὲ τούτου 10 οὔτε τῷ πατρὶ οὔτε τῷ ἀδελφῷ ἐπεκοινώσω οὔτε ἡμῶν τῶν ἐταίρων οὐδενί, εἴτ' ἐπιτρέπειν εἴτε καὶ οὐ τῷ ἀφικομένῳ τούτῳ ἔνειν τὴν σὴν ψυχήν, ἀλλ' ἐσπέρας ἀκούσας, ὡς φήσι, ὅρθροις ἥκων περὶ μὲν τούτου οὐδένα λόγον οὐδὲ συμβουλὴν ποιεῖ, εἴτε χρὴ ἐπιτρέπειν σαυ- 15 τὸν αὐτῷ εἴτε μή, ἐτοῖμος δ' εἰ ἀναλίσκειν τά τε σαυτοῦ καὶ τὰ τῶν φίλων χρήματα, ὡς ἥδη διεγγωνώσις, διτὶ πάντως συνεστέον Πρωταγόρᾳ, ὃν οὔτε γιγνώσκεις; ὡς φήσι, οὔτε διείλεξαι οὐδεπάποτε, σοφιστὴν δ' ὀνομάζεις, τὸν δὲ σοφιστήν, διτὶ ποτ' ἔστιν, φαίνει ἀγνοῶν, φῷ 20 μέλλεις σαυτὸν ἐπιτρέπειν; καὶ δις ἀκούσας, "Εοικεν, ἔφη, φῷ Σώκρατες, ἐξ ὃν σὺ λέγεις. | Ἄρον, φῷ Ἰππόκρατες, δισοφιστὴς τυγχάνει ὃν ἔμπορός τις ἢ κάπηλος τῶν ἀγωγύμων, ἀφ' ὃν ψυχὴ τρέφεται; Φαίνεται γὰρ ἔμοιγε τοιοῦτός τις τρέφεται δέ, φῷ Σώκρατες, 25 ψυχὴ τίνι; Μαθήμασιν δήπου, ἦν δ' ἔγώ. καὶ δπως γε μή, φῷ ἐταίρε, δισοφιστὴς ἐπαινῶν ἢ πωλεῖ ἔξαπατήσει ἡμᾶς, ὃσπερ οἱ περὶ τὴν τοῦ σώματος τροφήν, διέμπορός τε καὶ κάπηλος. καὶ γὰρ οὕτοι που ὃν ἄγουσιν ἀγωγύμων οὔτε αὐτοὶ ἵσασιν διτὶ χρηστὸν ἢ πονηρὸν 30 περὶ τὸ σῶμα, ἐπαινοῦσιν δὲ πάντα πωλοῦντες, οὔτε οἱ ὀνούμενοι παρ' αὐτῶν, ἐὰν μή τις τύχῃ γυμναστικὸς ἢ

Ιατρὸς ὁν. οὗτοι δὲ καὶ οἱ τὰ μαθήματα περιάγοντες κατὰ τὰς πόλεις καὶ πωλοῦντες καὶ καπηλεύοντες τῷ ἀεὶ ἐπιμυμοῦντι ἐπαινοῦσιν μὲν πάντα ἡ πωλοῦσιν, τάχα δ' ἄν τινες, ὃ ἀριστεῖ, καὶ τούτων ἀγνοοῖεν ὁν πωλοῦ- 35 σιν ὃ τι χρηστὸν ἡ πονηρὸν πρὸς τὴν ψυχὴν· φέδ' αὐτῶς καὶ οἱ ὀνούμενοι παρ' αὐτῶν, ἐὰν μή τις τύχῃ περὶ τὴν ψυχὴν αὖτις ἰατρικὸς ὁν. | εἰ μὲν οὖν σὺ τυγχάνεις ἐπιστῆμιν τούτων τι χρηστὸν καὶ πονηρόν, ἀσφαλές σοι ὅνεισθαι μαθήματα καὶ παρὰ Πρωταγόρου καὶ 40 παρ' ἄλλου διατομοῦν· εἰ δέ μή, δρα, ὃ μακάριε, μὴ περὶ τοῖς φιλτάτοις κυβεύῃς τε καὶ κινδυνεύῃς. | καὶ γάρ δὴ καὶ πολὺ μείζων κίνδυνος ἐν τῇ τῶν μαθημάτων ὥντη ἡ ἐν τῇ τῶν σιτίων. σιτία μὲν γάρ καὶ ποτὰ πριάμενον παρὰ τοῦ καπήλου καὶ ἐμπόρου ἔξεστιν ἐν ἀλλοις ἀγγείοις ἀποφέρειν, καὶ πρὸν δέξασθαι αὐτὰ εἰς τὸ σῶμα πιόντα ἡ φαγόντα, καταθέμενον οἶκαδε ἔξεστιν συμβουλεύσασθαι, παρακαλέσαντα τὸν ἐπαῖοντα, ὃ τι τε ἐδεστέον ἡ ποτέον καὶ δ τι μή, καὶ διόσον καὶ δ- πότε· ὅστε ἐν τῇ ὥντῃ οὐ μέγας δ κίνδυνος. μαθήματα 50 δὲ οὐκ ἔστιν ἐν ἀλλῷ ἀγγείῳ ἀπενεγκεῖν, ἀλλ' ἀνάγκη, καταθέντα τὴν τιμήν, τὸ μάθημα ἐν αὐτῇ τῇ ψυχῇ λαβόντα καὶ μαθόντα ἀπιέναι ἡ βεβλαμμένον ἡ ὠφελημένον. | ταῦτα οὖν σκοπώμεθα καὶ μετὰ τῶν πρεσβυτέρων ἡμῶν· ἡμεῖς γὰρ ἔτι νέοι ὅστε τοσοῦτον πρᾶγμα διελέ- 55 σθαι. νῦν μέντοι, ὅσπερ ὁρμήσαμεν, ἴωμεν καὶ ἀκούσωμεν τοῦ ἀνδρός, ἐπειτα ἀκούσαντες καὶ ἄλλοις ἀνακοινωσώμεθα· καὶ γὰρ οὐ μόνος Πρωταγόρας αὐτόθι ἐστίν, ἀλλὰ καὶ Ιππίας δ Ἡλεῖος· οἷμαι δὲ καὶ Πρόδικον τὸν Κεῖον· καὶ ὄλλοι πολλοὶ καὶ σοφοί. | 60

**6.** Δόξαν ἡμῖν ταῦτα ἐπορευόμεθα· ἐπειδὴ δὲ ἐν τῷ προθύρῳ ἐγενόμεθα, στάντες περὶ τίνος λόγου διελεγόμεθα, ὃς ἡμῖν κατὰ τὴν ὅδὸν ἐνέπεσεν· ἵν' οὖν μὴ ἀτελῆς γένοιτο, ἀλλὰ διαπερανάμενοι οὕτως ἐσίοιμεν, ἐπι-

5 στάντες ἐν τῷ προθύρῳ διελεγόμεθα, ἔως συνωμολογήσαμεν ἀλλήλοις. | δοκεῖ οὖν μοι, ὃ θυρωδός, εὔνοοῦχός τις, κατήκουεν ἡμῶν, κινδυνεύει δὲ διὰ τὸ πλῆθος τῶν σοφιστῶν ἄχθεσθαι τοῖς φοιτῶσιν εἰς τὴν οἰκίαν· ἐπειδὴ γοῦν ἐκρούσαμεν τὴν θύραν, ἀνοίξας καὶ ίδων ἡμᾶς  
 10 "Εα, ἔφη, σοφισταί τινες· οὐ σχολὴ αὐτῷ· καὶ ἄμα ἀμφοῖν τοῖν χεροῖν τὴν θύραν πάνυ προθύμως ὡς οἶός τ' ἦν ἐπήραξεν. | καὶ ἡμεῖς πάλιν ἐκρούομεν, καὶ ὃς ἐγκεκλημένης τῆς θύρας ἀποκρινόμενος εἰπεν, "Ω ἀνθρώποι, ἔφη, οὓς ἀκηκόστε, δτι οὐ σχολὴ αὐτῷ; 'Αλλ', ὡγα-  
 15 θέ, ἔφην ἐγώ, οὕτε παρὰ Καλλίαν ἥκομεν οὕτε σοφισταῖς ἐσμεν· ἀλλὰ θάρρει· Πρωταγόραν γάρ τοι δεόμενοι ίδειν ἥλθομεν· εἰσάγγειλον οὖν. μόγις οὖν ποτε ήμεν ἀνθρώπος ἀνέωξεν τὴν θύραν. |

7. Ἐπειδὴ δὲ εἰσήλθομεν, κατελάβομεν Πρωταγόρον ἐν τῷ προστώφῳ περιπατοῦντα, ἔξῆς δ' αὐτῷ συμπειεπάτουν ἐκ μὲν τοῦ ἐπὶ θάτερα Καλλίας δ 'Ιππονίκου καὶ ὁ ἀδελφὸς αὐτοῦ δ διμομήτριος, Πάραλος δ Περικλέους, καὶ Χαρμίδης δ Γλαύκωνος, ἐκ δὲ τοῦ ἐπὶ θάτερα δ ἔτερος τῶν Περικλέους Ξάνθιππος καὶ Φιλιππίδης δ Φιλομήλου καὶ Ἀντίμιοιος δ Μενδαῖος, διπερ εὐδοκιμεῖ μάλιστα τῶν Πρωταγόρου μαθητῶν καὶ ἐπὶ τέχνῃ μανθάνει ὡς σοφιστὴς ἐσόμενος. τούτων δὲ οἱ  
 10 δπισθεν ἡκολούθουν ἐπακούοντες τῶν λεγομένων, τὸ μὲν πολὺ ἔνοι εἴφαίνοντο, οὓς ἄγει ἔξ ἐκάστων τῶν πόλεων δ Πρωταγόρας, δι' ὃν διεξέρχεται, κηλῶν τῇ φωνῇ ὥσπερ Ὁρφεύς, οἱ δὲ κατὰ τὴν φωνὴν ἐπονται κεκηλημένοι. ἥσυν δέ τινες καὶ τῶν ἐπιχωρίων ἐν τῷ χορῷ. τούτον  
 15 τὸν χορὸν μάλιστα ἔγωγε ίδων ἡσθην, ὡς καλῶς ηὔλαβοῦντο μηδέποτε ἐμποδὼν ἐν τῷ πρόσθεν εἶναι Πρωταγόρου, ἀλλ' ἐπειδὴ αὐτὸς ἀναστρέφοι καὶ οἱ μετ' ἐκείνου, εὗ πως καὶ ἐν κόσμῳ περιεχέοντο οὗτοι οἱ ἐπήκοοι

ἔνθεν καὶ ἔνθεν, καὶ ἐν κύκλῳ περιμόντες ἀεὶ εἰς τὸ ὅπι-  
σθεν καθίσταντο κάλλιστα. |

20

Τὸν δὲ μέτ' εἰσενόησα, ἐφη Ὁμηρος, Ἰπ-  
πίαν τὸν Ἡλεῖον, καθήμενον ἐν τῷ κατ' ἀντικοὺ προ-  
στόφῳ ἐν θρόνῳ περὶ αὐτὸν δέ ἐκάθηντο ἐπὶ βάθρων  
Ἐρυξίμαχός τε ὁ Ἀκουμενοῦ καὶ Φαῖδρος ὁ Μυρρινού-  
σιος καὶ Ἀνδρῶν ὁ Ἀντροτίώνος καὶ τῶν ξένων πολίτα 25  
τε αὐτοῦ καὶ ἄλλοι τινές. ἐφαίνοντο δὲ περὶ φύσεώς τε  
καὶ τῶν μετεώρων ἀστρονομικὰ ἄττα διερωτᾶν τὸν Ἰπ-  
πίαν, δέ δέ ἐν θρόνῳ καθήμενος ἐκάστοις αὐτῶν διέκρινεν  
καὶ διεξήει τὰ ἐρωτώμενα. |

Καὶ μὲν δὴ καὶ Τάνταλόν γε εἰσεῖδον· 30  
ἐπεδήμει γὰρ ἄρα καὶ Πρόδικος δὲ Κεῖος, ἦν δὲ ἐν οἰκή-  
ματι τινι, φέρετο τοῦ μὲν ὡς ταμιεύῳ ἐχρῆτο Ἰππόνι-  
κος, νῦν δὲ ὑπὸ τοῦ πλήθους τῶν καταλυόντων δὲ Καλ-  
λαῖς καὶ τοῦτο ἐκκενώσας ξένοις κατάλυσιν πεποίηκεν.  
δέ μὲν οὖν Πρόδικος ἔτι κατέκειτο ἐγκεκαλυμμένος ἐν 35  
κωφίοις τισὶν καὶ στρώμασιν καὶ μάλα πολλοῖς, ὡς ἐφα-  
νετο· παρεκάθηντο δὲ αὐτῷ ἐπὶ ταῖς πλησίον κλίναις  
Παυσανίας τε ὁ ἐκ Κεραμέων καὶ μετὰ Παυσανίου νέον  
τι ἔτι μειράκιον, ὡς μὲν ἐγῷμαι, καλόν τε κάγοθὸν τὴν  
φύσιν, τὴν δέ οὖν ἰδέαν πάνυ καλός. ἔδοξα ἀκοῦσαι 40  
ὄνομα αὐτῷ εἶναι Ἀγάθωνα, καὶ οὐκ ἄν θαυμάζοιμ,  
εἰ παιδικὰ Παυσανίου τυγχάνει ὅν. τοῦτο δέ τὸ μειρά-  
κιον, καὶ τὸ Ἀδειμάντω ἀμφοτέρω, δέ τε Κήπιδος καὶ  
δέ Λευκολοφίδου, καὶ ἄλλοι τινὲς ἐφαίνοντο· περὶ δὲ ὅν  
διελέγοντο οὐκ ἐδυνάμην ἔγωγε μαθεῖν ἔξωθεν, καίπερ 45  
λιπαρῶς ἔχων ἀκούειν τοῦ Προδίκου—πάσσοφος γάρ  
μου δοκεῖ ἀνὴρ εἶναι καὶ θεῖος—ἄλλὰ διὰ τὴν βαρύ-  
τητα τῆς φωνῆς βόμβος τις ἐν τῷ οἰκήματι γιγνόμενος  
ἀσαφῆ ἐποίει τὰ λεγόμενα. |

Καὶ ἡμεῖς μὲν ἄρτι εἰσεληλύθεμεν, κατόπιν δὲ ἡμῶν 50

έπεισηλθον Ἀλκιβιάδης τε ὁ καλός, ὃς φῆς σὺ καὶ ἔγὼ πείθομαι, καὶ Κριτίας ὁ Καλλαίσχρου. |

**Σ.** Ἡμεῖς οὖν ὡς εἰσήλθομεν, ἔτι σμίκρῳ ἀττα διατρίψαντες καὶ ταῦτα διαθεασάμενοι προσῆμεν πρὸς τὸν Πρωταγόραν καὶ ἔγὼ εἶπον·<sup>7</sup> Ω Πρωταγόρα, πρὸς σὲ τοι ἥλθομεν ἔγὼ τε καὶ Ἰπποκράτης οὗτος. Πότερον, ἔφη,  
 5 μόνῳ βουλόμενοι διαλεχθῆναι ἦ καὶ μετὰ τῶν ἄλλων; Ἡμῖν μέν, ἦν δ' ἔγὼ, οὐδὲν διαφέρει· ἀκούσας δέ,  
 οὖν ἔνεκα ἥλθομεν, αὐτὸς σκέψαι. Τί οὖν δή ἐστιν,  
 ἔφη, οὖν ἔνεκα ἥκετε; Ἰπποκράτης δοῦτον μὲν τῶν  
 ἐπιχωρίων, Ἀπολλοδώρου νόος, οἰκίας μεγάλης τε καὶ  
 10 εὐδαίμονος, αὐτὸς δὲ τὴν φύσιν δοκεῖ ἐνάμιλλος εἶναι  
 τοῖς ἡλικιώταις. ἐπιθυμεῖν δέ μοι δοκεῖ ἐλλόγιμος γενέ-  
 σθαι ἐν τῇ πόλει, τοῦτο δὲ οἴεται οἱ μάλιστ<sup>8</sup> ἄν γενέσθαι,  
 εἰ σοὶ συγγένοιτο. ταῦτ' οὖν ἥδη σὺ σκόπει, πότερον  
 περὶ αὐτῶν μόνος οἶει δεῖν διαλέγεσθαι πρὸς μόνους,  
 15 ἢ μετ' ἄλλων. | Ορθῶς, ἔφη, προμηθεῖ, ὃ Σώκρα-  
 τες, ὑπὲρ ἐμοῦ. ξένον γὰρ ἄνδρα καὶ ίόντα εἰς πόλεις  
 μεγάλας, καὶ ἐν ταύταις πείθοντα τῶν νέων τοὺς βελτί-  
 στούς ἀπολείποντας τὰς τῶν ἄλλων συνουσίας, καὶ  
 οἰκείων καὶ διθνείων καὶ πρεσβυτέρων καὶ νεωτέρων  
 20 ἔαυτῷ συνεῖναι ὡς βελτίους ἐσομένους διὰ τὴν ἔαυτοῦ  
 συνουσίαν, χρὴ εὐλαβεῖσθαι τὸν ταῦτα πράττοντα. οὐ  
 γὰρ σμικροὶ περὶ αὐτὰ φθόνοι τε γίγνονται καὶ ἄλλαι  
 δυσμένειαι τε καὶ ἐπιβουλαῖ. | ἔγὼ δὲ τὴν σοφιστικὴν  
 τέχνην φημὶ μὲν εἶναι παλαιάν, τοὺς δὲ μεταχειριζομέ-  
 25 νοις αὐτὴν τῶν παλαιῶν ἀνδρῶν, φοβουμένους τὸ ἐπα-  
 χθὲς αὐτῆς, πρόσχημα ποιεῖσθαι καὶ προκαλύπτεσθαι,  
 τοὺς μὲν ποίησιν, οἷον Ὁμηρόν τε καὶ Ἡσίοδον καὶ  
 Σιμωνίδην, τοὺς δὲ αὖ τελετάς τε καὶ χρησμφδιας, τοὺς  
 ἀμφὶ τε Ὁρφέα καὶ Μουσαῖον· ἐνίοις δέ τινας ἥσθη-  
 30 μαι καὶ γυμναστικήν, οἷον Ἰκκος τε ὁ Ταραντῖνος καὶ  
 ὁ νῦν ἔτι ὃν οὐδενὸς ἥττων σοφιστὴς Ἡρόδικος ὁ Ση-

λυμβριανός, τὸ δὲ ἀρχαῖον Μεγαρεύς· μουσικὴν δὲ Ἀγαθοκῆς τε ὁ ὑμέτερος πρόσχημα ἐποιήσατο, μέγας ὅν σοφιστής, καὶ Πυθοκλείδης δὲ Κεῖος καὶ ἄλλοι πολλοί. | οὗτοι πάντες, ὥσπερ λέγω, φοβηθέντες τὸν φθόνον ταῖς τέχναις ταύταις παραπετάσμασιν ἔχρησαντο· ἐγὼ δὲ τούτοις ἀπασιν κατὰ τοῦτο εἶναι οὐ χυμφέρομαι· ἡγοῦμαι γὰρ αὐτοὺς οὕτι διαπράξασθαι δὲ ἐβουλήθησαν· οὐ γὰρ λαθεῖν τῶν ἀνθρώπων τοὺς δυναμένους ἐν ταῖς πόλεσιν πράττειν, ὥνπερ ἔνεκα ταῦτ’ ἔστιν τὰ προσχήματα· ἐπεὶ οὖτε πολλοὶ ὡς ἐπος εἰπεῖν οὐδὲν αἰσθάνονται, ἀλλ’ ἄττ’ ἀν οὗτοι διαγγέλλωσι, ταῦτα ὑμνοῦσιν· τὸ οὖν ἀποδιδράσκοντα μὴ δύνασθαι ἀποδρᾶνται, ἀλλὰ καταφανῆ εἶναι, πολλὴ μωρία καὶ τοῦ ἐπιχειρήματος, καὶ πολὺ δυσμενεστέρους παρέχεσθαι ἀνάγκη τοὺς ἀνθρώπους· ἡγοῦνται γὰρ τὸν τοιοῦτον πρὸς τοῖς ἄλλοις καὶ πανοῦργον εἶναι. | ἐγὼ οὖν τούτων τὴν ἐναντίαν ἀπασαν ὅδὸν ἐλήλυθα, καὶ διμολογῶ τε σοφιστῆς εἶναι καὶ παιδεύειν ἀνθρώπους, καὶ εὐλάβειαν ταύτην οἷμαι βελτίω ἔκεινης εἶναι, τὸ διμολογεῖν μᾶλλον ἢ ἔξαρνον εἰναι. καὶ ἄλλας πρὸς ταύτην ἔσκεμμαί, ὥστε, σὺν θεῷ εἰπεῖν, μηδὲν δεινὸν πάσχειν διὰ τὸ διμολογεῖν σοφιστῆς εἶναι. καίτοι πολλά γε ἔτη ἥδη εἴμιν ἐν τῇ τέχνῃ· καὶ γὰρ καὶ τὰ ἔντυπα παντα πολλά μοί ἔστιν· οὐδενὸς διου οὐ πάντων ἀν ὑπῶν καθ’ ἥλικίν πατήρ εἴην. | ὥστε πολύ μοι ἥδιστόν ἔστιν, εἴ τι βούλεσθε περὶ τούτων ἀπάντων ἐναντίον τῶν ἔνδον ὅντων τὸν λόγον ποιεῖσθαι. | καὶ ἐγὼ —νπώπτευσα γὰρ βούλεσθαι αὐτὸν τῷ τε Προδίκῳ καὶ τῷ Ἰππίᾳ ἐνδείξασθαι καὶ καλλωπίσασθαι, διτι ἐρασταὶ αὐτοῦ ἀφιγμένοι εἴμεν· —Τί οὖν, ἔφην ἐγώ, οὐ καὶ Πρόδικον καὶ Ἰππίαν ἐκαλέσαμεν καὶ τοὺς μετ’ αὐτῶν, ἵνα ἐπακούσωσιν ὑμῶν; Πάνυ μὲν οὖν, ἔφη δὲ Πρωταγόρας. Βούλεσθε οὖν, δὲ Καλλίας ἔφη, συνέδριον κατασκευάσωμεν, ἵνα καθιζόμενοι διαλέγησθε; Ἐδόκει χρῆναι· ἀσμε-

65 νοι δὲ πάντες ἡμεῖς, ὡς ἀκουσόμενοι ἀνδρῶν σοφῶν,  
καὶ αὐτοὶ ἀντιλογίμενοι τῶν βάθμων καὶ τῶν κλινῶν  
κατεσκευάζομεν παρὰ τῷ Ἰππίᾳ· ἔκει γὰρ προϋπήρχε  
τὰ βάθρα· ἐν δὲ τούτῳ Καλλίας τε καὶ Ἀλκιβιάδης ἤκε-  
την ἄγοντε τὸν Πρόδικον, ἀναστήσαντες ἐκ τῆς κλίνης,  
70 καὶ τὸν μετὰ τοῦ Προδίκου. |

9. Ἐπει δὲ πάντες συνεκαθεζόμενα, ὁ Πρωταγό-  
ρας. Νῦν δὴ ἂν, ἔφη, λέγοις, ὃ Σώκρατες, ἐπειδὴ καὶ οἴ-  
δε πάρεισιν, περὶ ὃν δὲ λίγον πρότερον μνείαν ἐποιοῦ πρὸς  
ἔμε τὸν νεανίσκουν. καὶ ἐγὼ εἶπον ὅτι Ἡ αὐτή  
5 μοι ἀρχή ἐστιν, ὃ Πρωταγόρα, ἥπερ ἄρτι, περὶ ὃν ἀφι-  
κόμην. Ἰπποκράτης γὰρ ὅδε τυγχάνει ἐν ἐπιθυμίᾳ ὃν  
τῆς σῆς συνουσίας· ὅ τι οὖν αὐτῷ ἀποβήσεται, ἐάν σοι  
συνῇ, ἡδέως ἂν φησι πυθέσθαι. τοσοῦτος ὅ γε ἡμέτε-  
ρος λόγος. | ὑπολαβὼν οὖν ὁ Πρωταγόρας εἶπε· Ὡ  
10 νεανίσκε, ἔσται, τοίνυν σοι, ἐὰν ἔμοι συνῇς, ἢ ἂν ἡ-  
μέρᾳ ἔμοι συγγένῃ, ἀπιέναι οἰκαδε βελτίονι γεγονότι,  
καὶ ἐν τῇ ὑστεροίᾳ ταῦτα ταῦτα καὶ ἐκάστης ἡμέρας  
ἀεὶ ἐπὶ τῷ βελτιον ἐπιδιδόναι. | καὶ ἐγὼ ἀκούσας εἶπον·  
Ὦ Πρωταγόρα, τοῦτο μὲν οὐδὲν θαυμαστὸν λέγεις,  
15 ἀλλὰ εἰκός, ἐπει κἄν σύ, καίπερ τηλικοῦτος ὃν καὶ οὗτος  
σοφός, εἴ τις σε διδάξειεν ὅ μὴ τυγχάνεις ἐπιστάμενος,  
βελτίων ἀν γένοιο· ἀλλὰ μὴ οὕτως, ἀλλ' ὥσπερ ἂν εἰ αὐ-  
τίκα μάλα μεταβαλὼν τὴν ἐπιθυμίαν Ἰπποκράτης ὅδε  
ἐπιθυμήσειεν τῆς συνουσίας τούτου τοῦ νεανίσκου τοῦ  
20 νῦν νεωστὶ ἐπιδημοῦντος, Ζευξίππου τοῦ Ἡρακλεώτου,  
καὶ ἀφικόμενος παρ' αὐτόν, ὥσπερ παρὰ σὲ νῦν, ἀκού-  
σειεν αὐτοῦ ταῦτα ταῦτα, ἀπερ σοῦ, ὅτι ἐκάστης ἡμέρας  
ξυνών αὐτῷ βελτίων ἔσται καὶ ἐπιδώσει· εἰ αὐτὸν ἐπα-  
νέροιτο· Τί δὴ φῆς βελτίω ἔσεσθαι καὶ εἰς τί ἐπιδώσειν;  
25 εἴποι ἂν αὐτῷ Ζεύξιππος, ὅτι πρὸς γραφικήν κἄν εἰ  
Ὦρθαγόρᾳ τῷ Θηβαϊῷ συγγενόμενος, ἀκούσας ἐκείνου  
ταῦτα ταῦτα, ἀπερ σοῦ, ἐπανέροιτο αὐτὸν εἰς ὅ τι βελτίων

καθ' ἡμέραν ἔσται συγγιγνόμενος ἐκείνῳ, εἴποι ἄν, δτὶ εἰς αὐλησιν, οὕτω δὴ καὶ σὺ εἰπὲ τῷ νεανίσκῳ καὶ ἐμοὶ ὑπὲρ τούτου ἐρωτῶντι, Ἰπποκράτης ὅδε Πρωταγόρα **30** συγγενόμενος, ἢ ἄν αὐτῷ ἡμέρᾳ συγγένηται, βελτίων ἀπεισι γενόμενος καὶ τῶν ἄλλων ἡμερῶν ἐκάστης οὕτως ἐπιδώσει εἰς τί, ὃ Πρωταγόρα, καὶ περὶ τοῦ; | καὶ δ Πρωταγόρας ἐμοῦ ταῦτα ἀκούσας, Σύ τε καλῶς ἐρωτᾶς, ἔφη, ὃ Σώκρατες, καὶ ἐγὼ τοῖς καλῶς ἐρωτῶσι χαίρω **35** ἀποκρινόμενος. Ἰπποκράτης γὰρ παρ' ἐμὲ ἀφικόμενος οὐ πείσεται, ἀπερ ἄν ἔπαθεν ἄλλῳ τῷ συγγενόμενος τῶν σοφιστῶν· οἱ μὲν γὰρ ἄλλοι λωβῶνται τοὺς νέους· τὰς γὰρ τέχνας αὐτοὺς πεφευγότας ἀκοντας πάλιν αὖ ἀγοντας ἐμβάλλουσιν εἰς τέχνας, λογισμούς τε καὶ ἀστρο- **40** νομίαν καὶ γεωμετρίαν καὶ μουσικὴν διδάσκοντες— καὶ ἄμα εἰς τὸν Ἰππίαν ἀπέβλεψεν—παρὰ δ' ἐμὲ ἀφικόμενος μαθήσεται οὐ περὶ ἄλλου του ἥ περὶ οὗ ἥκει. τὸ δὲ μάθημά ἔστιν εὑρίσκουλα περὶ τῶν οἰκείων, δπως ἄν ἀριστα τὴν αὐτοῦ οἰκίαν διοικοῦ, καὶ περὶ τῶν τῆς **45** πόλεως, δπως τὰ τῆς πόλεως δυνατώτατος ἄν εἴη καὶ πράττειν καὶ λέγειν. | <sup>7</sup>Αρα, ἔφην ἐγώ, ἐπομαὶ σου τῷ λόγῳ; δοκεῖς γάρ μοι λέγειν τὴν πολιτικὴν τέχνην καὶ ὑπισχνεῖσθαι ποιεῖν ἄνδρας ἀγαθοὺς πολίτους. Αὐτὸ μὲν οὖν τοῦτο ἔστιν, ἔφη, ὃ Σώκρατες, τὸ ἐπάγγελμα, δ **50** ἐπαγγέλλομαι. |

**10.** Ἡ καλόν, ἦν δ' ἐγώ, τέχνημα ἄρα κέκτησαι, εἴπερ κέκτησαι· οὐ γάρ τοι ἄλλο πρός γε σὲ εἰρήσεται ἥ ἀπερ νοῶ. ἐγώ γὰρ τοῦτο, ὃ Πρωταγόρα, οὐκ φημην διδακτὸν εἶναι, σοὶ δὲ λέγοντι οὐκ ἔχω δπως ἀπιστῶ. | ὅθεν δὲ αὐτὸ ἡγοῦμαι οὐ διδακτὸν εἶναι μηδ' ὑπ' ἀνθρώπων παρασκευαστὸν ἀνθρώποις, δίκαιος εἰμι εἰπεῖν. ἐγώ γὰρ <sup>8</sup>Αθηναίους, ὧσπερ καὶ οἱ ἄλλοι <sup>9</sup>Ελληνες, φημὶ σοφοὺς εἶναι ὁρῶ οὖν, δταν συλλεγῶμεν εἰς τὴν ἐκκλησίαν, ἐπειδὰν μὲν περὶ οἰκοδομίας τι δέη πρᾶξαι τὴν πό-

10 λιν, τοὺς οἰκοδόμους μεταπεμπομένους συμβούλους περὶ τῶν οἰκοδομημάτων, δταν δὲ περὶ ναυπηγίας, τοὺς ναυπηγούς, καὶ τἄλλα πάντα οὕτως, δσα ἡγοῦνται μαθητά τε καὶ διδακτὰ εἶναι· ἐὰν δέ τις ἄλλος ἐπιχειρῇ αὐτοῖς συμβουλεύειν, δν ἔκεινοι μὴ οἴονται δημιουργὸν 15 εἶναι, κάν πάνυ καλὸς ἦ καὶ πλούσιος καὶ τῶν γενναίων, οὐδέν τι μᾶλλον ἀποδέχονται, ἄλλὰ καταγελῶσι καὶ θορυβοῦσιν, ἔως ἂν ἡ αὐτὸς ἀποστῆ ὁ ἐπιχειρῶν λέγειν καταθουσβηθείς, ἡ οἱ τοξόται αὐτὸν ἀφελκύσωσιν ἡ ἐξάρωνται κελευόντων τῶν πρυτάνεων. | περὶ μὲν οὗν 20 ὕν οἴονται ἐν τέχνῃ εἶναι, οὕτω διαπράττονται· ἐπειδὰν δέ τι περὶ τῶν τῆς πόλεως διοικήσεως δέῃ βουλεύσασθαι, συμβουλεύει αὐτοῖς ἀνιστάμενος περὶ τούτων δμοίως μὲν τέκτων, δμοίως δὲ χαλκεὺς σκυτοτόμος, ἔμπορος ναύκληρος, πλούσιος πένης, γενναῖος ἀγεννής, 25 καὶ τούτοις οὐδεὶς τοῦτο ἐπιπλήττει ὥσπερ τοῖς πρότερον, δτι οὐδαμόθεν μαθών, οὐδὲ ὅντος διδασκάλου οὐδενὸς αὐτῷ, ἐπειτα συμβουλεύειν ἐπιχειρεῖ· δῆλον γάρ, δτι οὐχ ἡγοῦνται διδακτὸν εἶναι. | μὴ τοίνυν δτι τὸ κοινὸν τῆς πόλεως οὕτω ἔχει, ἀλλὰ ίδια ήμιν οἱ σοφώτατοι 30 καὶ ἄριστοι τῶν πολιτῶν ταύτην τὴν ἀρετήν, ἣν ἔχουσιν, οὐχ οἰοί τε ἄλλοις παραδιδόναι· ἐπεὶ Περικλῆς, δ τουτονὶ τῶν νεανίσκων πατήρ, τούτους ἢ μὲν διδασκάλων εἶχετο καλῶς καὶ εὖ ἐπαίδευσεν, ἢ δὲ αὐτὸς σοφός ἐστιν οὔτε αὐτὸς παιδεύει οὔτε τῷ ἀλλῷ παραδίδωσιν, ἀλλα 35 αὐτοὶ περιέρντες νέμονται ὥσπερ ἄφετοι, ἐάν που αὐτόματοι περιτύχωσιν τῇ ἀρετῇ. εἰ δὲ βούλει, Κλεινίαν, τὸν Ἀλκιβιάδου τουτοῦ νεώτερον ἀδελφόν, ἐπιτροπεύων δ αὐτὸς οὗτος ἀνὴρ Περικλῆς, δεδιὼς περὶ αὐτοῦ μὴ διαφθαρῇ δὴ ύπο Ἀλκιβιάδου, ἀποσπάσας ἀπὸ τούτου, 40 καταθέμενος ἐν Ἀρίφρονος ἐπαίδευε· καὶ πρὶν ἔξ μηνας γεγονέναι, ἀπέδωκε τούτῳ οὐκ ἔχων δ τι χρήσαιτο αὐτῷ. καὶ ἄλλους σοι παμπόλλους ἔχω λέγειν, οἱ αὐτοὶ

ἀγαθοὶ δὲ τες οὐδένα πώποτε βελτίω ἐποίησαν οὔτε τῶν οἰκείων οὕτε τῶν ἀλλοτρίων. | ἐγὼ οὖν, ὃς Πρωταγόρας,  
εἰς ταῦτα ἀποβλέπων οὐχ ἡγούμαι διδακτὸν εἶναι ἀρε- 45  
τήν. ἐπειδὴ δέ σου ἀκούω ταῦτα λέγοντος, κάμπτομαι  
καὶ οἴμαι τί σε λέγειν διὰ τὸ ἡγεῖσθαι σε πολλῶν μὲν  
ἔμπειρον γεγονέναι, πολλὰ δὲ μεμαθηκέναι, τὰ δὲ αὐτὸν  
ἐξηνρηκέναι. εἰ οὖν ἔχεις ἐναργέστερον ἡμῖν ἐπιδεῖξαι,  
ώς διδακτόν ἐστιν ἡ ἀρετή, μὴ φθονήσῃς, ἀλλ᾽ ἐπίδει- 50  
ξον. | Ἀλλ', ὃς Σώκρατες, ἔφη, οὐ φθονήσω· ἀλλὰ πότε-  
ρον ὑμῖν, ως πρεσβύτερος νεωτέροις, μῆθον λέγων ἐπι-  
δεῖξω ἡ λόγῳ διεξελθών; πολλοὶ οὖν αὐτῷ ὑπέλαβον τῶν  
παρακαθημένων, ὅποτέρως βούλοιτο, οὕτως διεξέναι.  
Δοκεῖ τοίνυν μοι, ἔφη, χαριέστερον εἶναι μῆθον ὑμῖν 55  
λέγειν. |

**11.** Ἡν γάρ ποτε χρόνος, ὅτε θεοὶ μὲν ἡσαν, θνητὰ  
δὲ γένη οὐκ ἦν. Ἐπειδὴ δὲ καὶ τούτοις χρόνος ἥλθεν εἰμαρ-  
μένος γενέσεως, τυποῦσιν αὐτὰ θεοὶ γῆς ἐνδον ἐκ γῆς  
καὶ πυρὸς μείζαντες καὶ τῶν δσα πυρὶ καὶ γῇ κεράννυται.  
ἐπειδὴ δ' ἄγειν αὐτὰ πρὸς φῶς ἔμελλον, προσέταξαν 5  
Προμηθεῖ καὶ Ἐπιμυμεῖ κοσμῆσαι τε καὶ νεῖμαι δυνά-  
μεις ἑκάστοις ως πρέπει. | Προμηθέα δὲ παρατεῖται  
Ἐπιμηθεὺς αὐτὸς νεῖμαι, νείμαντος δ' ἐμοῦ, ἔφη, ἐπί-  
σκεψαι· καὶ οὕτως πείσας νέμει· νέμων δὲ τοῖς μὲν  
ἰσχὺν ἀνευ τάχους προσῆπτεν, τὰ δὲ ἀσθενέσεερα τάχει 10  
ἐκόσμει· τὰ δὲ ὥπλιζε, τοῖς δ' ἀοπλον διδοὺς φύσιν ἀλ-  
λην τιν' αὐτοῖς ἐμηχανᾶτο δύναμιν εἰς σωτηρίαν. ἂ μὲν  
γάρ αὐτῶν σμικρότητι ἡμπισχεν, πτηνὸν φυγὴν ἢ κατά-  
γειον οἰκησιν ἔνεμεν· ἂ δὲ ηὗξε μεγέθει, τῷδε αὐτῷ  
αὐτὰ ἐσφέν, καὶ τάλλα οὕτως ἐπανισῶν ἔνεμεν· ταῦτα 15  
δὲ ἐμηχανᾶτο εὐλάβειαν ἔχων μή τι γένος ἀιστωθείη. |  
ἐπειδὴ δὲ αὐτοῖς ἀλληλοφθοριῶν διαφυγὰς ἐπήρκεσε,  
πρὸς τὰς ἐκ Διὸς ὥρας εὐμάρτειαν ἐμηχανᾶτο ἀμφιεννὺς  
αὐτὰ πυκναῖς τε θριξὶν καὶ στερεοῖς δέρμασιν, ἵκανοῖς

**Δ. Ν. Γουδῆ.**—Πλάτωνος Πρωταγόρας "Ἐκδοσις Δ'

2

20 μὲν ἀμῦναι χειμῶνα, δυνατοῖς δὲ καὶ καύματα, καὶ ἐς εὔνὺς Ιοῦσιν δπως ὑπάρχοι τὰ αὐτὰ ταῦτα στρωμνὴ οἰκεία τε καὶ αὐτοφυῆς ἑκάστῳ, καὶ ὑποδῶν τὰ μὲν δπλαῖς, τὰ δὲ δέρμασιν στερεοῖς καὶ ἀναίμοις. | τούντενθεν τροφᾶς ἄλλοις ἄλλας ἔξεπόριζεν, τοῖς μὲν ἐκ 25 γῆς βοτάνην, ἄλλοις δὲ δένδρων καρπούς, τοῖς δὲ ὁίζας ἔστι δ' οἷς ἕδωκεν εἶναι τροφὴν ζῷων ἄλλων βοράν· καὶ τοῖς μὲν ὀλιγογονίαν προσῆψε, τοῖς δ' ἀναλισκομένοις ὑπὸ τούτων πολυγονίαν, σωτηρίαν τῷ γένει πορίζων. | ἄτε δὴ οὖν οὐ πάντα τι σοφὸς ὅν δὲ Ἐπιμηθεὺς ἔλαθεν αὐτὸν καταναλώσας τὰς δυνάμεις· λοιπὸν δὴ ἀκόσμητον ἔτι αὐτῷ ἦν τὸ ἀνθρώπινον γένος, καὶ ἡπόρει δὲ τι χρήσαιτο. | ἀποροῦντι δὲ αὐτῷ ἔρχεται Προμηθεὺς ἐπισκεψόμενος τὴν νομήν, καὶ δοῦ τὰ μὲν ἄλλα ζῷα ἐμμελῶς πάντων ἔχοντα, τὸν δὲ ἀνθρώπων γυμνόν 35 τε καὶ ἀνυπόδητον καὶ ἀστρωτον καὶ ἀοπλον· ἥδη δὲ καὶ ἡ εἱμαρμένη ἡμέρα παρῆν, ἐν τῇ ἔδει καὶ ἀνθρώπων ἔξιέναι ἐκ γῆς εἰς φῶς. | ἀπορίᾳ οὖν ἔχόμενος δὲ Προμηθεὺς, ἥντινα σωτηρίαν τῷ ἀνθρώπῳ εὔροι, κλέπτει 'Ηφαίστου καὶ Ἀθηνᾶς τὴν ἐντεχνον σοφίαν σὺν πυρὶ— 40 ἀμήχανον γὰρ ἦν ἄνευ πυρὸς αὐτὴν κιητὴν τῷ ἥρησμην γενέσθαι—καὶ οὕτω δὴ δωρεῖται ἀνθρώπῳ. τὴν μὲν οὖν περὶ τὸν βίον σοφίαν ἀνθρώπος ταύτῃ ἔσχεν, τὴν δὲ πολιτικὴν οὐκ εἶχεν· ἦν γὰρ παρὰ τῷ Διὶ· τῷ δὲ Προμηθεῖ εἰς μὲν τὴν ἀκρόπολιν τὴν τοῦ Διὸς οἰκησιν 45 οὐκέτι ἐνεχώρει εἰσελθεῖν· πρὸς δὲ καὶ αἱ Διὸς φυλακαὶ φοβεραὶ ἦσαν· εἰς δὲ τὸ τῆς Ἀθηνᾶς καὶ Ἡφαίστου οἰκημα τὸ κοινόν, ἐν τῷ ἐφιλοτεχνείτην, λαθῶν εἰσέρχεται, καὶ κλέψας τὴν τε ἔμπυρον τέχνην τὴν τοῦ Ἡφαίστου καὶ τὴν ἄλλην τὴν Ἀθηνᾶς διδωσιν ἀνθρώπῳ, 50 καὶ ἐκ τούτου εύπορίᾳ μὲν ἀνθρώπῳ τοῦ βίου γίγνεται, Προμηθέα δὲ δι' Ἐπιμηθέα, ὕστερον, ἥπερ λέγεται, κλοπῆς δίκη μετῆλθεν. |

12. Ἐπειδὴ δὲ ὁ ἀνθρωπος θείας μετέσχε μοίρας,  
πρῶτον μὲν διὰ τὴν τοῦ θεοῦ συγγένειαν ζῷων μόνον  
θεοὺς ἐνόμισεν, καὶ ἐπεχείρει βιωμούς τε ἵδρυεσθαι καὶ  
ἀγάλματα θεῶν· ἔπειτα φωνὴν καὶ ὄντατα ταχὺ διηρ-  
θρώσατο τῇ τέχνῃ, καὶ οἰκήσεις καὶ ἐσθῆτας καὶ ὑπο- 5  
δέσεις καὶ στρωμνὰς καὶ τὰς ἐκ γῆς τροφὰς ηὔρετο. |  
οὕτω δὴ παρεσκευασμένοι κατ' ἀρχὰς ἀνθρωποι φύουν  
σποράδην, πόλεις δὲ οὐκ ἡσαν· ἀπώλλυντο οὖν ὑπὸ τῶν  
θηρίων διὰ τὸ πανταχῇ αὐτῶν ἀσθενέστεροι εἶναι, καὶ  
ἡ δημιουργικὴ τέχνη αὐτοῖς πρὸς μὲν τροφὴν ἴκανὴ 10  
βιοθήσες ἦν, πρὸς δὲ τὸν τῶν θηρίων πόλεμον ἐνδεῖς·  
πολιτικὴν γὰρ τέχνην οὕπω εἶχον, ἢς μέρος πολεμικῆ.  
ἐξήτουν δὴ ἀθροίζεσθαι καὶ σφέζεσθαι κτίζοντες πό-  
λεις· δτ' οὖν ἀθροίσθετεν, ἡδίκουν ἀλλήλους ἀτε οὐκ  
ἔχοντες τὴν πολιτικὴν τέχνην, ὥστε πάλιν σκεδαννύμε- 15  
νοι διεφθείροντο. | Ζεὺς οὖν δείσας περὶ τῷ γένει ἡμῶν  
μὴ ἀπόλοιτο πᾶν, Ἐρμῆν πέμπει ἄγοντα εἰς ἀνθρώ-  
πους αἰδῶ τε καὶ δίκην, ἵν' εἰεν πόλεων κόσμοι τε καὶ  
δεσμοὶ φιλίας συναγωγοί. ἐρωτᾷ οὖν Ἐρμῆς Δία, τίνα  
οὖν τρόπον δοίη δίκην καὶ αἰδῶ ἀνθρώποις πότερον 20  
ῶς αἱ τέχναι νενέμηνται, οὕτω καὶ ταῦτας νείμω; νενέ-  
μηνται δὲ ὡδε· εἰς ἔχων ιατρικὴν πολλοῖς ἴκανὸς ἰδιώ-  
ταις, καὶ οἱ ἄλλοι δημιουργοί· καὶ δίκην δὴ καὶ αἰδῶ  
οὕτω θῶ ἐν τοῖς ἀνθρώποις, ἢ ἐπὶ πάντας νείμω; | Ἐπὶ  
πάντας, ἔφη δὲ Ζεύς, καὶ πάντες μετεχόντων· οὐ γὰρ 25  
ἄν γένοιντο πόλεις, εἰ δλίγοι αὐτῶν μετέχοιεν ὅσπερ  
ἄλλων τεχνῶν· καὶ νόμον γε θὲς παρ' ἐμοῦ, τὸν μὴ  
δυνάμενον αἰδοῦς καὶ δίκης μετέχειν κιείνειν ὡς νόσον  
πόλεως. |

Οὕτω δὴ, ὁ Σώκρατες, καὶ διὰ ταῦτα οἱ τε ἄλλοι 30  
καὶ Ἀθηναῖοι, διαν μὲν περὶ ἀρετῆς τεκτονικῆς ἢ λόγος  
ἢ ἄλλης τινὸς δημιουργικῆς, δλίγοις οἴονται μετεῖναι  
συμβουλῆς, καὶ ἔάν τις ἐκτὸς ὥν τῶν δλίγων συμβου-

λεύη, οὐκ ἀνέχονται, ώς σὺ φήσ· εἰκότως, ώς ἐγώ φημι·  
 35 δταν δὲ εἰς συμβουλὴν πολιτικῆς ἀρετῆς ἵωσιν, ἦν δεῖ  
 διὰ δικαιοσύνης πᾶσαν λέναι καὶ σωφροσύνης, εἰκότως  
 παντὸς ἀνδρὸς ἀνέχονται, ώς παντὶ προσῆκον ταύτης γε  
 μετέχειν τῆς ἀρετῆς. ἢ μὴ εἶναι πόλεις· αὐτῇ, ὡς Σώκρα-  
 τες, τούτου αἰτίᾳ. |

40 Τίνα δὲ μὴ οὕη ἀπατᾶσθαι, ώς τῷ ὅντι ἥγοῦνται  
 πάντες ἄνθρωποι πάντα ἀνδρα μετέχειν δικαιοσύνης τε  
 καὶ τῆς ἄλλης πολιτικῆς ἀρετῆς, τόδε αὖ λαβὲ τεκμή-  
 ριον· ἐν γὰρ ταῖς ἄλλαις ἀρεταῖς, ὥσπερ σὺ λέγεις, ἐάν  
 τις φῇ ἀγαθὸς αὐλήτης εἶναι, ἢ ἄλλην ἥντινοῦν τέ-  
 45 χνην, ἦν μή ἔστιν, ἢ καταγελῶσιν ἢ χαλεπαίνουσιν, καὶ  
 οἱ οἰκεῖοι προσιόντες νουθετοῦσιν ώς μαινόμενον· ἐν δὲ  
 δικαιοσύνῃ καὶ ἐν τῇ ἄλλῃ πολιτικῇ ἀρετῇ, ἐάν τινα  
 καὶ εἰδῶσιν δτι ἄδικός ἔστιν, ἐὰν οὗτος αὐτὸς καθ' αὐ-  
 τοῦ τάληθη λέγῃ ἐναντίον πολλῶν, ὃ ἔκει σωφροσύνην  
 50 ἥγοῦντο εἶναι, τάληθη λέγειν, ἐνταῦθα μανίαν, καὶ φα-  
 σιν πάντας δεῖν φάναι εἶναι δικαίους, ἐάν τε ὅσιν ἐάν τε  
 μή, ἢ μαίνεσθαι τὸν μὴ προσποιούμενον δικαιοσύνην,  
 ώς ἀναγκαῖον οὐδένα δντιν' οὐχὶ ἀμῶς γέ πως μετέχειν  
 αὐτῆς, ἢ μὴ εἶναι ἐν ἀνθρώποις. |

**Ι 3.** “Οτι μὲν οῦν πάντ’ ἀνδρα εἰκότως ἀποδέχονται  
 περὶ ταύτης τῆς ἀρετῆς σύμβουλον διὰ τὸ ἥγεῖσθαι παντὶ<sup>5</sup>  
 μετεῖναι αὐτῆς, ταῦτα λέγω· δτι δὲ αὐτὴν οὐ φύσει ἥ-  
 γοῦνται εἶναι οὐδ’ ἀπὸ τοῦ αὐτομάτου, ἀλλὰ διδακτόν τε  
 καὶ ἔξ ἐπιμελείας παραγίγνεσθαι φῶν παραγίγνηται,  
 τοῦτο σοι μετὰ τοῦτο πειράσομαι ἀποδεῖξαι. | δσα γὰρ  
 ἥγοῦνται ἄλλήλους κακὰ ἔχειν ἄνθρωποι φύσει ἢ τύχῃ,  
 οὐδεὶς θυμοῦται οὐδὲ νουθετεῖ οὐδὲ διδάσκει οὐδὲ κο-  
 λάζει τοὺς ταῦτα ἔχοντας, ἵνα μὴ τοιοῦτοι ὅσιν, ἀλλ  
 10 ἐλεοῦσιν οἶον τοὺς αἰσχροὺς ἢ σμικροὺς ἢ ἀσθενεῖς τίς  
 οὔτως ἀνόητος, ὅστε τι τούτων ἐπιχειρεῖν ποιεῖν; ταῦτα  
 μὲν γάρ, οἶμαι, ἵσασιν δτι φύσει τε καὶ τύχῃ τοῖς ἀν-

θρώποις γίγνεται, τὰ καλὰ καὶ τάναντία τούτοις ὅσα δὲ ἔξ ἐπιμελείας καὶ ἀσκήσεως καὶ διδαχῆς οἶονται γίγνεσθαι ἀγαθὰ ἀνθρώποις, ἐάν τις ταῦτα μὴ ἔχῃ, ἀλλὰ 15 τάναντία τούτων κακά, ἐπὶ τούτοις που οἱ τε θυμοὶ γίγνονται καὶ αἱ κολάσεις καὶ αἱ νουθετήσεις. ὃν ἐστιν ἔν καὶ ἡ ἀδικία καὶ ἡ ἀσέβεια καὶ συλλήβδην πᾶν τὸ ἐναντίον τῆς πολιτικῆς ἀρετῆς· ἔνθα δὴ πᾶς παντὶ θυμοῦνται καὶ νουθετεῖ, δῆλον ὅτι ὡς ἔξ ἐπιμελείας καὶ 20 μαθήσεως κτητῆς οὕσης. | εἰ γὰρ ἐθέλεις ἐννοῆσαι τὸ κολάζειν, ὃ Σώκρατες, τοὺς ἀδικοῦντας τί ποτε δύναται, αὐτό σε διδάξει, ὅτι οἱ γε ἀνθρώποι ήγοῦνται παρασκευαστὸν εἶναι ἀρετήν. οὐδεὶς γὰρ κολάζει τοὺς ἀδικοῦντας πρὸς τούτῳ τὸν νοῦν ἔχων καὶ τούτου 25 ἔνεκα, ὅτι ἡδίκησεν, ὅστις μὴ ὠσπερ θηρίον ἀλογίστως τιμωρεῖται. ὁ δὲ μετὰ λόγου ἐπιχειρῶν κολάζειν οὐ τοῦ παρεληλυθότος ἔνεκα ἀδικήματος τιμωρεῖται—οὐ γὰρ ἀν τό γε πραχθὲν ἀγένητον θείη—ἀλλὰ τοῦ μέλλοντος χάριν, ἵνα μὴ αὖθις ἀδικήσῃ, μήτε αὐτὸς 30 οὗτος μήτε ἄλλος ὁ τοῦτον ἰδὼν κολασθέντα καὶ τοιαύτην διάνοιαν ἔχων διανοεῖται παιδευτὴν εἶναι ἀρετίν· ἀποτροπῆς γοῦν ἔνεκα κολάζει. | ταύτην οὖν τὴν δόξαν πάντες ἔχουσιν, δσοιπερ τιμωροῦνται καὶ ἰδίᾳ καὶ δημοσίᾳ· τιμωροῦνται δὲ καὶ κολάζονται οἱ τε ἄλλοι ἀνθρώποι οὓς ἀν οἴωνται ἀδικεῖν, καὶ οὐχ ἥκιστα Ἀθηναῖοι, οἱ σοὶ πολῖται· ὡστε κατὰ τοῦτον τὸν λόγον καὶ Ἀθηναῖοί εἰσι τῶν ἡγουμένων παρασκευαστὸν εἶναι καὶ διδακτὸν ἀρετῆν. ὡς μὲν οὖν εἰκότως ἀποδέχονται οἱ σοὶ πολῖται καὶ χαλκέως καὶ σκυτοτόμου συμβυυλεύοντος τὰ πολιτικά, καὶ ὅτι διδακτὸν καὶ παρασκευαστὸν ἡγοῦνται ἀρετήν, ἀποδέδεικταί σοι, ὃ Σώκρατες, ἴκανῶς, ὡς γ' ἔμοὶ φαίνεται. |

**¶ 4.** "Ετι δὴ λοιπὴ ἀπορία ἐστίν, ἦν ἀπορεῖς περὶ εῶν ἀνδρῶν τῶν ἀγαθῶν, τί δήποτε οἱ ἀνδρες οἱ ἀγαθοὶ

τὰ μὲν ἄλλα τοὺς αὐτῶν ὑεῖς διδάσκουσιν, ἢ διδασκάλων  
 ἔχεται, καὶ σοφοὺς ποιοῦσιν, ἥν δὲ αὐτοὶ ἀρετὴν ἀγα-  
 5 θοὶ, οὐδενὸς βελτίους ποιοῦσιν. | τούτου δὴ πέρι, ὃ Σώ-  
 κρατεῖ, οὐκέτι μῆθόν σοι ἐρῶ, ἀλλὰ λόγον. ὅδε γὰρ  
 ἐννόησον· πότερον ἔστιν τι ἔν, ἢ οὐκ ἔστιν, οὗ ἀναγκαῖον  
 πάντας τοὺς πολίτας μετέχειν, εἴπερ μέλλει πόλις εἶναι;  
 ἐν τούτῳ γὰρ αὕτη λύεται ἡ ἀπορία, ἥν σὺ ἀπορεῖς, ἢ  
 10 ἄλλοι οὐδαμοῦ. | εἰ μὲν γὰρ ἔστιν καὶ τοῦτο ἔστιν τὸ ἔν  
 οὐ τεκτονικὴ οὐδὲ χαλκεία οὐδὲ κεραμεία, ἀλλὰ δικαιοσύνη  
 καὶ σωφροσύνη καὶ τὸ δσιον εἶναι καὶ συλλήβδην ἐν αὐτῷ  
 προσαγορεύω εἶναι ἀνδρὸς ἀρετῆν· εἰ τοῦτ' ἔστιν, οὗ δεῖ  
 πάντας μετέχειν καὶ μετὰ τούτου πάντα ἀνδρα, ἐάν τι καὶ  
 15 ἄλλο βούληται μανθάνειν ἢ πράττειν, οὗτοι πράττειν,  
 ἄνευ δὲ τούτου μή, ἢ τὸν μὴ μετέχοντα καὶ διδάσκειν  
 καὶ κολαζεῖν, καὶ παῖδα καὶ ἀνδρα καὶ γυναῖκα, ἐωσ-  
 περ ἀν κολαζόμενος βελτίων γένηται, δις δ' ἀν μή ὑπα-  
 κούῃ κολαζόμενος καὶ διδασκόμενος, ὡς ἀνίατον ὅντα  
 20 τοῦτον ἐκβάλλειν ἐκ τῶν πόλεων ἢ ἀποκτείνειν εἰ οὗτοι  
 μὲν ἔχει, οὗτοι δ' αὐτοῦ πεφυκότος οἱ ἀγαθοὶ ἀνδρες εἰ  
 τὰ μὲν ἄλλα διδάσκονται τοὺς ὑεῖς, τοῦτο δὲ μή, σκέ-  
 ψαι ὡς θαυμασίως γίγνονται οἱ ἀγαθοί. | διτι μὲν γὰρ  
 διδακτὸν αὐτὸν ἥγοῦνται καὶ ἰδίᾳ καὶ δημοσίᾳ, ἀπεδεί-  
 25 ξαμεν· διδακτοῦ δὲ ὅντος καὶ θεραπευτοῦ τὰ μὲν ἄλλα  
 ἄρα τοὺς ὑεῖς διδάσκονται, ἐφ' οἷς οὐκ ἔστι θάνατος ἡ  
 ζημία, ἐὰν μὴ ἐπίστωνται, ἐφ' ὧν δὲ ἡ τε ζημία θάνατος  
 αὐτῶν τοῖς παισὶ καὶ φυγαὶ μὴ μαθοῦσι μηδὲ θεραπευ-  
 θεῖσιν εἰς ἀρετὴν, καὶ πρὸς τῷ θανάτῳ χρημάτων τε δη-  
 30 μεύσεις καὶ ὡς ἔπος εἰπεῖν ξυλλήβδην τῶν οἰκων ἀνατρο-  
 παί, ταῦτα δ' ἄρα οὐ διδάσκονται οὐδὲ ἐπιμελοῦνται  
 πᾶσαν ἐπιμέλειαν; οἵεσθαι γε χοή, ὃ Σώκρατες. |

**15.** Ἐκ παλδων σμικρῶν ἀρξάμενοι, μέχρι οὗπερ ἀν  
 ζῶσι, καὶ διδάσκουσι καὶ νουθετοῦσιν ἐπειδὰν θάττον συν-  
 ιῇ τις τὰ λεγόμενα, καὶ τροφὸς καὶ μήτηρ καὶ παιδαγω-

γὸς καὶ αὐτὸς ὁ πατὴρ περὶ τούτου διαμάχονται, ὅπως ὡς  
 βέλτιστος ἔσται ὁ παῖς, παρὰ ἕκαστον καὶ ἔργον καὶ λόγον 5  
 διδάσκοντες καὶ ἐνδεικνύμενοι, ὅτι τὸ μὲν δίκαιον, τὸ δὲ  
 ἄδικον, καὶ τόδε μὲν καλόν, τόδε δὲ αἰσχρόν, καὶ τόδε  
 μὲν δσιον, τόδε δὲ ἀνόσιον, καὶ τὰ μὲν ποίει, τὰ δὲ μὴ  
 ποίει· καὶ ἐὰν μὲν ἔκὼν πείθηται· εἰ δὲ μή, ὥσπερ ξύλον  
 διαστρεφόμενον καὶ καμπτόμενον εὔθυνουσιν ἀπειλαῖς 10  
 καὶ πληγαῖς. | μετὰ δὲ ταῦτα εἰς διδασκάλων πέμπον-  
 τες πολὺ μᾶλλον ἐντέλλονται ἐπιμελεῖσθαι εὔκοσμιας  
 τῶν παίδων ἥ γραμμάτων τε καὶ κιθαρίσεως· οἱ δὲ  
 διδάσκαλοι τούτων τε ἐπιμελοῦνται, καὶ ἐπειδὰν αὖ  
 γράμματα μάθωσιν καὶ μέλλωσιν συνήσειν τὰ γεγραμ- 15  
 μένα, ὥσπερ τότε τὴν φωνήν, παρατιθέασιν αὐτοῖς  
 ἐπὶ τῶν βάθρων ἀναγιγνώσκειν ποιητῶν ἀγαθῶν  
 ποιήματα καὶ ἐκμανθάνειν ἀναγκάζουσιν, ἐν οἷς πολ-  
 λαὶ μὲν νουθετήσεις ἔνεισιν, πολλαὶ δὲ διέξοδοι καὶ  
 ἔπαινοι καὶ ἐγκώμια παλαιῶν ἀνδρῶν ἀγαθῶν, ἵνα ὁ 20  
 παῖς ξῆλῶν μιμῆται καὶ δρέγηται τοιοῦτος γενέσθαι. |  
 οἱ τ' αὖ κιθαρισταί, ἐτερα τοιαῦτα, σωφροσύνης τε ἐπι-  
 μελοῦνται καὶ δπως ἂν οἱ νέοι μηδὲν κακουργῶσιν·  
 πρὸς δὲ τούτοις, ἐπειδὰν κιθαρίζειν μάθωσιν, ἄλλων  
 αὖ ποιητῶν ἀγαθῶν ποιήματα διδάσκουσι μελοποιῶν, 25  
 εἰς τὰ κιθαρίσματα ἔντείνοντες, καὶ τοὺς ὁνθμούς τε  
 καὶ τὰς ἀρμονίας ἀναγκάζουσιν οἰκειοῦσθαι ταῖς ψυ-  
 χαῖς τῶν παίδων, ἵνα ἡμερώτεροί τε ὀσιν, καὶ εὐρυθμό-  
 τεροι καὶ εὐαρμοστότεροι γιγνόμενοι χρήσιμοι ὅσιν εἰς  
 τὸ λέγειν τε καὶ πράττειν πᾶς γὰρ ὁ βίος τοῦ ἀν- 30  
 θρώπου εὐρυθμίας τε καὶ εὐαρμοστίας δεῖται, | ἔτι  
 τοίνυν πρὸς τούτοις εἰς παιδοτρίβου πέμπουσιν, ἵνα τὰ  
 σώματα βελτίω ἔχοντες ὑπηρετῶσι τῇ διανοίᾳ χρηστῇ  
 οὕσῃ, καὶ μὴ ἀναγκάζωνται ἀποδειλιᾶν διὰ τὴν πονη-  
 ρίαν τῶν σωμάτων καὶ ἐν τοῖς πολέμοις καὶ ἐν ταῖς ἄλ- 35  
 λαις πράξεσιν. | καὶ ταῦτα ποιοῦσιν οἱ μάλιστα δυνάμε-

νοι μάλιστα· μάλιστα δὲ δύνανται οἱ πλουσιώτατοι· καὶ  
οἱ τούτων ύεῖς, προφαίταντα εἰς διδασκάλων τῆς ἡλικίας  
ἀρξάμενοι φοιτᾶν, δψιαίτατα ἀπαλλάττονται. | ἐπει-  
40 δὰν δὲ ἐκ διδασκάλων ἀπαλλαγῆσιν, ἡ πόλις αὖ τούς  
τε νόμους ἀναγκάζει μανθάνειν καὶ κατὰ τούτους ζῆν,  
ἴνα μὴ αὐτοὶ ἐφ' αὐτῶν εἰκῇ πράττωσιν, ἀλλ' ἀτε-  
χνῶς ὥσπερ οἱ γραμματισταὶ τοῖς μήπω δεινοῖς γρά-  
φειν τῶν παίδων ὑπογράψαντες γραμμὰς τῇ γραφίδι  
45 οὕτω τὸ γραμματεῖον διδόσαιν καὶ ἀναγκάζουσι γρά-  
φειν κατὰ τὴν ὑφήγησιν τῶν γραμμῶν, ὡς δὲ καὶ ἡ  
πόλις νόμους ὑπογράψασα, ἀγαθῶν καὶ παλαιῶν νομοθε-  
τῶν εὑρήματα, κατὰ τούτους ἀναγκάζει καὶ ἀρχεῖν καὶ  
ἀρχεσθαι· διὸ δ' ἀν ἐκτὸς βαίνη τούτων, κολάζει, καὶ  
50 ὄνομα τῇ κολάσει ταύτῃ καὶ παρ' ὑμῖν καὶ ἄλλοθι  
πολλαχοῦ, ὡς εὔθυνούσης τῇ δίκης, εὐθῦναι. | τοσαύ-  
της οὖν τῆς ἐπιμελείας οὕσης περὶ ἀρετῆς ἵδιᾳ καὶ δη-  
μοσίᾳ θαυμάζεις, ὡς Σώκρατες, καὶ ἀπορεῖς, εἰ διδακτόν  
ἐστιν ἀρετή; ἀλλ' οὐ χρὴ θαυμάζειν, ἀλλὰ πολὺ μᾶλλον,  
55 εἰ μὴ διδακτόν. |

**16.** Διὸ τί οὖν τῶν ἀγαθῶν πατέρων πολλοὶ ύεῖς  
φαῦλοι γίγνονται; τοῦτο αὖ μάθε· οὐδὲν γάρ θαυμαστόν,  
εἴπερ ἀληθῆ ἔγω ἐν τοῖς ἔμπροσθεν ἔλεγον δτι τούτου  
τοῦ πράγματος, τῆς ἀρετῆς, εἰ μέλλει πόλις εἶναι, οὐ-  
δένα δεῖ ίδιωτεύειν. εἰ γάρ δὴ ὁ λέγω οὕτως ἔχει—  
ἔχει δὲ μάλιστα πάντων οὕτως—ένθυμήθητι ἄλλο τῶν  
ἐπιτηδευμάτων διοῦν καὶ μαθημάτων προελόμενος. εἰ  
μὴ οἶόν τ' ἦν πόλιν εἶναι, εἰ μὴ πάντες αὐληταὶ ἡμεν,  
δποῖός τις ἐδύνατο ἔκαστος, καὶ τοῦτο καὶ ἵδιᾳ καὶ δη-  
10 μοσίᾳ πᾶς πάντα καὶ ἐδίδασκε καὶ ἐπέπληττε τὸν μὴ  
καλῶς αὐλοῦντα, καὶ μὴ ἐφθόνει τούτου, ὥσπερ νῦν  
τῶν δικαιων καὶ τῶν νομίμων οὐδεὶς φθονεῖ οὐδὲ ἀπο-  
κρύπτεται ὥσπερ τῶν ἄλλων τεχνημάτων· λυσιτελεῖ  
γάρ, οἶμαι, ἡμῖν ἡ ἀλλήλων δικαιοσύνη καὶ ἀρετή· διὰ

ταῦτα πᾶς παντὶ προθυμώς λέγει καὶ διδάσκει καὶ τὰ 15  
 δίκαια καὶ τὰ νόμιμα· εἰ οὖν οὕτω καὶ ἐν αὐλήσει πᾶ-  
 σαν προθυμίαν καὶ ἀφθονίαν εἴχομεν ἄλληλους διδά-  
 σκειν, οἵτινες τι, ἔφη, μᾶλλον, ὡς Σώκρατες, τῶν ἀγα-  
 θῶν αὐλητῶν ἀγαθοὺς αὐλητὰς τοὺς ὑεῖς γίγνεσθαι ἢ  
 τῶν φαύλων; οἶμαι μὲν οὗ, ἀλλ’ ὅτου ἔτυχεν δὲ ὑδεῖς εὐ-  
 φυέστατος γενόμενος εἰς αὐλησιν, οὗτος ἂν ἐλλόγιμος  
 ηὔξηθη, ὅτου δὲ ἀφυῆς, ἀκλεῆς, καὶ πολλάκις μὲν ἀγα-  
 θοῦ αὐλητοῦ φαῦλος ἂν ἀπέβη, πολλάκις δὲ ἂν φαύλου  
 ἀγαθὸς· ἀλλ’ οὖν αὐληταί γένονται ἂν πάντες ἥσαν ίκανοὶ ὡς  
 πρὸς τοὺς ἰδιώτας καὶ μηδὲν αὐλήσεως ἐπαΐοντας. | 25  
 οὗτως οἶου καὶ νῦν, δστις σοι ἀδικώτατος φαίνεται ἂν  
 θρωπος τῶν ἐν νόμοις καὶ ἀνθρώποις τεθραμμένων, δι-  
 καιον αὐτὸν εἶναι καὶ δημιουργὸν τούτου τοῦ πράγμα-  
 τος, εἰ δέοι αὐτὸν κρίνεσθαι πρὸς ἀνθρώπους οἷς μήτε  
 παιδεία ἐστὶν μήτε δικαστήρια μήτε νόμοι μηδὲ ἀνάγκη 30  
 μηδεμία διὰ παντὸς ἀναγκάζουσα ἀρετῆς ἐπιμελεῖσθαι,  
 ἀλλ’ εἰεν ἄγριοι τινες, οἷοι περ οὓς πέρουσιν Φερεκράτης  
 δι ποιητὴς ἐδίδαξεν ἐπὶ Ληναίω· ἥσφρόδρα ἐν τοῖς τοιού-  
 τοις ἀνθρώποις γενόμενος, ὁσπερ οἱ ἐν ἐκείνῳ τῷ χο-  
 ρῷ μισάνθρωποι, ἀγαπήσαις ἂν, εἰ ἐντύχοις Εὔρυβάτῳ 35  
 καὶ Φρυνώνδᾳ, καὶ ἀνολοφύραι· ἂν ποθῶν τὴν τῶν  
 ἐνθάδε ἀνθρώπων πονηρίαν νῦν δὲ τρυφῆς, ὡς Σώ-  
 κρατες, διότι πάντες διδάσκαλοι εἰσιν ἀρετῆς, καθ’ δον  
 δύνανται ἔκαστος, καὶ οὐδείς σοι φαίνεται εἶναι· ὁσπερ  
 ἂν εἰ ζητοῖς τίς διδάσκαλος τοῦ Ἐλληνίζειν, οὐδὲ ἂν εἰς 40  
 φανείη, οὐδέ γένονται τοῦ πατρὸς μεμαθήκασιν, καθ’ δον  
 οἶδος τ’ ἦν δι πατήρ καὶ οἱ τοῦ πατρὸς φίλοι ὅντες ὅμο-  
 τεχνοι, τούτους ἔτι τίς ἂν διδάξειεν; οὐ δάδιον οἶμαι 45  
 εἶναι, ὡς Σώκρατες, τούτων διδάσκαλον φανῆναι, τῶν δὲ  
 ἀπειρῶν παντάπασι δάδιον· οὗτος δὲ ἀρετῆς καὶ τῶν

ἄλλων πάντων· ἀλλὰ κανεὶς εἰ διλγον ἔστιν τις, δστις διαφέρει ήμδν προβιβάσαι εἰς ἀρετήν, ἀγαπητόν. | δν δὴ  
 50 ἐγὼ οἶμαι εἰς εἶναι, καὶ διαφερόντως ἀν τῶν ἄλλων ἀνθρώπων ὀνησαί τινα πρὸς καλὸν κάγαθὸν γενέσθαι,  
 καὶ ἀξίως τοῦ μισθοῦ ὃν πράττομαι, καὶ ἔτι πλείονος,  
 ὅστε καὶ αὐτῷ δοκεῖν τῷ μαθόντι. διὰ ταῦτα καὶ τὸν  
 τρόπον τῆς πράξεως τοῦ μισθοῦ τοιοῦτον πεποίημαι.  
 55 ἐπειδὰν γάρ τις παρ' ἔμοι μάθῃ, ἐὰν μὲν βούληται, ἀποδέδωκεν δὲ γὼ πράττομαι ἀργύριον· ἐὰν δὲ μή, ἐλθὼν  
 εἰς ιερόν, ὅμοσας, ὅσου ἀν φῇ ἀξια εἶναι τὰ μαθήματα  
 τοσοῦτον κατέθηκε. |

Τοιοῦτον σοι, ἔφη, ὁ Σώκρατες, ἐγὼ καὶ μῆθον καὶ  
 60 λόγον εἰρηκα, ως διδακτὸν ἀρετὴ καὶ Ἀθηναῖοι οὗτως  
 ἥγοῦνται, καὶ δι τούτου θαυμαστὸν τῶν ἀγαθῶν πατέρων  
 φαύλους ὑεῖς γίγνεσθαι καὶ τῶν φαύλων ἀγαθούς·  
 ἐπεὶ καὶ οἱ Πολυκλείτου ὑεῖς, Παράλου καὶ Ξανθίππου  
 τοῦδε ἡλικιῶται, οὐδὲν πρὸς τὸν πατέρα εἰσίν, καὶ ἄλλοι  
 65 ἄλλων δημιουργῶν. τῶνδε δὲ οὕπω ἀξιον τοῦτο κατηγορεῖν· ἔτι γὰρ ἐν αὐτοῖς εἰσιν ἐλπίδες· νέοι γάρ. |

**17.** Πρωταγόρας μὲν τοσαῦτα καὶ τοιαῦτα ἐπιδειξάμενος ἀπεπαύσατο τοῦ λόγου· καὶ ἐγὼ ἐπὶ μὲν πολὺν  
 χρόνον κεκηλημένος ἔτι πρὸς αὐτὸν ἔβλεπον ως ἐροῦντά  
 τι ἐπιθυμῶν ἀκούειν· ἐπεὶ δὲ δὴ ἡσθόμην δι τοῦ ὄντος  
 5 πεπαυμένος εἴη, μόγις πως ἐμαυτὸν ὀσπερεὶ συναγείρας εἰπον, βλέψας πρὸς τὸν Ἰπποκράτη· Ὡ παῖ Ἀπολλοδώρου, ως  
 κάριν σοι ἔχω δι προύτερεψάς με ὅδε ἀφικέσθαι· πολλοῦ γὰρ ποιοῦμαι ἀκηκοέναι ἢ ἀκήκοα  
 Πρωταγόρου. ἔγωγε ἐν μὲν τῷ ἐμπροσθεν χρόνῳ ἥγούν  
 10 μην οὐκ εἶναι ἀνθρωπίνην ἐπιμέλειαν, ἢ ἀγαθοὶ οἱ ἀγαθοὶ γίγνονται· νῦν δὲ πέπεισμαι. | πλὴν σμικρόν τί μοι  
 ἐμποδών, δ δῆλον δι Πρωταγόρας ὁρδίως ἐπεκδιδάξει,  
 ἐπειδὴ καὶ τὰ πολλὰ ταῦτα ἔξεδιδαξεν. καὶ γὰρ εἰ  
 μέν τις περὶ αὐτῶν τούτων συγγένοιτο διφοῦν τῶν

δημηγόρων, τάχ' ἀν καὶ τοιούτους λόγους ἀκούσειεν 15  
 ἡ Περικλέους ἢ ἄλλου τινὸς τῶν ἵκαιῶν εἰπεῖν εἰ δὲ  
 ἐπανέρθοιτό τινά τι, ὥσπερ βιβλία οὐδὲν ἔχουσιν οὕτε  
 ἀποκρίνασθαι οὕτε αὐτοὶ ἐρέσθαι, ἀλλ' ἔάν τις καὶ  
 σμικρὸν ἐπερωτήσῃ τι τῶν ὅηθέντων, ὥσπερ τὰ χαλ-  
 κεῖα πληγέντα μακρὸν ἦχει καὶ ἀποτείνει, ἐὰν μὴ ἐπι- 20  
 λάβηται τις, καὶ οἱ ὅητορες οὗτοι σμικρὰ ἐρωτηθέντες  
 δόλιχον κατατείνουσι τοῦ λόγου. Πρωταγόρας δὲ δῆς  
 ἵκανὸς μὲν μακροὺς λόγους καὶ καλοὺς εἰπεῖν, ὡς αὐτὰ  
 δηλοῖ, ἵκανὸς δὲ καὶ ἐρωτηθεὶς ἀποκρίνασθαι κατὰ  
 βραχὺ καὶ ἐρόμενος περιμεῖναι τε καὶ ἀποδέξασθαι τὴν 25  
 ἀπόκρισιν, ἢ δλίγοις ἐστὶ παρεσκευασμένα. | νῦν οὖν,  
 ὃ Πρωταγόρας, σμικροῦ τινος ἐνδεής είμι πάντ' ἔχειν,  
 εἴ μοι ἀποκρίναιο τόδε. τὴν ἀρετὴν φῆς διδακτὸν εἰ-  
 ναι, καὶ ἐγώ, εἴπερ ἄλλῳ τῷ ἀνθρώπων, πειθούμην ἀν  
 καὶ σοι· δ' δ' ἐθαύμασά σου λέγοντος, τοῦτο μοι ἐν 30  
 τῇ ψυχῇ ἀποπλήρωσον ἔλεγες γὰρ δτι δ Ζεὺς τὴν  
 δικαιοσύνην καὶ τὴν αἰδῶ πέμψειν τοῖς ἀνθρώποις,  
 καὶ αὐτὸν πολλαχοῦ ἐν τοῖς λόγοις ἐλέγετο ὑπὸ σοῦ  
 ἡ δικαιοσύνη καὶ σωφροσύνη καὶ διστότης καὶ πάντα  
 ταῦτα ὡς ἐν τι εἴη συλλήβδην, ἀρετή ταῦτ' οὖν αὐτὰ 35  
 διελθέ μοι ἀκριβῶς τῷ λόγῳ, πότερον ἐν μέν τι ἐστιν ἡ  
 ἀρετή, μόρια δὲ αὐτῆς ἐστιν ἡ δικαιοσύνη καὶ σωφροσύνη  
 καὶ διστότης ἢ ταῦτ' ἐστὶν ἢ νυνδὴ ἐγὼ ἔλεγον πάντα δνό-  
 ματα τοῦ αὐτοῦ ἐνὸς ὅντος· τοῦτ' ἐστιν δ ἔτι ἐπιποθῶ. |

**18.** Ἄλλὰ δάδιον τοῦτο γ', ἔφη, ὃ Σώκρατες, ἀπο-  
 κρίνασθαι, δτι ἐνὸς ὅντος τῆς ἀρετῆς μόριά ἐστιν ἢ ἐρω-  
 τᾶς Πότερον, ἔφην, ὥσπερ προσώπου τὰ μόρια μόριά  
 ἐστιν, στόμα τε καὶ δίκης καὶ διφθαλμοὶ καὶ ψευδα, ἢ ὥσπερ  
 τὰ τοῦ χρυσοῦ μόρια οὐδὲν διαφέρει τὰ ἔτερα τῶν ἑτέ-  
 ρων, ἀλλήλων καὶ τοῦ δλον, ἀλλ' ἢ μεγέθει καὶ σμικρό-  
 τητι; Ἐκείνως μοι φαίνεται, ὃ Σώκρατες, ὥσπερ τὰ  
 τοῦ προσώπου μόρια ἔχει πρὸς τὸ δλον πρόσωπον. Πό-

τερον οὖν, ἦν δ' ἐγώ, καὶ μεταλαμβάνουσιν οἱ ἄνθρω-  
 10 ποι τούτων τῶν τῆς ἀρετῆς μορίων οἱ μὲν ἄλλοι, οἱ δὲ  
 ἄλλοι, ἦν ἀνάγκη, ἐάν περ τις ἐν λάβῃ, ἀπαντα ἔχειν; Οὐ-  
 δαμῶς, ἔφη, ἐπει πολλοὶ ἀνδρεῖοι εἰσιν, ἀδικοὶ δέ, καὶ δι-  
 καιοὶ αὖτοι, σοφοὶ δὲ οὖν. "Εστιν γὰρ οὖν καὶ ταῦτα μόρια  
 15 τῆς ἀρετῆς, ἔφην ἐγώ, σοφία τε καὶ ἀνδρεία; Πάντων  
 μάλιστα δήπου, ἔφη· καὶ μέγιστόν γε ἡ σοφία τῶν μο-  
 ρίων. "Ἐκαστον δὲ αὐτῶν ἐστιν, ἦν δ' ἐγώ, ἄλλο, τὸ δὲ  
 ἄλλο; Ναί. Ἡ καὶ δύναμιν αὐτῶν ἔκαστον ἴδιαν ἔχει  
 ὥσπερ τὰ τοῦ προσώπου; οὐκ ἐστιν ὀφθαλμὸς οἶον τὰ  
 ὅτα, οὐδὲ ἡ δύναμις αὐτοῦ ἡ αὐτή, οὐδὲ τῶν ἄλλων  
 20 οὐδέν ἐστιν οἶον τὸ ἔτερον οὕτε κατὰ τὴν δύναμιν οὕτε  
 κατὰ τὰ ἄλλα· ἀρ' οὖν οὔτω καὶ τὰ τῆς ἀρετῆς μόρια οὐκ  
 ἐστιν τὸ ἔτερον οἶον τὸ ἔτερον, οὕτε αὐτὸ οὕτε ἡ δύναμις  
 αὐτοῦ; ἢ δῆλα δὴ δι το οὔτως ἔχει, εἴπερ τῷ παραδεί-  
 γματι γε ἔοικεν; Ἄλλ' οὔτως, ἔφη, καὶ ἐγὼ εἶπον; Οὐδὲν  
 25 ἄρα ἐστὶν τῶν τῆς ἀρετῆς μορίων ἄλλ' οἶον ἐπιστήμη,  
 οὐδ' οἶον δικαιοσύνη, οὐδ' οἶον ἀνδρεία, οὐδ' οἶον σω-  
 φροσύνη, οὐδ' οἶον διστότης. Οὐκ ἔφη. | Φέρε δή, ἔφην  
 ἐγώ, κοινῇ σκεψώμεθα ποῖόν τι αὐτῶν ἐστιν ἔκαστον.  
 πρῶτον μὲν τὸ τοιόνδε· ἡ δικαιοσύνη πρᾶγμά τι ἐστιν ἢ  
 30 οὐδὲν πρᾶγμα; ἐμοὶ μὲν γὰρ δοκεῖ· τί δὲ σοί; Κάμοι,  
 ἔφη. Τί οὖν; εἴ τις ἔροιτο ἐμέ τε καὶ σέ· Ὡ Πρωταγόρα  
 τε καὶ Σώκρατες, εἴπετον δή μοι, τοῦτο τὸ πρᾶγμα, δ  
 ώνομάσατε ἀρτι, ἡ δικαιοσύνη, αὐτὸ τοῦτο δίκαιον ἐστιν  
 ἢ ἄδικον; ἐγὼ μὲν ἀν αὐτῷ ἀποκριναίμην, δι το δίκαιον.  
 35 σὺ δὲ τίν' ἀν ψῆφον θεῖο; τὴν αὐτὴν ἐμοὶ ἢ ἄλλην; Τὴν  
 αὐτήν, ἔφη. | Ἔστιν ἄρα τοιοῦτον ἡ δικαιοσύνη οἶον δι-  
 καιονεῖναι, φαίην ἀν ἔγωγε ἀποκρινόμενος τῷ ἐρωτῶντι  
 οὐκοῦν καὶ σύ; Ναί, ἔφη. Εἰ οὖν μετὰ τοῦτο ἡμᾶς ἔροιτο·  
 Οὐκοῦν καὶ διστότητά τινά φατε εἶναι; φαῖμεν ἀν, ὡς  
 40 ἐγῷμαι. Ναί, ἢ δ' ὅς. Οὐκοῦν φατε καὶ τοῦτο πρᾶγμά τι  
 εἶναι; φαῖμεν ἀν· ἢ οὖ; Καὶ τοῦτο συνέφη. Πότερον δὲ

τοῦτο αὐτὸ τὸ πρᾶγμά φατε τοιοῦτον πεφυκέναι οἶον ἀνόσιον εἶναι ἢ οἶον ὅσιον ; ἀγανακτήσαιμ' ἀν ἔγωγ', ἔφην, τῷ ἐρωτήματι, καὶ εἴποιμ' ἀν· Εὐφήμει, ὃς ἀνθρώπεσχολῇ μεντᾶν τι ἄλλο ὅσιον εἶη, εἰ μὴ αὐτῇ γε ἡ ὅσιότης 45 ὅσιον ἔσται. τί δὲ σύ ; οὐχ οὕτως ἀν ἀποκρίναιο ; Πάνυ μὲν οὖν, ἔφη. |

**19.** Εἰ οὖν μετὰ τοῦτο εἴποι ἐρωτῶν ἡμᾶς· Πῶς οὖν ὀλίγον πρότερον ἐλέγετε ; ἀλλ' οὐκ ὁρθῶς ὑμῶν κατήκουσα ; ἐδόξατέ μοι φάναι τὰ τῆς ἀρετῆς μόρια εἶναι οὕτως ἔχοντα πρὸς ἄλληλα, ὡς οὐκ εἶναι τὸ ἔτερον αὐτῶν οἶον τὸ ἔτερον εἴποιμ' ἀν ἔγωγε ὅτι τὰ μὲν ἄλλα 5 ὁρθῶς ἤκουσας, διτὶ δὲ καὶ ἐμὲ οἵει εἰπεῖν τοῦτο, παρήκουσας· Πρωταγόρας γάρ δε ταῦτα ἀπεκρίνατο, ἔγω δὲ ἡρώτων. εἰ οὖν εἴποι· Ἀληθῆ ὅδε λέγει, ὃς Πρωταγόρα ; σὺ φῆς οὐκ εἶναι τὸ ἔτερον μόριον οἶον τὸ ἔτερον τῶν τῆς ἀρετῆς ; σὸς οὗτος δέ λόγος ἔστιν ; τί ἀν αὐτῷ 10 ἀποκρίναιο ; Ἀνάγκη, ἔφη, ὃς Σώκρατες, διμολογεῖν. Τί οὖν, ὃς Πρωταγόρα, ἀποκρινούμεθα αὐτῷ, ταῦτα ὅμολογήσαντες, ἐὰν ἡμᾶς ἐπανέρηται· Οὐκ ἄρα ἔστιν ὅσιότης οἶον δίκαιον εἶναι πρᾶγμα, οὐδὲ δικαιοσύνη οἶον ὅσιον, ἀλλ' οἶον μὴ ὅσιον· ἡ δὲ ὅσιότης οἶον μὴ δίκαιον, 15 ἀλλ' ἄδικον ἄρα, τὸ δὲ ἀνόσιον ; τί αὐτῷ ἀποκρινούμεθα ; ἔγω μὲν γάρ αὐτὸς ὑπέρ γε ἐμαυτοῦ φαίνην ἀν καὶ τὴν δικαιοσύνην ὅσιον εἶναι καὶ τὴν ὅσιότητα δίκαιον· καὶ ὑπὲρ σοῦ δέ, εἴ με ἐφῆς, ταῦτα ἀν ταῦτα ἀποκρινούμην, διτὶ ἥτοι ταῦτον γένεσθαι δικαιότης ὅσιότητι ἢ δι τοῦ διμοιότατον, καὶ μάλιστα πάντων ἡ τε δικαιοσύνη οἶον ὅσιότης καὶ ἡ ὅσιότης οἶον δικαιοσύνη. ἀλλ' δρα, εἰ διακωλύεις ἀποκρίνεσθαι, ἢ καὶ σοὶ συνδοκεῖ οὕτως. | Οὐ πάνυ μοι δοκεῖ, ἔφη, ὃς Σώκρατες, οὕτως ἀπλοῦν εἶναι, ὡστε συγχωρῆσαι τὴν τε δικαιοσύνην ὅσιον εἶναι καὶ τὴν ὅσιότητα δίκαιον, ἀλλὰ τί μοι δοκεῖ ἐν αὐτῷ διάφορον εἶναι. ἀλλὰ τί τοῦτο διαφέρει ; ἔφη· εἰ γάρ βούλει, ἔστω ἡμῖν

καὶ δικαιοσύνη ὅσιον καὶ δισιότης δίκαιον. Μή μοι, ἦν  
 δ' ἔγω· οὐδὲν γὰρ δέομαι τὸ εἰ βούλει τοῦτο καὶ εἰ  
 30 σοι δοκεῖ ἐλέγχεσθαι, ἀλλ' ἐμέ τε καὶ σέ τὸ δέ με  
 τε καὶ σὲ τοῦτο λέγω, οἰόμενος οὕτω τὸν λόγον βέλ-  
 τιστ' ἄν ἐλέγχεσθαι, εἴ τις τὸ εἰ ἀφέλοι αὐτοῦ. Ἀλλὰ  
 μέντοι, ἦ δ' ὅς, προσέοικέν τι δικαιοσύνη δισιότητι καὶ  
 γὰρ διοιῶν διφοιῶν ἀμῆ γέ πῃ προσέοικεν τὸ γὰρ λευ-  
 35 κὸν τῷ μέλανι ἔστιν δῆπῃ προσέοικεν καὶ τὸ σκληρὸν  
 τῷ μαλακῷ, καὶ τἄλλα ἀ δοκεῖ ἐναντιώτατα εἶναι ἀλλή-  
 λοις· καὶ ἀ τότε ἔφαμεν ἄλλην δύναμιν ἔχειν καὶ οὐκ  
 εἶναι τὸ ἔτερον οἷον τὸ ἔτερον, τὰ τοῦ προσώπου μό-  
 ρια, ἀμῆ γέ πῃ προσέοικεν καὶ ἔστιν τὸ ἔτερον οἷον  
 40 τὸ ἔτερον· ὥστε τούτῳ γε τῷ τρόπῳ κἄν ταῦτα ἐλέγ-  
 χοις, εἰ βιούλοιο, ὡς ἀπαντά ἔστιν δμοῖα ἀλλήλοις. ἀλλ'  
 οὐχὶ τὰ δμοῖόν τι ἔχοντα δμοῖα δίκαιον καλεῖν—οὐδὲ  
 τὰ ἀνόμοιόν τι ἔχοντα ἀνόμοια—κἄν πάνυ σμικρὸν ἔχῃ  
 τὸ δμοῖον. | καὶ ἔγὼ θαυμάσας εἶπον πρὸς αὐτόν· Ἡ  
 45 γὰρ οὕτω σοι τὸ δίκαιον καὶ τὸ ὅσιον πρὸς ἄλληλα  
 ἔχει, ὥστε δμοῖόν τι σμικρὸν ἔχειν ἀλλήλοις; Οὐ πάνυ,  
 ἔφη, οὕτως, οὐ μέντοι οὐδὲ αὖ ὡς σύ μοι δοκεῖς οἰε-  
 σθαι. Ἀλλὰ μήν, ἔφην ἔγώ, ἐπειδὴ δυσχερῶς δοκεῖς μοι  
 ἔχειν πρὸς τοῦτο, τοῦτο μὲν ἔάσωμεν, τόδε δὲ ἄλλο δῶν  
 50 ἔλεγες ἐπισκεψώμεθα. |

**20.** Ἀφροσύνην τι καλεῖς; Ἐφη. Τούτῳ τῷ πρά-  
 γματι οὐ πᾶν τούναντίον ἔστιν ἡ σοφία; Ἐμοιγε δοκεῖ,  
 ἔφη. Πότερον δὲ ὅταν πράττωσιν ἄνθρωποι δρόμῶς τε καὶ  
 ὠφελίμως τότε σωφρονεῖν σοι δοκοῦσιν οὕτω πρά-  
 τοντες, ἢ τούγαντίον; Σωφρονεῖν, ἔφη. Οὐκοῦν σω-  
 φροσύνη σωφρονοῦσιν; Ἀνάγκη. Οὐκοῦν οἱ μὴ δρ-  
 ὅμως πράττοντες ἀφρόνως πράττουσιν καὶ οὐ σωφρο-  
 νοῦσιν οὕτω πράττοντες; Συνδοκεῖ μοι, ἔφη. Τούναν-  
 τίον ἄρα ἔστιν τὸ ἀφρόνως πράττειν τῷ σωφρόνως; Ἐ-  
 10 φη. Οὐκοῦν τὰ μὲν ἀφρόνως πραττόμενα ἀφροσύνη πράτ-

τεται, τὰ δὲ σωφρόνως σωφροσύνη; Ὡμολόγει. Οὐκοῦν εἴ τι ἴσχυι πράττεται, ἴσχυρῶς πράττεται, καὶ εἴ τι ἀσθενείᾳ, ἀσθενῶς; Ἐδόκει. Καὶ εἴ τι μετὰ τάχους, ταχέως, καὶ εἴ τι μετὰ βραδυτῆτος, βραδέως; Ἐφη. Καὶ εἴ τι δὴ ὠσαύτως πράττεται, ὑπὸ τοῦ αὐτοῦ πράττεται, 15 καὶ εἴ τι ἐναντίως, ὑπὸ τοῦ ἐναντίου; Συνέφη. Φέρε δή, ἵν δ' ἐγώ, ἔστιν τι καλόν; Συνεχώρει. Τούτῳ ἔστιν τι ἐναντίον πλὴν τὸ αἰσχρόν; Οὐκ ἔστιν. Τί δέ; ἔστιν τι ἀγαθόν; Ἐστιν. Τούτῳ ἔστιν τι ἐναντίον πλὴν τὸ κακόν; Οὐκ ἔστιν. Τί δέ; ἔστιν τι δέξῃ ἐν φωνῇ; Ἐφη. Τούτῳ μὴ ἔστιν τι 20 ἐναντίον ἄλλο πλὴν τὸ βαρύν; Οὐκ ἔφη. Οὐκοῦν, ἵν δ' ἐγώ, ἐνὶ ἐκάστῳ τῶν ἐναντίων ἐν μόνον ἔστιν ἐναντίον καὶ οὐ πολλά; Συνωμολόγει. Ἰθι δή, ἵν δ' ἐγώ, ἀναλογισώμεθα τὰ ὡμολογημένα ἡμῖν. ὡμολογήκαμεν ἐν ἐνὶ μόνον ἐναντίον εἶναι, πλείω δὲ μή; Ὡμολογήκαμεν. 25 Τὸ δὲ ἐναντίως πραττόμενον ὑπὸ ἐναντίων πράττεσθαι; Ἐφη. Ὡμολογήκαμεν δὲ ἐναντίως πράττεσθαι δὲ ἀν ἀφρόνως πράττηται τῷ σωφρόνως πραττομένῳ; Ἐφη. Τὸ δὲ σωφρόνως πραττόμενον ὑπὸ σωφροσύνης πράττεσθαι, τὸ δὲ ἀφρόσύνης; Συνεχώρει. Οὐκοῦν, εἴπερ ἐναντίως πράττεται, ὑπὸ ἐναντίου πράττοιτε 30 ἀν; Ναί. Πράττεται δὲ τὸ μὲν ὑπὸ σωφροσύνης, τὸ δὲ ὑπὸ ἀφρόσύνης; Ναί. Ἐναντίως; Πάνυ γε. Οὐκοῦν ὑπὸ ἐναντίων ὅντων; Ναί. Ἐναντίον ἀρέστιν ἀφροσύνη σωφροσύνη; Φαίνεται. | Μέμνησαι οὖν δτι ἐν τοῖς ἐμ- 35 προσθεν ὡμολόγηται ἡμῖν ἀφροσύνη σοφίᾳ ἐναντίον εἶναι; Συνωμολόγει. Ἐν δὲ ἐνὶ μόνον ἐναντίον εἶναι; Φημί. Πότερον οὖν, ὡς Πρωταγόρα, λύσωμεν τῶν λόγων; τὸ ἐν ἐνὶ μόνον ἐναντίον εἶναι, ἢ ἐκεῖνον, ἐνῷ ἐλέγετο ἔτερον εἶναι σωφροσύνης σοφίᾳ, μόριον δὲ ἐκάτερον ἀρε- 40 τῆς, καὶ πρὸς τῷ ἔτερον εἶναι καὶ ἀνόμοια καὶ αὐτὰ καὶ αἱ δυνάμεις αὐτῶν, ὡσπερ τὰ τοῦ προσώπου μόρια; πότερον οὖν δὴ λύσωμεν; οὗτοι γάρ οἱ λόγοι ἀμφότεροι

οὐ πάνυ μουσικῶς λέγονται· οὐ γὰρ συνάρδουσιν οὐδὲ  
 45 συναρμόττουσιν ἀλλήλοις· πῶς γὰρ ἂν συνάρδοιεν, εἴπερ  
 γε ἀνάγκη ἐνὶ μὲν ἐν μόνον ἐναντίον εἶναι, πλειστὸν δὲ  
 μή, τῇ δ' ἀφροσύνῃ ἐνὶ ὅντι σοφία ἐναντία καὶ σωφρο-  
 σύνη αὖ φαίνεται· ἡ γάρ, δῆ, Πρωταγόρα, ἔφην ἔγώ, ἡ  
 ἀλλως πως; Ὡμοιόγησεν καὶ μάλιστα ἀκόντως. Οὐκοῦν  
 50 ἐν ἂν εἴη ἡ σωφροσύνη καὶ ἡ σοφία; τὸ δὲ πρότερον αὖ  
 ἐφάνη ἡμῖν ἡ δικαιοσύνη καὶ ἡ διστότης σχεδόν τι ταῦτὸν  
 ὅν. | Τιθί δή, ἦν δὲ ἔγώ, δῆ, Πρωταγόρα, μὴ ἀποκάμψωμεν,  
 ἀλλὰ καὶ τὰ λοιπὰ διασκεψώμεθα· ἀρά τις σοι δοκεῖ  
 ἀδικῶν ἄνθρωπος σωφρονεῖν, δτι ἀδικεῖ; Αἰσχυνοί-  
 55 μην ἂν ἔγωγ', ἔφη, δῆ, Σάωκρατες, τοῦτο δμολογεῖν, ἐπεὶ  
 πολλοὶ γέ φασιν τῶν ἀνθρώπων. Πρότερον οὖν πρὸς  
 ἐκείνους τὸν λόγον ποιήσωμαι, ἔφην, ἡ πρὸς σέ; Εἰ βού-  
 λει, ἔφη, πρὸς τοῦτον πρῶτον τὸν λόγον διαλέχθητι τὸν  
 τῶν πολλῶν. Ἀλλ' οὐδέν μοι διαφέρει, ἐὰν μόνον σύ  
 60 γε ἀποκρίνῃ, εἴτε οὖν δοκεῖ σοι ταῦτα, εἴτε μή. τὸν  
 γὰρ λόγον ἔγωγε μάλιστα ἔξετάξω, συμβαίνει μέντοι  
 ἵσως καὶ ἐμὲ τὸν ἔρωτῶντα καὶ τὸν ἀποκρινόμενον ἔξε-  
 τάξεσθαι.

Τὸ μὲν οὖν πρῶτον ἐκαλλωπίζετο ἡμῖν δῆ, Πρωταγό-  
 65 ρας· τὸν γὰρ λόγον ἥτιατο δυσχερῆ εἶναι· ἐπειτα μέντοι  
 συνεχώρησεν ἀποκρίνεσθαι.

**21.** "Τιθί δή, ἔφην ἔγώ, ἐξ ἀρχῆς μοι ἀπόκριναι.  
 δοκοῦσί τινές σοι σωφρονεῖν ἀδικοῦντες; "Εστω, ἔφη.  
 Τὸ δὲ σωφρονεῖν λέγεις εὖ φρονεῖν; "Εφη. Τὸ δὲ εὖ  
 φρονεῖν εὖ βουλεύεσθαι δτι ἀδικοῦσιν; "Εστω, ἔφη.  
 5 Πρότερον, ἦν δὲ ἔγώ, εἰ εὖ πράττουσιν ἀδικοῦντες ἡ εἰ-  
 κακῶς; Εἰ εὖ. | Λέγεις οὖν ἀγαθὰ ἀπειτα εἶναι; Λέγω.  
 "Αρ, οὖν, ἦν δὲ ἔγώ, ταῦτ' ἔστιν ἀγαθά, ἡ ἔστιν ὡφέ-  
 λιμα τοῖς ἀνθρώποις; Καὶ ναὶ μὰ Διού, ἔφη, καν μὴ τοῖς  
 ἀνθρώποις ὡφέλιμα ἦ, ἔγωγε καλῶ ἀγαθά, καὶ μοι  
 10 ἐδόκει δῆ, Πρωταγόρας ἡδη τετραχύνθαι τε καὶ ἀγωνιᾶν

καὶ παρατετάχθαι πρὸς τὸ ἀποκρίνεσθαι· ἐπειδὴ οὖν  
ἔώρων αὐτὸν οὕτως ἔχοντα, εὐλαβούμενος ἡρέμα ἡρό-  
μην. Πότερον, ἢν δ' ἔγω, λέγεις, ὃ Πρωταγόρα, ἢ  
μηδενὶ ἀνθρώπων ὥφελιμά ἔστιν, ἢ ἂ μηδὲ τὸ παρά-  
παν ὥφελιμα; καὶ τὰ τοιαῦτα σὺ ἀγαθὰ καλεῖς; Οὐδα- 15  
μῶς, ἔφη· ἀλλ' ἔγωγε πολλὰ οἴδ' ἢ ἀνθρώποις μὲν ἀνω-  
φελῆ ἔστι, καὶ σιτία καὶ ποτὰ καὶ φάρμακα καὶ ἄλλα  
μυρία, τὰ δέ γε ὥφελιμα· τὰ δὲ ἀνθρώποις μὲν οὐδέ-  
τερα, ἵπποις δέ· τὰ δὲ βουσὶ μόνον, τὰ δὲ κνησίν· τὰ  
δέ γε τούτων μὲν οὐδενί, δένδροις δέ· τὰ δὲ τοῦ δέν- 20  
δρου ταῖς μὲν ὁζαῖς ἀγαθά, ταῖς δὲ βλάσταις πονηρά,  
οἷον καὶ ἡ κόπρος πάντων τῶν φυτῶν ταῖς μὲν ὁζαῖς  
ἀγαθὸν παραβαλλομένη, εἰ δ' ἐθέλοις ἐπὶ τοὺς πιόρθους  
καὶ τοὺς νέους κλῶνας ἐπιβάλλειν, πάντα ἀπόλλυσιν.  
ἐπεὶ καὶ τὸ ἔλαιον τοῖς μὲν φυτοῖς ἀπασίν ἔστιν πάγκα- 25  
κον καὶ ταῖς θριξὶν πολεμιώτατον, ταῖς τῶν ἄλλων  
ζῷων πλὴν ταῖς τοῦ ἀνθρώπου, ταῖς δὲ τοῦ ἀνθρώπου  
ἀρωγὸν καὶ τῷ ἄλλῳ σώματι. οὕτω δὲ ποικίλον τί ἔστιν  
τὸ ἀγαθὸν καὶ παντοδαπόν, ὅστε καὶ ἐνταῦθα τοῖς μὲν  
ἔξωθεν τοῦ σώματος ἀγαθὸν ἔστιν τῷ ἀνθρώπῳ, τοῖς 30  
δ' ἐντὸς ταῦτὸν τοῦτο κάκιστον· καὶ διὰ τοῦτο οἱ Ιατροὶ  
πάντες ἀπαγορεύουσιν τοῖς ἀσθενοῦσιν μὴ χρῆσθαι ἔλαιόφ  
ἄλλ' ἢ ὅτι σμικροτάτῳ ἐν τούτοις οἷς μέλλει ἔδεσθαι,  
ὅσον μόνον τὴν δυσχέρειαν κατασβέσαι τὴν ἐπὶ ταῖς  
αἰσθήσεσι ταῖς διὰ τῶν ὁινῶν γιγνομένην ἐν τοῖς σιτίοις 35  
τε καὶ ὅψοις. |

**22.** Εἰπόντος οὖν ταῦτα αὐτοῦ οἱ παρόντες ἀνευθο-  
ρύβησαν ὡς εὖ λέγοι. καὶ ἔγὼ εἶπον· Ὡ Πρωταγόρα, ἔγὼ  
τυγχάνω ἐπιλήσμων τις ὅν ἀνθρώπος, καὶ ἐάν τις μοι  
μακρὰ λέγῃ, ἐπιλανθάνομαι περὶ οὐ ὅν ἦ δό λόγος. ὥσπερ  
οὖν, εἰ ἐτύγχανον ὑπόκωφος ὅν, φου ὅν χρῆναι, εἴπερ 5  
ἔμελλες μοι διαλέξεσθαι, μεῖζον φυέγγεσθαι ἢ πρὸς τοὺς  
ἄλλους, οὕτω καὶ νῦν, ἐπειδὴ ἐπιλήσμονι ἐνέτυχες, σύν-

τεμνέ μοι τὰ; ἀποκρίσεις καὶ βραχυτέρας ποίει, εἰ  
μέλλω σοι ἐπεσθαι. | Πῶς οὖν κελεύεις με βραχέα ἀπο-  
10 κρίνεσθαι; ἢ βραχύτερά σοι, ἔφη, ἀποκρίνωμαι ἢ δεῖ;  
Μηδαμῶς, ἦν δ' ἐγώ. Ἀλλ' ὅσα δεῖ; ἔφη. Ναί, ἦν  
δ' ἐγώ. Πότερα οὖν δσα ἐμοὶ δοκεῖ δεῖν ἀποκρί-  
νεσθαι, τοσαῦτά σοι ἀποκρίνωμαι, ἢ δσα σοί; Ἀ-  
κήκοα γοῦν, ἦν δ' ἐγώ, δτι οὐν οἶός τ' εῖ καὶ αὐτὸς  
15 καὶ ἄλλον διδάξαι περὶ τῶν αὐτῶν καὶ μακρὰ λέγειν,  
ἐὰν βούλῃ οὔτως, ὥστε τὸν λόγον μηδέποτε ἐπιλιπεῖν,  
καὶ αὖ βραχέα οὔτως, ὥστε μηδένα σοῦ ἐν βραχυτέ-  
ροις εἰπεῖν· εἰ οὖν μέλλεις ἐμοὶ διαλέξεσθαι, τῷ ἑτέρῳ  
χρῶ τρόπῳ πρός με, τῇ βραχυλογίᾳ. ὩΣώκρατες,  
20 ἔφη, ἐγώ πολλοῖς ἥδη εἰς ἀγῶνα λόγων ἀφικόμην ἀν-  
θρώποις, καὶ εἰ τοῦτο ἐποίουν δ σὺ κελεύεις, ως δ ἀντι-  
λέγων ἐκέλευνέ με διαλέγεσθαι, οὔτω διελεγόμην, οὐ-  
δενὸς ἀν βελτίων ἐφαινόμην οὐδ' ἀν ἐγένετο Πρωτα-  
γόρου ὄνομα ἐν τοῖς Ἑλλησιν. καὶ ἐγώ—ἔγνων γάρ  
25 δτι οὐκ ἡρεσεν αὐτὸς ἔαυτῷ ταῖς ἀποκρίσεσιν ταῖς ἔμ-  
προσθεν καὶ δτι οὐκ ἐθελήσει ἐκὼν εἶναι ἀποκρινόμε-  
νος διαλέγεσθαι—ἥγησάμενος οὐκέτι ἐμδὸν ἔργον εἶναι  
παρεῖναι ἐν ταῖς συνουσίαις, Ἀλλά τοι, ἔφην, ω Πρω-  
ταγόρα, οὐδ' ἐγὼ λιπαρῶς ἔχω παρὰ τὰ σοὶ δοκοῦντα  
30 τὴν συνουσίαν ἡμῖν γίγνεσθαι, ἀλλ' ἐπειδὰν σὺ βούλῃ  
διαλέγεσθαι ως ἐγὼ δύναμαι ἐπεσθαι, τότε σοι διαλέ-  
ξομαι. σύ μὲν γάρ, ως λέγεται περὶ σοῦ, φῆς δὲ καὶ αὐ-  
τός, καὶ ἐν μακρολογίᾳ καὶ ἐν βραχυλογίᾳ οἶός τ' εἰ  
συνουσίας ποιεῖσθαι· σοφὸς γάρ εἰ. ἐγὼ δὲ τὰ μακρὰ  
35 ταῦτα ἀδύνατος, ἐπεὶ ἐβούλόμην ἀν οἶός τ' εἶναι. ἀλλὰ  
σὲ ἐχρῆν ἡμῖν συγχωρεῖν τὸν ἀμφότερα δυνάμενον, ἵνα  
συνουσία ἐγίγνετο. νῦν δὲ ἐπειδὴ οὐκ ἐθέλεις καὶ ἐμοί  
τις ἀσχολία ἔστιν καὶ οὐκ ἀν οἶός τ' εἴην σοι παραμεῖ-  
ναι ἀποτείνοντι μακροὺς λόγους—ἐλθεῖν γάρ ποι με δεῖ  
40—εῖμι· ἐπεὶ καὶ ταῦτ' ἀν ἵσως οὐκ ἀγδῶς σου ἥκουνον. |

Καὶ ἄμα ταῦτ' εἰπὼν ἀνιστάμην ὡς ἀπιών· καὶ μου  
ἀνισταμένου ἐπιλαμβάνεται δὲ Καλλίας τῆς χειρὸς τῇ  
δεξιᾷ, τῇ δὲ ἀριστερᾷ ἀντελάβετο τοῦ τρίβωνος τουτού,  
καὶ εἶπεν· Οὐκ ἀφήσομέν σε, ὁ Σώκρατες· ἐὰν γὰρ  
σὺ ἔξέλθῃς, οὐχ διμοίρως ἡμῖν ἔσονται οἱ διάλογοι. δέο- 45  
μαι οὖν σου παραμεῖναι ἡμῖν· ὡς ἐγὼ οὐδέ τὴν ἐνὸς  
ἡδιον ἀκούσαιμι ἢ σοῦ τε καὶ Πρωταγόρου διαλεγομέ-  
νων· ἀλλὰ χάρισαι ἡμῖν πᾶσιν. καὶ ἐγὼ εἰπον—ἡδη  
δὲ ἀνειστήκη ὡς ἔξιών—<sup>τῷ</sup> Πατὶ Ἰππονίκου, ἀεὶ μὲν  
ἔγωγέ σου τὴν φιλοσοφίαν ἀγαμαι, ἀτὰρ καὶ νῦν ἐπαινῶ 50  
καὶ φιλῶ, ὅστε βουλοίμην ἂν χαρίζεσθαι σοι, εἴ μου  
δυνατὰ δέοισο. νῦν δὲ ἐστὶν ὥσπερ ἂν εἰ δέοισο μου Κρί-  
σωνι τῷ Ἰμεραίῳ δρομεῖ ἀκμάζοντι ἐπεσθαι, ἢ τῶν  
δολιχοδρόμων τῷ ἢ τῶν ἡμεροδρόμων διαθεῖν τε καὶ  
ἐπεσθαι· εἴποιμι ἂν σοι δτὶ πολὺ μᾶλλον ἐγὼ ἔμαυ- 55  
τοῦ δέομαι θέουσιν τούτοις ἀκολουθεῖν, ἀλλ' οὐ γὰρ  
δύνεμαι, ἀλλ' εἴ τι δέει θεάσασθαι ἐν τῷ αὐτῷ ἐμέ τε  
καὶ Κρίσωνα θέοντας, τούτου δέου συγκαθεῖναι· ἐγὼ  
μὲν γὰρ οὐ δύναμαι ταχὺ θεῖν, οὗτος δὲ δύναται βρα-  
δέως. εἰ οὖν ἐπιθυμεῖς ἐμοῦ καὶ Πρωταγόρου ἀκούειν, 60  
τούτου δέου, ὥσπερ τὸ πρῶτόν μοι ἀπεκρίνατο διὰ βρα-  
χέων τε καὶ αὐτὰ τὰ ἐρωτώμενα, οὕτω καὶ νῦν ἀποκρίνε-  
σθαι· εἴ δὲ μή, τίς δὲ τρόπος ἔσται τῶν διαλόγων; χωρὶς  
γὰρ ἔγωγ· φῶμην εἶναι τὸ συνεῖναι τε ἀλλήλοις διαλεγο-  
μένους καὶ τὸ δημηγορεῖν. Ἀλλ' ὁρᾶς, ἔφη, ὁ Σώκρατες· 65  
δίκαια δοκεῖ λέγειν Πρωταγόρας ἀξιῶν αὐτῷ τε ἔξειναι  
διαλέγεσθαι ὅπως βούλεται καὶ σοὶ ὅπως ἂν αὖ σὺ βούλῃ. |

**τετρατάξιον**. ‘Υπολαβὼν οὖν δὲ Ἀλκιβιάδης, Οὐ καλῶς λέγεις,  
ἔφη, ὁ Καλλίας· Σωκράτης μὲν γὰρ δεῖ διμοίρογει μὴ με-  
τεῖναι οἱ μακρολογίας καὶ παραχωρεῖ Πρωταγόρᾳ, τοῦ  
δὲ διαλέγεσθαι οἶός τ' εἶναι καὶ ἐπίστασθαι λόγον τε  
δοῦναι καὶ δέξασθαι θαυμάζοιμ· ἂν εἴ τῷ ἀνθρώπῳ παραχωρεῖ· εἴ μὲν οὖν καὶ Πρωταγόρας διμοίρογει φαν-

λότερος εἶναι Σωκράτους διαλεχθῆναι, ἔξαρκεῖ Σωκράτει· εἰ δὲ ἀντιποιεῖται, διαλεγέσθω ἐρωτῶν τε καὶ ἀποκρινόμενος, μὴ ἐφ' ἐκάστη ἐρωτήσει μακρὸν λόγον  
 10 ἀποτείνων, ἐκκρούων τοὺς λόγους καὶ οὐκ ἐθέλων διδόναι λόγον, ἀλλ' ἀπομηκύνων ἔως ἂν ἐπιλάθωνται περὶ ὅτου τὸ ἐρώτημα ἦν οἱ πολλοὶ τῶν ἀκουόντων· ἐπεὶ  
 Σωκράτη γε ἐγὼ ἐγγυῶμαι μὴ ἐπιλήσεσθαι, οὐχ ὅτι ποιῆε καὶ φησιν ἐπιλήσμων εἶναι. ἐμοὶ μὲν οὖν δοκεῖ  
 15 ἐπιεικέστερα Σωκράτης λέγειν· χρὴ γὰρ ἐκαστον τὴν ἑαυτοῦ γνώμην ἀποφαίνεσθαι. |

Μετὰ δὲ τὸν Ἀλκιβιάδην, ὡς ἐγῷ μαι, Κριτίας ἦν ὁ εἰπών· Ὡ Πρόδικε καὶ Ἰππία, Καλλίας μὲν οὖν δοκεῖ μοι μάλα πρὸς Πρωταγόρου εἶναι, Ἀλκιβιάδης δὲ ἀεὶ φιλόνικός ἐστι πρὸς ὃ ἂν δρμήσῃ· ἡμᾶς δὲ οὐδὲν δεῖ συμφιλονικεῖν οὔτε Σωκράτει οὔτε Πρωταγόρᾳ, ἀλλὰ κοινῇ ἀμφοτέρων δεῖσθαι μὴ μεταξὺ διαλῦσαι τὴν ξυνουσίαν. |

Εἰπόντος δὲ αὐτοῦ ταῦτα δ Πρόδικος, Καλῶς μοι,  
 25 ἔφη, δοκεῖς λέγειν, ὡς Κριτία· χρὴ γὰρ τοὺς ἐν τοιοῖσδε λόγοις παραγιγνομένους κοινοὺς μὲν εἶναι ἀμφοῖν τοῖν διαλεγομένοιν ἀκροατάς, ἵσους δὲ μή. ἐστιν γὰρ οὐ ταῦτον· κοινῇ μὲν γὰρ ἀκοῦσαι δεῖ ἀμφοτέρων, μὴ ἵσον δὲ νεῦμαι ἐκατέρῳ, ἀλλὰ τῷ μὲν σοφωτέρῳ πλέον,  
 30 τῷ δὲ ἀμαθεστέρῳ ἔλαττον. ἐγὼ μὲν καὶ αὐτός, ὡς Πρωταγόρᾳ τε καὶ Σώκρατες, ἀξιῶ νῦντος συγχωρεῖν καὶ ἀλλήλοις περὶ τῶν λόγων ἀμφισβητεῖν μέν, ἐρίζειν δὲ μή· ἀμφισβητοῦσι μὲν γὰρ καὶ δι' εὔνοιαν οἱ φίλοι τοῖς φίλοις, ἐρίζουσιν δὲ οἱ διάφοροι τε καὶ ἐχθροὶ  
 35 ἀλλήλοις. καὶ οὕτως ἂν καλλίστη ἡ συνουσία γίγνοιτο· ὑμεῖς τε γὰρ οἱ λέγοντες μάλιστ' ἂν οὕτως ἐν ἡμῖν τοῖς ἀκούοντος εὐδοκιμοῖτε καὶ οὐκ ἐπαινοῖσθε· εὐδοκιμεῖν μὲν γὰρ ἐστιν παρὰ ταῖς ψυχαῖς τῶν ἀκουόντων ἄνευ ἀπάτης, ἐπαινεῖσθαι δὲ ἐν λόγῳ πολλάκις

παρὰ δόξαν ψευδομένων· ἡμεῖς τ' αὖ οἱ ἀκούοντες μάλιστ' ἀν οὕτως εὐφραίνοιμεθα, οὐχὶ ἡδοίμεθα· εὐφραίνεσθαι μὲν γὰρ ἔστιν μανθάνοντά τι καὶ φρονήσεως μεταλαμβάνοντα αὐτῇ τῇ διανοίᾳ, ἡδεσθαι δὲ ἔσθιοντά τι ή ἄλλο ἡδὺ πάσχοντα αὐτῷ τῷ σώματι. Ταῦτα οὖν εἰπόντος τοῦ Προδίκου πολλοὶ πάνυ τῶν παρόντων ἀπεδέξαντο. | 40-45

24. Μετὰ δὲ τὸν Πρόδικον Ἰππίας ὁ σοφὸς εἶπεν· Ὡς ἀνδρες, ἔφη, οἱ παρόντες, ἡγοῦμαι ἐγὼ ἡμᾶς συγγενεῖς τε καὶ οἰκείους καὶ πολίτας ἀπαντας εἶναι φύσει, οὐ νόμῳ· τὸ γὰρ ὅμοιον τῷ ὅμοιῳ φύσει συγγενές ἔστιν, ὃ δὲ νόμος τύραννος ὃν τῶν ἀνθρώπων, πολλὰ παρὰ τὴν φύσιν βιάζεται. ἡμᾶς υῦν αἰσχρὸν τὴν μὲν φύσιν τῶν πραγμάτων εἰδέναι, σοφωτάτους δὲ ὄντας τῶν Ἑλλήνων καὶ κατ' αὐτὸν τοῦτο νῦν συνεληλυθότας τῆς τε Ἑλλάδος εἰς αὐτὸν τὸ πρυτανεῖον τῆς σοφίας καὶ αὐτῆς τῆς πόλεως εἰς τὸν μέγιστον καὶ ὀλβιώτατον οἴκον 10 τόνδε, μηδὲν τούτου τοῦ ἀξιώματος ἄξιον ἀποφήνασθαι, ἀλλ' ὥσπερ τοὺς φαυλοτάτους τῶν ἀνθρώπων διαφέρεσθαι ἀλλήλοις. | ἐγὼ μὲν οὖν καὶ δέομαι καὶ συμβουλεύω, ὃ Πρωταγόρα τε καὶ Σώκρατες, συμβῆναι ὑμᾶς ὥσπερ ὑπὸ διαιτηῶν ἡμῶν συμβιβαζόντων εἰς τὸ μέσον, καὶ μήτε σὲ ιὸν ἀκριβὲς τοῦτο εἶδος τῶν διαλόγων ζητεῖν τὸ κατὰ βραχὺ λίαν, εἰ μὴ ἡδὺ Πρωταγόρα, ἀλλ' ἔφειναι καὶ χαλάσαι τὰς ἡνίας τοῖς λόγοις, ἵνα μεγαλοπρεπέστεροι καὶ εὐσχημονέστεροι ἡμῖν φαίνωνται, μήτ' αὖ Πρωταγόραν πάντα κάλων ἐκτείναντα, οὐδέποτε 20 ἐφέντα, φεύγειν εἰς τὸ πέλαγος τῶν λόγων, ἀποκόψαντα γῆν, ἀλλὰ μέσον τι ἀμφοτέρους τεμεῖν. ὃς οὖν ποιήσετε καὶ πείθεσθε μοι ὁρθοῦντας καὶ ἐπιστάτην καὶ πρύτανιν ἐλέσθαι, ὃς ὑμῖν φυλάξει τὸ μέτρον μῆκος τῶν λόγων ἐκατέρου. | 25

25. Ταῦτα ἥρεσε τοῖς παροῦσι, καὶ πάντες ἐπή-

σαν, καὶ ἐμέ τε δὲ Καλλίας οὐκ ἔφη ἀφῆσειν καὶ ἐλέσθαι  
 ἐδέοντο ἐπιστάτην. εἶπον οὖν ἐγὼ δτὶ αἰσχρὸν εἴη βρα-  
 βευτὴν ἐλέσθαι τῶν λόγων. εἴτε γὰρ χείρων ἔσται ἡμῶν  
 5 δὲ αἰρεθείς, οὐκ ὁρθῶς ἂν ἔχοι τὸν χείρων τῶν βελτιό-  
 νῶν ἐπιστάτεν, εἴτε διμοῖος, οὐδὲν δὲ τῶν χειρών ὁρθῶς· δὲ γὰρ  
 διμοῖος ἡμῖν διμοῖα καὶ ποιήσει, ὥστε ἐκ περιττοῦ ἥρη-  
 σεται. ἀλλὰ δὴ βελτίονα ἡμῶν αἰρήσεσθε. τῇ μὲν ἀλη-  
 θείᾳ, ὡς ἔγχματι, ἀδύνατον ὑμῖν, ὥστε Πρωταγόρου  
 10 τοῦδε σοφώτερον τινα ἐλέσθαι· εἰ δὲ αἰρήσεσθε μὲν μη-  
 δὲν βελτίω, φήσετε δέ, αἰσχρὸν καὶ τοῦτο τῷδε γίγνε-  
 ται, ὥσπερ φαύλῳ ἀνθρώπῳ ἐπιστάτην αἰρεῖσθαι, ἐπεὶ  
 τό γ' ἐμὸν οὐδέν μοι διαφέρει. | ἀλλ' οὐτωσὶ θέλω ποιῆ-  
 σαι, ἵν' ὁ προθυμεῖσθε συνουσία τε καὶ διάλογοι ἡμῖν  
 15 γίγνωνται· εἰ μὴ βούλεται Πρωταγόρας ἀποκρίνεσθαι,  
 οὗτος μὲν ἐρωτάτω, ἐγὼ δὲ ἀποκρινοῦμαι, καὶ ἄμα  
 πειράσομαι αὐτῷ δεῖξαι, ὡς ἐγὼ φημι χρῆναι τὸν ἀπο-  
 κρινόμενον ἀποκρίνεσθαι· ἐπειδὰν δὲ ἐγὼ ἀποκρίνωμαι  
 δπόσ' ἂν οὗτος βούληται ἐρωτᾶν, πάλιν οὗτος ἔμοι λό-  
 20 γον ὑποσχέτω διμοίως· ἐὰν οὖν μὴ δοκῇ πρόθυμος εί-  
 ναι πρὸς αὐτὸν τὸ ἐρωτώμενον ἀποκρίνεσθαι, καὶ ἐγὼ καὶ  
 ὑμεῖς κοινῇ δεησόμεθα αὐτοῦ ἅπερ ὑμεῖς ἔμοι, μὴ δια-  
 φθείρειν τὴν συνουσίαν· καὶ οὐδὲν δεῖ τούτου ἔνεκα ἔνα  
 ἐπιστάτην γενέσθαι, ἀλλὰ πάντες κοινῇ ἐπιστατήσετε.  
 25 ἐδόκει πᾶσιν οὕτω ποιητέον εἶναι καὶ δὲ Πρωταγόρας  
 πάνυ μὲν οὐκ ἥθελεν, διμως δὲ ἥναγκάσθη διμολογῆσαι. |

**25 27-32.** Ὁ Πρωταγόρας πρὸς ἀποζημίωσιν ἀπὸ τῆς  
 ἡττῆς καὶ ἐπίδειξιν τῆς ἰδίας δεινότητος περὶ τὴν ἐρμηνείαν ποιη-  
 τῶν σιρέψει τὴν συζήτησιν πρὸς ἐρμηνείαν ἄσματος τοῦ Σιμωνί-  
 δου, ἔχοντος τὸ αὐτὸν θέμα, τὴν ἀρετήν, ἐν τῷ δποίω νομίζει δι-  
 ενδίσκει ἀντίφασιν τοῦ λυσικοῦ, διότι οὗτος ἴσχυριζόμενος δτε  
 εἶναι δύσκολον νὰ γίνῃ τις ἀνὴρ ἀγαθὸς ψέγει τὸν Πιττακὸν  
 ἴσχυριζόμενον τὸ αὐτό, διε εἶναι δύσκολον νὰ είναι τις ἀνὴρ  
 ἀγαθός.

“Ο Σ., ζαλισθεὶς κατ’ ἀρχάς, πειρᾶται νὰ ἄρῃ τὴν ἀντίφασιν ἐπικαλούμενος εἰς ἐπικουρὸν τὸ μὲν τὸν Πρόδικον καὶ τὴν συνωνυμικήν του καὶ κατὰ ταύτην διαστέλλων τὸ γίγνεσθαι τοῦ εἶναι, τὸ δὲ τὴν διδασκαλίαν τοῦ Ἡσιόδου, καθ’ ἥν οἱ θεοὶ ποδὸς τῆς ἀρετῆς ἔθηκαν πολὺν ὑδρῶτα (δύσκολον ἄρα νὰ γίνῃ ος ἀγαθός), ἀλλ’ ὅταν κατορθώσῃ τις νὰ ἀποκτήσῃ αὐτήν, εἶναι πολὺ εὔκολον νὰ φυλάξῃ τὸ κηθὲν (καὶ οὕτως ἀμαρτάνει διὸ Πιττακὸς λέγων ὅτι εἶναι δύσκολον νὰ εἶναι τις ἀγαθός, νὰ φυλάτῃ τὴν ἀρετήν).

“Αλλ’ ἐπὶ τῇ παρατηρήσει τοῦ Πρωταγόρου ὅτι ἡ ἐρμηνεία αὐτῇ ἐνέχει βαρύτερον τοῦ ἐπανορθουμένου ἀμάρτημα, διότι κατὰ τὴν γενικὴν δμολογίαν τῶν ἀνθρώπων τὸ νὰ εἶναι τις (νὰ μένῃ) ἀγαθός, ἀφ’ οὐδὲν ἄπαξ γίνη, εἶναι χαλεπώτατον, διὸ Σωκράτης προσφεύγει εἰρωνικῶς εἰς β’ ἐρμηνείαν, ἐρειδομένην καὶ αὐτὴν εἰς τὴν συνωνυμικήν τοῦ Προδίκου, καθ’ ἥν τὸ χαλεπόν ἰσοδυναμεῖ ποδὲς τὸ κακὸν ἐπινεύοντος καὶ τοῦ Προδίκου, καὶ διὰ τοῦτο δικαίως διSigmaνίδης μέμφεται τὸν Πιττακὸν λέγοντα ὅτι εἶναι κακὸν νὰ εἶναι τις ἀγαθός!

“Ἐπειδὴ δμως διὸ Πρωτ. ἐξανίσταται κατὰ τῆς ἐκδοχῆς ταύτης, διὸ Σ. ἀπορρίπτειν καὶ αὐτὸς ὡς ἀστείαν τὴν ἐρμηνείαν ταύτην προβάλλειν εἰς διεξοδικὴν ἀνάλυσιν τοῦ ἄσματος, φρονῶν ὅτι διSigma. ενίσκεται ἐν τῷ δικαίῳ διαφωνῶν ποδὸς τὸν Πιττ., διότι τὸ νὰ γίνῃ μέν τις ἀγαθός εἶναι ὅντως χαλεπόν, δυνατὸν δμως ἐπὶ τινα χρόνον ἀλλ’ ἀφ’ οὐδὲν γίνη τοιοῦτος, τὸ νὰ παραμείνῃ ἐν τῇ ἀρετῇ καὶ νὰ εἶναι ἀγαθός εἶναι ἀδύνατον, ὑπερβαῖνον τὰς ἀνθρωπίνους δυνάμεις, διότι μόνος διὸ θεὸς ἔχει τοῦτο τὸ γέρας, ὃν ἀναλλοιώτως ἀγαθός. Καὶ αὐτὸς διὸ σοφός, ὅταν ἀμήχανος συμφορὰ καταλάβῃ αὐτόν, εἶναι ἀδύνατον νὰ μὴ γίνῃ κακός.

“Ο Ιππίας ἐπιδοκιμάζων τὴν ἐρμηνείαν τοῦ Σωκράτους ζητεῖ τὴν ἀδειαν τῶν παρόντων νὰ κάμη καὶ αὐτὸς ἐπίδειξιν τῆς ἐρμηνείας τοῦ ἄσματος. Ἐπειδὴ δμως διαμαρτύρεται διὸ Αλκιβιάδης ξητῶν νὰ συνεχισθῇ διὸ διακοπεῖς διάλογος, διὸ Σ. φρονῶν ὅτι ἐρμηνεία ποιημάτων μαρτυρεῖ γυμνότητα διανοίας καὶ οἱ περὶ αὐτῶν διαλεγόμενοι δμοιάζονται ποδὸς φαύλους καὶ δηροσαίους ἀνθρωπῶν, οἱ δποῖται μὴ δυνάμενοι διὸ ἀπαιδευσίαν νὰ διαλέγωνται ἐν τοῖς συμποσίοις μὲ δίλας σκέψεις καὶ διὰ τῆς ἴδιας φωνῆς μασθοῖνται αὐλητρίδας καὶ δραχηστρίδας, διασκεδάζοντες οὕτω διὰ ξένης φωνῆς, παρακαλεῖ τὸν Πρωτ. νὰ περατώσωι τὴν ἐν τῷ μεταξὺ διακοπεῖσαν συζήτησιν, ἀφήνων αὐτὸν νὰ ἐκλέξῃ εἴτε τὴν

θέσιν τοῦ ἐρωτῶντος εἴτε τὴν τοῦ ἐρωτωμένου. Ὁ Πρωτ. μετὰ πολλῆς δυσφορίας ἡναγκάσθη, αἰσχυνόμενος, νὰ δεχθῇ τὴν συνέχειαν τοῦ διαλόγου λαμβάνων τὴν θέσιν τοῦ ἀποκρινομένου.

**33.** Εἶπον δὴ ἔγώ· Ὡ Πρωταγόρα, μὴ οἶου διαλέγεσθαι μέ σοι ἄλλο τι βουλόμενον ἢ ἂν αὐτὸς ἀποδῷ ἑκάστοτε, ταῦτα διασκέψασθαι. ἥγοῦμαι γὰρ πάνυ λέγειν τι τὸν Ὅμηρον τὸ

- 5 σύν τε δύ' ἐρχομένω καὶ τε πρὸ δὲ τοῦ ἐνόησεν.  
εὐπορώτεροι γάρ πως ἀπαντές ἐσμεν οἱ ἀνθρώποι πρὸς  
ἄπαν ἔργον καὶ λόγον καὶ διανόημα· μοῦνος δ'  
εἴ περ τε νοήσῃ, αὐτίκα περιών ξητεῖ δτῳ ἐπι-  
δεξηται καὶ μεθ' δτου βεβαιώσηται, ἔως ἂν ἐντύχῃ.  
10 ὥσπερ καὶ ἔγὼ ἔνεκα τούτου σοὶ ἥδεως διαλέγομαι  
μᾶλλον ἢ ἄλλῳ τινὶ, ἥγούμενός σε βέλτιστ' ἀν ἐπισκέ-  
ψασθαι καὶ περὶ τῶν ἄλλων, περὶ δὲν εἰκὸς σκοπεῖσθαι  
τὸν ἐπιεικῆ, καὶ δὴ καὶ περὶ ἀρετῆς. τίνα γὰρ ἄλλον  
ἢ σέ; δς γε οὐ μόνον αὐτὸς οἶει καλὸς κἀγαθὸς εἶναι,  
15 ὥσπερ τινὲς ἄλλοι αὐτοὶ μὲν ἐπιεικεῖς εἰσιν, ἄλλους δὲ  
οὐ δύνανται ποιεῖν· σὺ δὲ καὶ αὐτὸς ἀγαθὸς εὶς καὶ ἄλ-  
λους οἶός τ' εἰ ποιεῖν ἀγαθούς· καὶ οὕτω πεπίστευκας  
σαυτῷ, ὥστε καὶ ἄλλων ταύτην τὴν τέχνην ἀποκρυπτο-  
μένων σύ γ' ἀναφανδὸν σεαυτὸν ὑποκηρυξάμενος εἰς  
20 πάντας τοὺς Ἑλληνας, σοφιστὴν ἐπονομάσας σεαυτὸν  
ἀπέφηνας παιδεύσεως καὶ ἀρετῆς διδάσκαλον, πρῶτος  
τούτου μισθὸν ἀξιώσας ἀρνυσθαι. πῶς οὖν οὐ σὲ χρῆν  
παρακαλεῖν ἐπὶ τὴν τούτων σκέψιν καὶ ἐρωτᾶν καὶ  
ἀνακοινοῦσθαι; οὐκ ἔσθ' δπως οὐ. | καὶ νῦν δὴ ἔγω  
25 ἐκεῖνα, ἀπερ τὸ πρῶτον ἡρώτων περὶ τούτων, πάλιν  
ἐπιθυμῶ ἔξ ἀρχῆς τὰ μὲν ἀναμνησθῆναι παρὰ σοῦ, τὰ  
δὲ συνδιασκέψασθαι. ἦν δέ, ὡς ἔγγρυμαι, τὸ ἐρώτημα  
τόδε σοφία καὶ σωφροσύνη καὶ ἀνδρεία καὶ δικαιοσύνη  
καὶ δσιότης, πότερον ταῦτα, πέντε ὅντα ὀνόματα, ἐπὶ

Ἐνὶ πράγματί ἔστιν, ἢ ἐκάστῳ τῶν δινομάτων τούτων 30  
ὑπόκειται τις ἴδιος οὐσία καὶ πρᾶγμα ἔχον ἑαυτοῦ δύ-  
ναμιν ἔκαστον, οὐκ ὅν οἶον τὸ ἔτερον αὐτῶν τὸ ἔτερον;  
ἔφησθα οὖν σὺ οὐκ δινόματα ἐπὶ ἐνὶ εἶναι, ἀλλὰ ἔκα-  
στον ἰδίῳ πράγματι τῶν δινομάτων τούτων ἐπικεῖσθαι,  
πάντα δὲ ταῦτα μόρια εἶναι ἀρετῆς, οὐχ ὡς τὰ τοῦ 35  
χρυσοῦ μόρια διμοῖά ἔστιν ἀλλήλοις καὶ τῷ δλῷ, οὗ μό-  
ριά ἔστιν, ἀλλ' ὡς τὰ τοῦ προσώπου μόρια καὶ τῷ  
δλῷ, οὗ μόριά ἔστιν, καὶ ἀλλήλοις ἀνόμοια ἰδίαιν ἔκα-  
στα δύναμιν ἔχοντα. ταῦτα εἰ μέν σοι δοκεῖ ἔτι ὕσπερ  
τότε, φάθι, εἰ δὲ ἄλλως πως, τοῦτο διόρισαι, ὡς ἔγωγε 40  
οὐδέν σοι ὑπόλογον τίθεμαι, ἐάν πῃ ἄλλη νῦν φύσης  
οὐ γάρ ἀν θαυμάζοιμι, εἰ τότε ἀποπειρώμενός μου ταῦτα  
ἔλεγες. |

**35.** Ἀλλ' ἔγώ σοι, ἔφη, λέγω, ὃ Σώκρατες, δτι  
ταῦτα πάντα μόρια μέν ἔστιν ἀρετῆς, καὶ τὰ μὲν τέτταρα  
αὐτῶν ἐπιεικῶς παραπλήσια ἀλλήλοις ἔστιν, ἢ δὲ ἀν-  
δρεία πάνυ πολὺ διαφέρον πάντων τούτων. ὅδε δὲ γνώ-  
σει δι τούτῳ ἀληθῆ λέγω· εὐρήσεις γάρ πολλοὺς τῶν ἀν-  
θρώπων ἀδικωτάτους μὲν ὅντας καὶ ἀνοσιωτάτους καὶ  
ἀκολαστοτάτους καὶ ἀμαθεστάτους, ἀνδρειοτάτους δὲ  
διαφερόντως. | "Εχε δή, ἔφην ἔγώ· ἄξιον γάρ τοι ἐπισκέ-  
ψασθαι δι λέγεις πότερον τοὺς ἀνδρείους θαρραλέους  
λέγεις ἢ ἄλλο τι; Καὶ ἵτας γ', ἔφη, ἐφ' ἂν οἱ πολλοὶ 10  
φοβοῦνται ιέναι. Φέρε δή, τὴν ἀρετὴν καλόν τι φῆς  
εἶναι καὶ ὡς καλοῦ ὅντος αὐτοῦ σὺ διδάσκαλον σαυτὸν  
παρέχεις; Κάλλιστον μὲν οὖν, ἔφη, εἰ μὴ μαίνομαί γε.  
Πότερον οὖν, ἢν δ' ἔγώ, τὸ μέν τι αὐτοῦ αἰσχρόν, τὸ  
δέ τι καλόν, ἢ δλὸν καλόν; "Ολον που καλὸν ὡς οἶόν 15  
τε μάλιστα. | Οἰσθα οὖν τίνες εἰς τὰ φρέατα κολυμ-  
βῶσιν θαρραλέως; "Ἔγωγε, δτι οἱ κολυμβηταί. Πότερον  
διότι ἐπίστανται ἢ δι' ἄλλο τι; "Οτι ἐπίστανται. Τίνες  
δὲ ἀπὸ τῶν ἵππων πολεμεῖν θαρραλέοι εἰσίν; πότερον

20 οἱ ἵππικοὶ ἢ οἱ ἄφιπποι; Οἱ ἵππικοι. Τίνες δὲ πέλτας  
ἔχοντες; οἱ πελταστικοὶ ἢ οἱ μὴ; Οἱ πελταστικοί. καὶ  
τὰ ἄλλα γε πάντα, ἢ τοῦτο ζητεῖς, ἔφη, οἱ ἐπιστήμονες  
τῶν μὴ ἐπισταμένων θαρραλεώτεροί εἰσιν, καὶ αὐτοὶ  
έαυτῶν, ἐπειδὰν μάθωσιν, ἢ πολὺ μαθεῖν. | Ἡδη δέ  
25 τινας ἑόρακας, ἔφην, πάντων τούτων ἀνεπιστήμονας  
ὄντας, θαρροῦντας δὲ πρὸς ἔκαστα τούτων; Ἐγωγε, ἢ  
δ' ὅς, καὶ λίαν γε θαρροῦντας. Οὐκοῦν οἱ θαρραλέοι  
οὗτοι καὶ ἀνδρεῖοι εἰσιν; Αἰσχρὸν μεντᾶν, ἔφη, εἴη ἢ  
ἀνδρεῖα ἐπεὶ οὗτοί γε μαινόμενοι εἰσιν. Πῶς οὖν, ἔφην  
30 ἐγώ, λέγεις τοὺς ἀνδρεῖους; οὐχὶ τοὺς θαρραλέους εἶναι;  
Καὶ νῦν γ', ἔφη. Οὐκοῦν οὗτοι, ἢν δὲ ἐγώ, οἱ οὗτοι  
θαρραλέοι ὄντες οὐκ ἀνδρεῖοι, ἀλλὰ μαινόμενοι φαίνονται;  
καὶ ἐκεῖ αὖ οἱ σοφώτατοι οὗτοι καὶ θαρραλεώτατοι εἰσιν,  
θαρραλεώτατοι δὲ ὄντες ἀνδρείοτατοι; καὶ κατὰ τοῦτον  
35 τὸν λόγον ἡ σοφία ἄν ἀνδρεία εἴη; |

Οὐ καλῶς, ἔφη, μνημονεύεις, ὁ Σώκρατες, ἀ ἔλεγόν  
τε καὶ ἀπεκρινόμην σοι. ἔγωγε ἐρωτηθεὶς ὑπὸ σοῦ, εἰ οἱ  
ἀνδρεῖοι καὶ θαρραλέοι εἰσίν, δῶμολόγησα· εἰ δὲ καὶ οἱ θαρ-  
ραλέοι ἀνδρεῖοι, οὐκ ἡρωτήθην· εἰ γάρ τοῦτο ἥρουν, εἰ-  
40 πον ἂν ὅτι οὐ πάντες τοὺς δὲ ἀνδρεῖους ως οὐ θαρρα-  
λέοι εἰσίν, τὸ ἐμὸν δῶμολόγημα, οὐδαμοῦ ἐπέδειξας ως  
οὐκ ὀρθῶς δῶμολόγησα. | ἐπειτα τοὺς ἐπισταμένους αὐ-  
τοὺς ἔαυτῶν θαρραλεωτέρους ὄντας ἀποφαίνεις καὶ μὴ  
ἐπισταμένων ἄλλων, καὶ ἐν τούτῳ οἵτινες τὴν ἀνδρείαν καὶ  
45 τὴν σοφίαν ταῦτὸν εἶναι. τούτῳ δὲ τῷ τρόπῳ μετιὼν  
καὶ τὴν ἴσχυν οἰηθείης ἄν εἶναι σοφίαν. πρῶτον μὲν γάρ  
εἰ οὗτοι μετιὼν ἔρθοιο με εἰ οἱ ἴσχυροὶ δυνατοί εἰσιν,  
φαίην ἄν ἐπειτα, εἰ οἱ ἐπιστάμενοι παλαίειν δυνατώτε-  
ροι εἰσιν τῶν μὴ ἐπισταμένων παλαίειν καὶ αὐτοὶ αὐτῶν,  
50 ἐπειδὰν μάθωσιν, ἢ πολὺ μαθεῖν. φαίην ἄν ταῦτα δὲ  
ἔμοι δῶμολογήσαντος ἔξεινή ἄν σοι χρωμένω τοῖς αὐτοῖς  
τεκμηρίοις τούτοις, λέγειν ως κατὰ τὴν ἐμὴν δῶμολογίαν

ἡ σοφία ἐστὶν Ισχύς. ἐγὼ δὲ οὐδαμοῦ οὐδ' ἐνταῦθα ὅμολογῶ τὸν δυνατοὺς Ισχυροὺς εἶναι, τὸν μέντοι Ισχυροὺς δυνατούς. οὐ γὰρ ταῦτὸν εἶναι δύνομέν τε καὶ 55 Ισχύν, ἀλλὰ τὸ μὲν καὶ ἀπὸ ἐπιστήμης γίγνεσθαι, τὴν δύναμιν, καὶ ἀπὸ μανίας τε καὶ ἀπὸ θυμοῦ, Ισχὺν δὲ ἀπὸ φύσεως καὶ εὐτροφίας τῶν σωμάτων. οὕτω δὲ κἀκεῖ οὐ ταῦτὸν εἶναι θάρσος τε καὶ ἀνδρείαν· ὅστις συμβιάνει τὸν μὲν ἀνδρείους θαρραλέους εἶναι, μὴ μέντοι 60 τὸν γε θαρραλέους ἀνδρείους πάντας· θάρσος μὲν γὰρ καὶ ἀπὸ τέχνης γίγνεται ἀνθρώποις καὶ ἀπὸ θυμοῦ τε καὶ ἀπὸ μανίας, ὥσπερ ἡ δύναμις, ἀνδρεία δὲ ἀπὸ φύσεως καὶ εὐτροφίας τῶν ψυχῶν γίγνεται. |

**35.** Λέγεις δέ τινας, ἔφην, ὁ Πρωταγόρας, τῶν ἀνθρώπων εὗ ζῆν, τὸν δὲ κακῶς; "Ἐφη Ἡρός" οὖν δοκεῖ σοι ἀνθρωπος ἄν εὗ ζῆν, εἰ ἀνιώμενός τε καὶ ὀδυνώμενος ζῷη; Οὐκ ἔφη. Τί δ', εἰ ἡδέως βιους τὸν βίον τελευτήσειν, οὐκ εὖ ἄν σοι δοκεῖ οὕτως βεβιωκέναι; "Ἔμοιγ", 5 ἔφη. Τὸ μὲν ἄρα ἡδέως ζῆν ἀγαθόν, τὸ δ' ἀηδῶς κακόν. Εἴπερ τοῖς καλοῖς γ', ἔφη, ζῷη ἡδόμενος. Τί δή, ὁ Πρωταγόρα; μὴ καὶ σύ, ὥσπερ οἱ πολλοί, ἡδέ' ἄττα καλεῖς κακὰ καὶ ἀνιαρὰ ἀγαθά; ἐγὼ γὰρ λέγω, καθ' ὃ ἡδέα ἐστὶν, ἄρα κατὰ τοῦτο οὐκ ἀγαθά, μὴ εἴ τι ἀπ' 10 αὐτῶν ἀποβῆσεται ἄλλο; καὶ αὖθις αὖ τὰ ἀνιαρὰ ὠσαύτως οὕτως οὐ καθ' ὅσον ἀνιαρά, κακά; Οὐκ οἶδα, ὁ Σώκρατες, ἔφη, ἀπλῶς οὕτως, ως οὐ ἐρωτᾶς, εἰ ἐμοὶ ἀποκριτέον ἐστίν, ως τὰ ἡδέα τε ἀγαθά ἐστιν ἀπαντα καὶ τὰ ἀνιαρὰ κακά. ἀλλά μοι δοκεῖ οὐ μόνον πρὸς τὴν νῦν 15 ἀπόκρισιν ἐμοὶ ἀσφαλέστερον εἶναι ἀποκρίνασθαι, ἀλλὰ καὶ πρὸς πάντα τὸν ἄλλον βίον τὸν ἐμόν, διτι ἔστι μὲν ἀτῶν ἡδέων οὐκ ἔστιν ἀγαθά, ἔστι δ' οὐδὲ τῶν ἀνιαρῶν οὐκ ἔστι κακά, ἔστι δ' ἀλλὰ ἔστιν, καὶ τρίτον ἀούδετερα, οὕτε κακὰ οὔτ' ἀγαθά. | Ηδέα δὲ καλεῖς, ἦν 20 δ' ἐγώ, οὐ τὰ ἡδονῆς μετέχοντα ἢ ποιοῦντα ἡδονήν;

Πάνυ γ', ἔφη. Τοῦτο τοῖνυν λέγω, καθ' ὅσον ἡδέα  
 ἐστίν, εἰ οὐκ ἀγαθά, τὴν ἡδονὴν αὐτὴν ἔρωτῶν, εἰ οὐκ  
 ἀγαθόν ἐστι. Ὡσπερ σὺ λέγεις, ἔφη, ἐκάστοτε, ὃ Σώ-  
 25 κρατεῖς, σκοπώμεθα αὐτό, καὶ ἐὰν μὲν πρὸς λόγον  
 δοκῇ εἶναι τὸ σκέμμα καὶ τὸ αὐτὸ φαίνηται ἡδύ τε καὶ  
 ἀγαθόν, συγχωρησόμεθα εἰ δὲ μή, τότε ἡδη ἀμφισβη-  
 τήσομεν. Πότερον οὖν, ἦν δ' ἔγω, σὺ βούλει ἡγεμο-  
 νεύειν τῆς σκέψεως, ἢ ἔγὼ ἡγῶμαι; Δίκαιος, ἔφη, σὺ  
 30 ἡγεῖσθαι· σὺ γὰρ καὶ κατάρχεις τοῦ λόγου. | Ἀρ' οὖν,  
 ἦν δ' ἔγω, τῇδε πῃ καταφανὲς ἄν ἡμῖν γένοιτο; ὥσπερ  
 εἴ τις ἀνθρωπὸν σκοπῶν ἐκ τοῦ εἰδους ἢ πρὸς ὑγίειαν  
 ἢ πρὸς ἄλλο τι τῶν τοῦ σώματος ἔργων, ἵδων τὸ πρόσ-  
 ωπον καὶ τὰς χειρας ἀκρας εἴποι· Ἰθι δή μοι ἀποκα-  
 35 λύψας καὶ τὰ στήθη καὶ τὸ μετάφρενον ἐπίδειξον, ἵνα  
 ἐπισκέψωμαι σαφέστερον· καὶ ἔγὼ τοιοῦτόν τι ποθῶ  
 πρὸς τὴν σκέψιν· θεασάμενος δτι οὗτως ἔχεις πρὸς τὸ  
 ἀγαθόν καὶ τὸ ἡδύ, ὡς φής, δέομαι τοιοῦτόν τι εἰπεῖν.  
 Ἰθι δή μοι, ὃ Πρωταγόρα, καὶ τόδε τῆς διανοίας ἀπο-  
 40 κάλυψον· πῶς ἔχεις πρὸς ἐπιστήμην; πότερον καὶ τοῦτό  
 σοι δοκεῖ ὥσπερ τοῖς πολλοῖς ἀνθρώποις, ἢ ἄλλως; δο-  
 κεῖ δὲ τοῖς πολλοῖς περὶ ἐπιστήμης τοιοῦτόν τι, οὐκ  
 ἰσχυρὸν οὐδ' ἡγεμονικὸν οὐδ' ἀρχικὸν εἶναι· οὐδὲ ὡς  
 περὶ τοιοῦτου αὐτοῦ δινοοῦνται, ἀλλ' ἐνούσης  
 45 πολλάκις ἀνθρώπῳ ἐπιστήμης οὐ τὴν ἐπιστήμην αὐτοῦ  
 ἄρχειν, ἀλλ' ἄλλο τι, ποτὲ μὲν θυμόν, ποτὲ δὲ ἡδονὴν,  
 ποτὲ δὲ λύπην, ἐνίοτε δὲ ἔρωτα, πολλάκις δὲ φόβον, ἀτε-  
 χνῶς διανοούμενοι περὶ τῆς ἐπιστήμης, ὥσπερ περὶ ἀν-  
 δραπόδου, περιελκομένης ὑπὸ τῶν ἄλλων ἀπάντων. Ἀρ'  
 50 οὖν καὶ σοὶ τοιοῦτόν τι περὶ αὐτῆς δοκεῖ, ἢ καλόν τε  
 εἶναι ἡ ἐπιστήμη καὶ οἶον ἄρχειν τοῦ ἀνθρώπου; καὶ ἐάν  
 περ γιγνώσκῃ τις τάγαθά καὶ τὰ κακά, μή ἄν κρατηθῆ-  
 ναι ὑπὸ μηδενός, ὥστε ἄλλ' ἀττα πράττειν ἢ ἀν ἐπι-  
 στήμη κελεύῃ, ἀλλ' ἵκανὴν εἶναι τὴν φρόνησιν βοηθεῖν

τῷ ἀνθρώπῳ; Καὶ δοκεῖ, ἔφη, ὥσπερ σὺ λέγεις, ὃ 55  
 Σώκρατες, καὶ ἄμα, εἴπερ τῷ ἄλλῳ, αἰσχρόν ἐστι καὶ  
 ἔμοι σοφίαν καὶ ἐπιστήμην μὴ οὐχὶ πάντων κράτιστον  
 φάναι εἶναι τῶν ἀνθρωπίνων πραγμάτων. Καλῶς γε,  
 ἔφην ἔγώ, σὺ λέγων καὶ ἀληθῆ. | οἶσθα οὖν δι τοι πολ-  
 λοὶ τῶν ἀνθρώπων ἔμοι τε καὶ σοὶ οὐ πείθονται, ἀλλὰ 60  
 πολλούς φασι γιγνώσκοντας τὰ βέλτιστα οὐκ ἐθέλειν  
 πράττειν, ἔξδυν αὐτοῖς, ἀλλὰ ἄλλα πράττειν· καὶ δοσοῦς δὴ  
 ἔγὼ ἡρόμην δ τί ποτε αἴτιόν ἐστι τούτου, ὑπὸ ἡδονῆς φα-  
 σιν ἡττωμένους ἢ λύπης ἢ ὅν νυνδὴ ἔγὼ ἔλεγον  
 ὑπὸ τυνος τούτων κρατουμένους ταῦτα ποιεῖν τοὺς 65  
 ποιοῦντας. Πολλὰ γὰρ οἶμαι, ἔφη, ὃ Σώκρατες, καὶ  
 ἄλλα οὐκ ὁρθῶς λέγουσιν οἱ ἀνθρωποι. Τι δὴ μετ'  
 ἔμοι ἐπιχείρησον πείθειν τοὺς ἀνθρώπους καὶ διδάσκειν  
 δ ἐστιν αὐτοῖς τοῦτο τὸ πάθος, δ φασιν ὑπὸ τῶν ἡδο-  
 νῶν ἡττᾶσθαι, καὶ οὐ πράττειν διὰ ταῦτα τὰ βέλτιστα, 70  
 ἐπεὶ γιγνώσκειν γε αὐτά. Ισως γὰρ ἀν λεγόντων ἡμῶν  
 δτι. Οὐκ ὁρθῶς λέγετε, ὃ ἀνθρωποι, ἀλλὰ ψεύδεσθε,  
 ἔροιντ' ἀν ἡμᾶς. Ω Πρωταγόρα τε καὶ Σώκρατες, εἰ μὴ  
 ἐστιν τοῦτο τὸ πάθημα ἡδονῆς ἡττᾶσθαι, ἀλλὰ τι ποτ'  
 ἐστίν, καὶ τι ὑμεῖς αὐτό φατε εἶναι; εἴπατον ἡμῖν. Τι 75  
 δέ, ὃ Σώκρατες, δεῖ ἡμᾶς σκοπεῖσθαι τὴν τῶν πολλῶν  
 δόξαν ἀνθρώπων, οἱ δ τι ἀν τύχωσι τοῦτο λέγουσιν;  
 Οἶμαι, ἦν δ ἔγώ, εἶναί τι ἡμῖν τοῦτο πρὸς τὸ ἔξευρεῖν  
 περὶ ἀνδρείας, πρὸς τὰλλα μόρια τὰ τῆς ἀρετῆς πῶς  
 ποτ' ἔχει· εἰ οὖν σοι δοκεῖ ἐμμένειν οἷς ἀρτι ἔδοξεν ἡμῖν, 80  
 ἐμὲ ἡγήσασθαι, ἢ οἶμοι ἀν ἔγωγε κάλλιστα φανερὸν  
 γενέσθαι, ἔπου· εἰ δὲ μὴ βούλει, εἰ σοι φίλον, ἐῶ χαίρειν.  
 'Αλλ', ᔁφη, ὁρθῶς λέγεις· καὶ πέραινε ὥσπερ ἥρξω. |

**36.** Πάλιν τοίνυν, ἔφην ἔγώ, εἰ ἔροιντο ἡμᾶς· Τι  
 οὖν φατε τοῦτο εἶναι δ ὑμεῖς ἡττω εἶναι τῶν ἡδονῶν ἐλέ-  
 γομεν; εἴποιμ· ἀν ἔγωγε πρὸς αὐτοὺς ὡδί· 'Ακούετε δή·  
 πειρασόμεθα γὰρ ὑμῖν ἔγώ τε καὶ Πρωταγόρας φρά-

5 σαι. ἄλλο τι γάρ, ὃ ἀνθρώποι, φατὲ ὑμῖν τοῦτο γίγνεσθαι ἐν τοῖσδε, οἷον πολλάκις ὑπὸ σίτων καὶ ποτῶν καὶ ἀφροδισίων κρατούμενοι ἡδέων δητῶν, γιγνώσκοντες δι τονηρά ἔστιν, δμως αὐτὰ πράττειν; φαίεν ἄν. Οὐκοῦν ἔροιμεθ' ἄν αὐτοὺς ἐγώ τε καὶ σὺ πάλιν· Πο-  
 10 νηρὰ δὲ αὐτὰ πῇ φατε εἰναι; πότερον δι τὴν ἡδονὴν ταῦτην ἐν τῷ παραχρῆμα παρέχει καὶ ἡδύ ἔστιν ἔκαστον αὐτῶν, ἢ δι τοὺς εἰς τὸν ὕστερον χρόνον νόσους τε ποιεῖ καὶ πενίας καὶ ἄλλα τοιαῦτα πολλὰ παρασκευάζει; ἢ κἄν εἴ τι τούτων εἰς τὸ ὕστερον μηδὲν παρασκευάζει, χαίρειν δὲ μόνον ποιεῖ, δμως δ' ἄν κακὰ ἦν, ὅτι μαθόντα χαίρειν ποιεῖ καὶ δπηοῦν; ἀλλ' οἰόμεθ' ἄν αὐτοὺς, ὃ Πρωταγόρα, ἄλλο τι ἀποκρίνασθαι, ἢ δι τοὺς κατὰ τὴν αὐτῆς τῆς ἡδονῆς τῆς παραχρῆμα ἐργασίαν κακά ἔστιν, ἀλλὰ διὰ τὰ ὕστερον γιγνόμενα, νόσους τε  
 15 20 καὶ τἄλλα; Ἐγὼ μὲν οἶμαι, ἔφη δ Πρωταγόρας, τοὺς πολλοὺς ἄν ταῦτα ἀποκρίνασθαι. Οὐκοῦν νόσους ποιοῦντα ἀνίας ποιεῖ καὶ πενίας ποιοῦντα ἀνίας ποιεῖ; δμολογοῖεν ἄν, ὡς ἐγῆμαι. συνέφη δ Πρωταγόρας. Οὐκοῦν φαίνεται, ὃ ἀνθρώποι, ὑμῖν, ὡς φαμεν ἐγώ τε καὶ Πρωταγόρας, δι' οὐδὲν ἄλλο ταῦτα κακὰ δητα, ἢ διότι εἰς ἀνίας τε ἀποτελευτὴ καὶ ἄλλων ἡδονῶν ἀποστερεῖ; δμολογοῖεν ἄν; συνεδόκει ἡμῖν ἀμφοῖν. | οὐκοῦν πάλιν αὖ αὐτοὺς τὸ ἐναντίον εἰ ἔροιμεθα. Ω ἀνθρώποι οἱ λέγοντες αὐτὸν ἀγαθὰ ἀνιαρὰ εἰναι, ἀρα οὐ τὰ  
 25 30 τοιάδε λέγετε, οἷον τά τε γυμνάσια καὶ τὰς στρατείας καὶ τὰς ὑπὸ τῶν ιατρῶν θεραπείας τὰς διὰ καύσεών τε καὶ τομῶν καὶ φαρμακειῶν καὶ λιμοκτονιῶν γιγνομένας, δι ταῦτα ἀγαθὰ μέν ἔστιν, ἀνιαρὰ δέ; φαίεν ἄν; συνεδόκει. Πότερον οὖν κατὰ τόδε ἀγαθὰ αὐτὰ καλεῖτε, δι τούς τοῦ παραχρῆμα δύνας τὰς ἐσχάτας παρέχειν καὶ ἀληγρόνας, ἢ δι τοὺς εἰς τὸν ὕστερον χρόνον ὑγίειαί τε ἀπ' αὐτῶν γίγνονται καὶ εὔεξίαι τῶν σωμάτων καὶ τῶν

πόλεων σωτηρίαι καὶ ἄλλων ἀρχαὶ καὶ πλοῦτοι ; φαῖεν  
 ἄν, ὡς ἐγῶμαι. συνεδόκει. Ταῦτα δὲ ἀγαθά ἔστι διὸ  
 ἄλλο τι, ἢ δτι εἰς ἥδονδε ἀποτελευτὴ καὶ λυπῶν ἀπαλ- 40  
 λαγάς τε καὶ ἀποτροπάς ; ἢ ἔχετέ τι ἄλλο τέλος λέγειν,  
 εἰς δὲ ἀποβλέψαντες αὐτὰ ἀγαθὰ καλεῖτε, ἄλλ' ἢ ἥδονός  
 τε καὶ λύπας ; οὐκ ἄν φαῖεν, ὡς ἐγῶμαι. Οὐδέ τέλος δο-  
 κεῖ, ἔφη δὲ Πρωταγόρας. | Οὐκοῦν τὴν μὲν ἥδονὴν διώ-  
 κετε ὡς ἀγαθὸν ὅν, τὴν δὲ λύπην φεύγετε ὡς κακόν ; 45  
 συνεδόκει. Τοῦτο ἄρα ἡγεῖσθ' εἶναι κακόν, τὴν λύπην,  
 καὶ ἀγαθὸν τὴν ἥδονήν, ἐπειὶ καὶ αὐτὸ τὸ χαίρειν τότε  
 λέγετε κακὸν εἶναι, δταν μείζονων ἥδονῶν ἀποστερῷ ἢ  
 δσας αὐτὸ ἔχει, ἢ λύπας μείζους παρασκευάζῃ τῶν ἐν  
 αὐτῷ ἥδονῶν· ἐπεὶ εἰ κατ' ἄλλο τι αὐτὸ τὸ χαίρειν κα- 50  
 κὸν καλεῖτε καὶ εἰς ἄλλο τι τέλος ἀποβλέψαντες, ἔχοιτε  
 ἄν καὶ ἡμῖν εἰπεῖν ἀλλ' οὐχ ἔξετε. Οὐδέ τέλος δοκοῦσιν,  
 ἔφη δὲ Πρωταγόρας. | "Ἄλλο τι οὖν πάλιν καὶ περὶ αὐτοῦ  
 τοῦ λυπεῖσθαι δὲ αὐτὸς τρόπος ; τότε καλεῖτε αὐτὸ τὸ λυ-  
 πεῖσθαι ἀγαθόν, δταν ἢ μείζους λύπας τῶν ἐν αὐτῷ οὐ- 55  
 σῶν ἀπαλλάττῃ ἢ μείζους ἥδονὰς τῶν λυπῶν παρα-  
 σκευάζῃ ; ἐπεὶ εἰ πρὸς ἄλλο τι τέλος ἀποβλέπετε, δταν  
 καλῆτε αὐτὸ τὸ λυπεῖσθαι ἀγαθόν, ἢ πρὸς δὲ ἐγώ λέγω,  
 ἔχετε ἡμῖν εἰπεῖν ἀλλ' οὐχ ἔξετε. Ἀληθῆ, ἔφη, λέγεις,  
 δὲ Πρωταγόρας. | Πάλιν τοῖνυν, ἔφην ἐγώ, εἰ με ἀνέροι- 60  
 σθε, ὃ ἀνθρωποι, Τίνος οὖν δήποτε ἔνεκα πολλὰ περὶ  
 τούτου λέγεις καὶ πολλαχῇ ; Συγγιγνώσκετέ μοι, φαίην  
 ἔγωγε. πρῶτον μὲν γάρ οὐ δόξιον ἀποδεῖξαι, τί ἔστιν  
 ποτε τοῦτο, δὲ ὑμεῖς καλεῖτε τῶν ἥδονῶν ἥττω εἶναι.  
 ἔπειτα ἐν τούτῳ εἰσὶν πᾶσαι αἱ ἀλοδείξεις· ἀλλ' ἔτι καὶ 65  
 νῦν ἀναθέσθαι ἔξεστιν, εἰ πῃ ἔχετε ἄλλο τι φάναι εἶναι τὸ  
 ἀγαθὸν ἢ τὴν ἥδονήν, ἢ τὸ κακὸν ἄλλο τι ἢ τὴν ἀνίαν· ἢ  
 ἀρκεῖ ὑμῖν τὸ ἥδεως καταβιῶναι τὸν βίον ἀνευ λυπῶν;  
 εἰ δὲ ἀρκεῖ καὶ μὴ ἔχετε μηδὲν ἄλλο φάναι εἶναι ἀγαθὸν  
 ἢ κακόν, δὲ μὴ εἰς ταῦτα τελευτὴ, τὸ μετὰ τοῦτο ἀκούετε. 70

φημὶ γὰρ ὑμῖν τούτου οὕτως ἔχοντος γελοῖον τὸν λόγον γίγνεσθαι, ὅταν λέγητε, ὅτι πολλάκις γιγνώσκων τὰ κακὰ ἄνθρωπος, ὅτι κακά ἐστιν, ὅμως πράττει αὐτά, ἔξδυν μὴ πράττειν, ὑπὸ τῶν ἡδονῶν ἀγόμενος καὶ ἐκπληττόμενος, καὶ αὐθὶς αὖ λέγετε, ὅτι γιγνώσκων δὲ ἀνθρώπος τάγαθὰ πράττειν οὐκ ἐθέλει διὰ τὰς παραχρῆμας ἡδονάς, ὑπὸ τούτων ἡττώμενος. |

33. ‘Ως δὲ ταῦτα γελοιά ἐστιν, κατάδηλον ἔσται, ἔὰν μὴ πολλοῖς ὀνόμασι χρώμεθα ἄρα ἡδεῖ τε καὶ ἀνιαρῷ καὶ ἀγαθῷ καὶ κακῷ, ἀλλ’ ἐπειδὴ δύο ἐφάνη ταῦτα, δυοῖν καὶ ὀνόμασιν προσαγορεύωμεν αὐτά, πρῶτον μὲν ἀγαθῷ καὶ κακῷ, ἐπειτα αὐθὶς ἡδεῖ τε καὶ ἀνιαρῷ. Θέμενοι δὴ οὕτω λέγωμεν δτι γιγνώσκων δὲ ἀνθρώπος τὰ κακὰ δτι κακά ἐστιν, ὅμως αὐτὰ ποιεῖ. ἔὰν οὖν τις ἡμᾶς ἔρηται, Διὰ τί; ‘Ηττώμενος, φήσομεν. ‘Υπὸ τοῦ; ἐκεῖνος ἔρησται ἡμᾶς· ἡμῖν δὲ ὑπὸ μὲν ἡδονῆς οὐκέτι ἔξεστιν εἰπεῖν· ἀλλο γὰρ ὅνομα μετείληφεν ἀντὶ τῆς ἡδονῆς τὸ ἀγαθόν· ἐκείνῳ δὴ ἀποκρινώμεθα καὶ λέγωμεν, δτι ‘Ηττώμενος—‘Υπὸ τίνος; φήσει· Τοῦ ἀγαθοῦ, φήσομεν νὴ Δία. ἂν οὖν τύχῃ δὲ ἐρόμενος ἡμᾶς ὑβριστῆς ὁν, γελάσεται καὶ ἔρει· ‘Η γελοῖον λέγετε πρᾶγμα, εἰ πράττει τις 15 κακά, γιγνώσκων δτι κακά ἐστιν, οὐ δέον αὐτὸν πράττειν, ἡττώμενος ὑπὸ τῶν ἀγαθῶν· ἄρα, φήσει, οὐκ ἀξίων ὄντων νικᾶν ἐν ὑμῖν τῶν ἀγαθῶν τὰ κακά, ἢ ἀξίων; φήσομεν δῆλον δτι ἀποκρινόμενοι, δτι Οὐκ ἀξίων ὄντων οὐ γὰρ ἀν ἔξημάρτανεν δν φαμεν ἡττω εἶναι τῶν ἡδονῶν. 20 Κατὰ τί δέ, φήσει ίσως, ἀνάξια ἐστιν τάγαθὰ τῶν κακῶν ἢ τὰ κακὰ τῶν ἀγαθῶν; ἢ κατ’ ἀλλο τι ἢ δταν τὰ μὲν μείζω, τὰ δὲ σμικρότερα ἢ; ἢ πλειό, τὰ δὲ ἐλάττω ἢ; οὐκ ἔξομεν εἰπεῖν ἀλλο ἢ τοῦτο. Δῆλον ἄρα, φήσει, δτι τὸ ἡττᾶσθαι τοῦτο λέγετε, ἀντὶ ἐλαττόνων ἀγαθῶν μείζω 25 κακὰ λαμβάνειν. ταῦτα μὲν οὖν οὕτω. | μεταλάβωμεν δῆτὰ ὀνόματα πάλιν τὸ ἥδυ τε καὶ ἀνιαρὸν ἐπὶ τοῖς αὐ-

τοῖς τούτοις, καὶ λέγωμεν δ̄τι ἀνθρώπος πράττει, τότε μὲν ἐλέγομεν τὰ κακά, νῦν δὲ λέγωμεν τὰ ἀνιαρά, γιγνώσκων δ̄τι ἀνιαρά ἔστιν, ἡττώμενος ὑπὸ τῶν ἥδεων, δῆλον δ̄τι ἀναξίων ὅντων νικᾶν. καὶ τίς ἄλλη ἀναξία ἡ-  
δονῇ πρὸς λύπην ἔστιν, ἄλλ' ἢ ὑπερβολὴ ἄλλήλων καὶ  
ἐλλειψίς; ταῦτα δ' ἔστι μεῖζω τε καὶ σμικρότερα γιγνό-  
μενα ἄλλήλων καὶ πλείω καὶ ἐλάττω καὶ μᾶλλον καὶ  
ἡττον. εἰ γάρ τις λέγοι δ̄τι Ἀλλὰ πολὺ διαφέρει,  
ὦ Σώκρατες, τὸ παροχρῆμα ἥδὺ τοῦ εἰς τὸν ὕστερον  
χρόνον καὶ ἥδεος καὶ λυπηροῦ, Μῶν ἄλλῳ τῷ, φαίην  
ἄν ἔγωγε, ἢ ἥδονῇ καὶ λύπῃ; οὐ γάρ ἔσθ' ὅτῳ ἄλλῳ.  
ἄλλ' ὁσπερ ἀγαθὸς ἰστάναι ἀνθρώπος, συνθεὶς τὰ ἥδεα  
καὶ συνθεὶς τὰ λυπηρά, καὶ τὸ ἔγγυς καὶ τὸ πόρρω  
στήσας ἐν τῷ ζυγῷ, εἰπὲ πότερα πλείω ἔστιν. εὖλον μὲν  
γάρ ἥδεα πρὸς ἥδεα ἰστῆς, τὰ μεῖζω ἀεὶ καὶ πλείω  
ληπτέα· εὖλον δὲ λυπηρὰ πρὸς λυπηρά, τὰ ἐλάττω καὶ  
σμικρότερα, εὖλον δὲ ἥδεα πρὸς λυπηρά, εὖλον μὲν τὰ  
ἀνιαρὰ ὑπερβάλληται ὑπὸ τῶν ἥδεων, εὖλον τε τὰ ἔγγυς  
ὑπὸ τῶν πόρρων εὖλον τε τὰ πόρρων ὑπὸ τῶν ἔγγυς, ταύ-  
την τὴν πρᾶξιν κρατέον, ἐν ᾧ ἄν ταῦτ' ἔντῃ· εὖλον δὲ τὰ  
ἥδεα ὑπὸ τῶν ἀνιαρῶν, οὐ πρακτέα· μή πῃ ἄλλῃ ἔχει,  
φαίην ἄν, ταῦτα, ὦ ἀνθρώποι; οἴδ' δ̄τι οὐκ ἄν ἔχοιεν  
ἄλλως λέγει. συνεδόκει καὶ ἔκεινω. | "Οτε δὴ τοῦτο  
οὕτως ἔχει, τόδε μοι ἀποκρίνασθε, φήσω· φαίνεται 50  
ὅμιν τῇ ὅψει τὰ αὐτὰ μεγέθη ἔγγύθεν μὲν μεῖζω, πόρ-  
ρωθεν δὲ ἐλάττω ἢ οὐ; Φήσουσι. Καὶ τὰ παχέα καὶ τὰ  
πολλὰ ὁσαύτως; καὶ αἱ φαναὶ αἱ ἵσαι ἔγγύθεν μὲν  
μεῖζουσι, πόρρωθεν δὲ σμικρότεραι; φαίεν ἄν. Εἰ οὖν  
ἐν τούτῳ ἥμιν ἦν τὸ εὖ πράττειν, ἐν τῷ τὰ μὲν μεγάλα 55  
μῆκη καὶ πράττειν καὶ λαμβάνειν, τὰ δὲ σμικρὰ καὶ  
φεύγειν καὶ μὴ πράττειν, τίς ἄν ἥμιν σωτηρία ἐφάνη τοῦ  
βίου; Ἄρα ἡ μετρητικὴ τέχνη ἢ ἡ τοῦ φαινομένου δύ-  
ναμις; ἢ αὗτη μὲν ἥμᾶς ἐπλάνα καὶ ἐποίει ἄνω τε καὶ

Δ. Ν. Γουδῆ.—Πλάτωνος Πρωταγόρας \*Ελδοσίς Δ'

4

60 κάτω πολλάκις μεταλαμβάνειν ταύτα καὶ μεταμέλειν καὶ ἐν ταῖς πρόξεσιν καὶ ἐν ταῖς αἰρέσεσιν τῶν μεγάλων τε καὶ σμικρῶν, ἡ δὲ μετρητικὴ ἄκυρον μὲν ἀνέποιήσει τοῦτο τὸ φάντασμα, δηλώσασα δὲ τὸ ἀληθὲς ἡσυχίαν ἀνέποιήσειν ἔχειν τὴν ψυχὴν μένουσαν ἐπὶ τῷ  
 65 ἀληθεῖ καὶ ἔσφεν ἀντὸν βίον; ἀλλ' ἀν διμολογοῖεν οἱ ἀνθρωποι πρὸς ταῦτα ἡμᾶς τὴν μετρητικὴν σφέσειν ἀντέχην, ἢ ἄλλην; Τὴν μετρητικήν, διμολόγει. Τί δ', εἰ  
 ἐν τῇ τοῦ περιττοῦ καὶ ἀρτίου αἰρέσει ἡμῖν ἦν ἡ σωτηρία τοῦ βίου, ὅπότε τὸ πλέον ὁρθῶς ἔδει ἐλέσθαι καὶ  
 70 ὅπότε τὸ ἔλαττον, ἢ αὐτὸς πρὸς ἑαυτὸν ἢ τὸ ἔτερον πρὸς τὸ ἔτερον, εἴτ' ἐγγὺς εἴτε πόρρω εἴη, τί ἀν ἔσφεν ἡμῖν τὸν βίον; ἀλλ' ἀν οὐκ ἐπιστήμη; καὶ ἀλλ' ἀν οὐ μετρητική τις, ἐπειδὴ περ ὑπερβολῆς τε καὶ ἐνδείας ἐστὶν ἡ τέχνη; ἐπειδὴ δὲ περιττοῦ τε καὶ ἀρτίου, ἀρα ἄλλη τις  
 75 ἡ ἀριθμητική; διμολογοῖεν ἀν ἡμῖν οἱ ἀνθρωποι, ἢ οὐ; ἐδόκουν ἀν καὶ τῷ Πρωταγόρᾳ διμολογεῖν. Εἰσεν, ω̄  
 ἀνθρωποι ἐπειδὴ δὲ ἡδονῆς τε καὶ λύπης ἐν ὁρθῇ τῇ  
 αἰρέσει ἐφάνη ἡμῖν ἡ σωτηρία τοῦ βίου οὖσα, τοῦ τε πλείονος καὶ ἔλαττονος καὶ μείζονος καὶ σμικροτέρου  
 80 καὶ πορωτέρω καὶ ἐγγυτέρω, ἀρα πρῶτον μὲν οὐ μετρητικὴ φαίνεται, ὑπερβολῆς τε καὶ ἐνδείας οὖσα καὶ Ισότης πρὸς ἄλλήλας σκέψις; Ἀλλ' ἀνάγκη. Ἐπεὶ δὲ μετρητική, ἀνάγκη δήπου τέχνη καὶ ἐπιστήμη. συμφήσουσιν. | "Ητις μὲν τοίνυν τέχνη καὶ ἐπιστήμη ἐστὶν αὐτῇ,  
 85 εἰσαῦθις σκεψόμεθα" διτὶ δὲ ἐπιστήμη ἐστίν, τοσοῦτον ἔξαρκει πρὸς τὴν ἀπόδειξιν, ἥν ἐμὲ δεῖ καὶ Πρωταγόραν ἀποδεῖξαι περὶ ὃν ἡρεσθε ἡμᾶς. ἡρεσθε δέ, εἰ μέμνησθε, ἥνικα ἡμεῖς ἄλλήλοις ὠμολογοῦμεν ἐπιστήμης μηδὲν εἶναι κρείττον, ἀλλὰ τοῦτο ἀεὶ κρατεῖν, δπου ἀν  
 90 ἐνῷ, καὶ ἡδονῆς καὶ τῶν ἄλλων ἀπάντων ὑμεῖς δὲ δὴ  
 ἐφατε τὴν ἡδονὴν πολλάκις κρατεῖν καὶ τοῦ εἰδότος ἀνθρώπου, ἐπειδὴ δὲ ὑμῖν οὐχ ὠμολογοῦμεν, μετὰ

τοῦτο ἡρεσθε ἡμᾶς· Ὡ Πρωταγόρα τε καὶ Σώκρατες, εἰ μὴ ἔστι τοῦτο τὸ πάθημα ἡδονῆς ἡττᾶσθαι, ἀλλὰ τί ποτ' ἔστιν καὶ τί ὑμεῖς αὐτό φατε εἶναι; εἴπατε ἡμῖν. εἰ μὲν οὖν τότε εὐθὺς ὑμῖν εἰπομεν δτι ἀμαθία, καταγελᾶτε 100 ἄν ἡμῶν· νῦν δὲ ἄν ἡμῶν καταγελᾶτε, καὶ ὑμῶν αὐτῶν καταγελάσεσθε. καὶ γὰρ ὑμεῖς ὠμοιογήκατε ἐπιστήμης ἐνδείᾳ ἔξαμαρνάνειν περὶ τὴν τῶν ἡδονῶν αἰρεσιν καὶ λυπῶν τοὺς ἔξαμαρτάνοντας — ταῦτα δέ ἔστιν ἀγαθά τε καὶ κακά — καὶ οὐ μόνον ἐπιστήμης, ἀλλὰ καὶ εἰς τὸ 105 πρόσθεν ἔτι ὠμοιογήκατε δτι μετρητικῆς· ἡ δὲ ἔξαμαρτανομένη πρᾶξις ἄνευ ἐπιστήμης οὔτε που καὶ αὐτοὶ δτι ἀμαθίᾳ πράττεται. ὥστε τοῦτ' ἔστιν τὸ ἡδονῆς ἡττω εἶναι, ἀμαθία ἡ μεγίστη· ἡς Πρωταγόρας ὅδε φησὶν ιατρὸς εἶναι καὶ Πρόδικος καὶ Ἰππίας· ὑμεῖς δὲ διὰ τὸ 110 οἰεσθαι ἄλλο τι ἡ ἀμαθίαν εἶναι οὔτε αὐτοὶ οὔτε τοὺς ὑμετέρους παῖδας παρὰ τοὺς τούτων διδασκάλους τούσδε τοὺς σοφιστὰς πέμπετε, ὡς οὐ διδαχτοῦ ὄντος, ἀλλὰ κηδόμενοι τοῦ ἀργυρίου καὶ οὐ διδόντες τούτοις κακῶς πράττετε καὶ ἰδίᾳ καὶ δημοσίᾳ.

115

**Σ**ε. Ταῦτα μὲν τοῖς πολλοῖς ἀποκεκριμένοι ἄν ἡμεν. ὑμᾶς δὲ δὴ μετὰ Πρωταγόρου ἐψωτῶ, ὃ Ἰππία τε καὶ Πρόδικε—κοινὸς γάρ δὴ ἔστω ὑμῖν ὁ λόγος—πότερον δοκῶ ὑμῖν ἀληθῆ λέγειν ἡ ψεύδεσθαι. Υπερψυῶς ἐδόκει ἀπασιν ἀληθῆ εἶναι τὰ εἰρημένα. Όμοιογεῖτε ἄρα, 5 ἦν δὲ ἐγώ, τὸ μὲν ἡδὺ ἀγαθὸν εἶναι, τὸ δὲ ἀνιαρὸν κακόν; τὴν δὲ Προδίκου τοῦδε διαιρέσιν τῶν ὀνομάτων παραιτοῦμαι· εἴτε γάρ ἡδὺ εἴτε τερπνὸν λέγεις εἴτε χαρτόν, εἴτε δόποθεν καὶ δπως χοίρεις τὰ τοιαῦτα ὀνομάζων, ὃ βέλτιστε Πρόδικε, τοῦτο μοι πρὸς διού-  
λομαι ἀπόχριναι. Γελάσας οὖν δὲ Πρόδικος συνωμολό-  
γησε, καὶ οἱ ἄλλοι. | Τί δὲ δή, ὃ ἀνδρες, ἔφην ἐγώ, τὸ τοιόνδε; αἱ ἐπὶ τούτου πρᾶξεις ἀπασαι, ἐπὶ τοῦ ἀλύ-  
πως ζῆν καὶ ἡδέως, ἀρούραι καὶ ὠφέλιμοι; καὶ

15 τὸ καλὸν ἔργον ἀγαθόν τε καὶ ὠφέλιμον; συνεδόκει.  
 Εἰ ἄρα, ἐφην ἐγώ, τὸ ἥδυν ἀγαθόν ἐστιν, οὐδεὶς οὔτε  
 εἰδὼς οὔτε οἰόμενος ἄλλα βελτίω εἶναι, ἢ ἂ ποιεῖ, καὶ  
 δυνατά, ἐπειτα ποιεῖ ταῦτα, ἐξὸν τὰ βελτίω οὐδὲ τὸ  
 ἥττω εἶναι αὐτοῦ ἄλλο τι τοῦτ' ἐστιν ἢ ἀμαθία, οὐδὲ  
 20 ἀρείττω ἑαυτοῦ ἄλλο τι ἢ σοφία. συνεδόκει πᾶσιν. Τί  
 δὲ δή; ἀμαθίαν ἄρα τὸ τοιόνδε λέγετε, τὸ ψευδῆ ἔχειν  
 δόξαν καὶ ἐψεῦσθαι περὶ τῶν πραγμάτων τῶν πολλοῦ  
 ἀξίων; καὶ τοῦτο πᾶσι συνεδόκει. "Ἄλλο τι οὖν, ἐφην  
 ἐγώ, ἐπί γε τὰ κακὰ οὐδεὶς ἐκῶν ἐρχεται οὐδ' ἐπὶ ἂ  
 25 οἴεται κακὰ εἶναι, οὐδ' ἐστι τοῦτο, ὡς ἔοικεν, ἐν ἀνθρώ-  
 που φύσει, ἐπὶ ἂ οἴεται κακὰ εἶναι ἐθέλειν λέναι ἀντὶ  
 τῶν ἀγαθῶν, δταν τε ἀναγκασθῆ δυοῖν κακοῖν τὸ  
 ἔτερον αἰρεῖσθαι, οὐδεὶς τὸ μεῖζον αἰρήσεται ἐξὸν τὸ  
 ἔλαττον; ἀπαντα ταῦτα συνεδόκει ἀπασιν ἡμῖν. | Τὶ  
 30 οὖν; ἐφην ἐγώ. καλεῖτέ τι δέος καὶ φόβον; καὶ ἄρα  
 ὅπερ ἐγώ; πρὸς σὲ λέγω, ὃ Πρόδικε. προσδοκίαν τινὰ  
 λέγω κακοῦ τοῦτο, εἴτε φόβον εἴτε δέος καλεῖτε. Ἐδό-  
 κει Πρωταγόρᾳ μὲν καὶ Ἰππίᾳ δέος τε καὶ φόβος εἶναι  
 τοῦτο, Προδίκῳ δὲ δέος, φόβος δ' οὐ. "Άλλ" οὐδέν,  
 35 ἐφην ἐγώ, ὃ Πρόδικε, διαφέρει· ἀλλὰ τόδε· εἰ ἀληθῆ  
 τὰ ἔμπροσθέν ἐστιν, ἄρα τις ἀνθρώπων ἐθελήσει ἐπὶ  
 ταῦτα λέναι ἂ δέδοικεν, ἐξὸν ἐπὶ ἂ μή; ἢ ἀδύνατον ἐκ  
 τῶν ὀμοιογημένων; ἂ γὰρ δέδοικεν, ὀμοιόγηται ἡγε-  
 σθαι κακὰ εἶναι· ἂ δὲ ἡγεῖται κακά, οὐδένα οὔτε λέναι  
 40 ἐπὶ ταῦτα οὔτε λαμβάνειν ἐκόντα. ἐδόκει καὶ ταῦτα  
 πᾶσιν. |

**39.** Οὕτω δὴ τούτων ὑποκειμένων, ἦν δ' ἐγώ, ὃ  
 Πρόδικέ τε καὶ Ἰππία, ἀπολογείσθω ἡμῖν Πρωταγόρας  
 ὅδε, ἂ τὸ πρῶτον ἀπεκρίνατο, πῶς ὁρθῶς ἔχει, μὴ ἂ  
 τὸ πρῶτον παντάπασι· τότε μὲν γὰρ δὴ πέντε ὅντων μο-  
 ρίων τῆς ἀρετῆς οὐδὲν ἐφη εἶναι τὸ ἔτερον οἷον τὸ ἔτερον,  
 ἰδίαν δὲ αὐτοῦ ἔκαστον ἔχειν δύναμιν· ἄλλ' οὐ ταῦτα λέγω,

ἄλλον ἀ τὸ ὕστερον εἶπεν. τὸ γὰρ ὕστερον ἔφη τὰ μὲν τέταρα ἐπιεικῶς παραπλήσια ἄλλήλοις εἶναι, τὸ δὲ ἐν πάνυ πολὺ διαφέρειν τῶν ἄλλων, τὴν ἀνδρείαν, γνώσεσθαι δέ μ' ἔφη τεκμηρίω τῷδε· εὐδόκησεις γάρ, ὃ Σώκρατες, 10 ἀνθρώπους ἀνοσιωτάτους μὲν ὄντας καὶ ἀδικωτάτους καὶ ἀκολαστοτάτους καὶ ἀμαθεστάτους, ἀνδρειοτάτους δέ· φη γνώσει δτι πολὺ διαφέρει ἡ ἀνδρεία τῶν ἄλλων μορίων τῆς ἀρετῆς. | καὶ ἔγὼ εὐθὺς τότε πάνυ ἐθαύμασα τὴν ἀπόκρισιν, καὶ ἔτι μᾶλλον ἐπειδὴ ταῦτα μεθ' ὑμῶν 15 διεξῆλθον· ἡρόδην δ' οὖν τοῦτον, εἰ τοὺς ἀνδρείους λέγοι θαρραλέους· δέ, Καὶ ἵτας γ', ἔφη. μέμνησαι, ἦν δ' ἔγώ, ὃ Πρωταγόρα, ταῦτα ἀποκρινόμενος; Ὁμολόγει.

Ἔθι δή, ἔφην ἔγώ, εἰπὲ ἡμῖν, ἐπὶ τί λέγεις ἵτας εἶναι τοὺς ἀνδρείους; ἢ ἔφ' ἄπερ οἱ δειλοί; Οὐκέτι. Οὐκοῦν ἔφ' 20 ἔτερα; Ναί, ἢ δ' ὅς. Πότερον οἱ μὲν δειλοὶ ἐπὶ τὰ θαρραλέα ἔρχονται, οἱ δὲ ἀνδρεῖοι ἐπὶ τὰ δεινά; Λέγεται δή, ὃ Σώκρατες, οὕτως ὑπὸ τῶν ἀνθρώπων. Ἀληθῆ, ἔφην ἔγώ, λέγεις· ἀλλ' οὐ τοῦτο ἐρωτῶ, ἀλλὰ σὺ ἐπὶ τί φήσις ἵτας εἶναι τοὺς ἀνδρείους; ἀλλ' ἐπὶ τὰ δεινά, ἥγου- 25 μένους δεινὰ εἶναι, ἢ ἐπὶ τὰ μή; Ἀλλὰ τοῦτο γ', ἔφη, ἐν οἷς σὺ ἔλεγες τοῖς λόγοις ἀπεδείχθη ἀρτι δτι ἀδύνατον. Καὶ τοῦτο, ἔφην ἔγώ, ἀληθὲς λέγεις· ὡστ' εἰ τοῦτο δρῶς ἀπεδείχθη, ἐπὶ μὲν ἀ δεινὰ ἥγεῖται εἶναι οὐδεὶς ἔρχεται, ἐπειδὴ τὸ ἥττω εἶναι ἑαυτοῦ ἥνδειθη ἀμαθία 30 οὖσα. ὡμολόγει. Ἀλλὰ μὴν ἐπὶ ἂ γε θαρροῦσιν πάντες αὖ ἔρχονται, καὶ δειλοὶ καὶ ἀνδρεῖοι, καὶ ταύτη γε ἐπὶ τὰ αὐτὰ ἔρχονται, οἱ δειλοί τε καὶ οἱ ἀνδρεῖοι. Ἀλλὰ μέντοι, ἔφη, ὃ Σώκρατες, πᾶν γε τούναντίον ἐστὶν ἐπὶ ἀοὶ τε δειλοὶ ἔρχονται καὶ οἱ ἀνδρεῖοι. αὐτίκα εἰς τὸν πόλεμον οἱ μὲν ἐθέλουσιν λέναι, οἱ δὲ οὐκέτι ἐθέλουσιν. Πότερον, ἔφην ἔγώ, καλὸν ὅν λέναι ἢ αἰσχρόν; Καλόν, ἔφη. Οὐκοῦν εἰπερ καλόν, καὶ ἀγαθὸν ὡμολογήσαμεν ἐν τοῖς ἐμπροσθεν τὰς γὰρ καλὰς πράξεις ἀπάσας ἀγα-

40 θὰς ὀμοιογήσαμεν. Ἀληθῆ λέγεις, καὶ ἀεὶ ἔμοιγε δοκεῖ οὕτως. Ὁρθῶς γε, ἔφην ἐγώ. ἀλλὰ ποτέρους φῆς εἰς τὸν πόλεμον οὐκ ἐθέλειν ιέναι, καλὸν δὲν καὶ ἀγαθόν; Τοὺς δειλούς, ἦ δ' ὅς. Οὐκοῦν, ἦν δ' ἐγώ, εἴπερ καλὸν καὶ ἀγαθόν, καὶ ἥδυ; Ὁμοιόγηται γοῦν, ἔφη. Ἄρον γι-  
45 γνώσκοντες οἱ δειλοὶ οὐκ ἐθέλουσιν ιέναι ἐπὶ τὸ κάλλιόν τε καὶ ἄμεινον καὶ ἥδιον; Ἀλλὰ καὶ τοῦτο ἐὰν δμοιο-  
γῶμεν, ἔφη, διαφθεροῦμεν τὰς ἔμπροσθεν δμοιογίας. Τί δ' δ ἀνδρεῖος; οὐκ ἐπὶ τὸ κάλλιόν τε καὶ ἄμεινον καὶ  
50 ἥδιον ἔρχεται; Ἀνάγκη ἔφη, δμοιογεῖν. Οὐκοῦν δλως οἱ ἀνδρεῖοι οὐκ αἰσχρούς φόβους φοβοῦνται, δταν φο-  
βῶνται, οὐδὲ αἰσχρά, θάρρη θαρροῦσιν; Ἀληθῆ, ἔφη. Εἰ δὲ μὴ αἰσχρά, ἀρο' οὐ καλά; δμοιόγει. Εἰ δὲ καλά, καὶ ἀγαθά; Ναί. Οὐκοῦν καὶ οἱ δειλοὶ καὶ οἱ θρασεῖς  
55 καὶ οἱ μαινόμενοι τούναντίον αἰσχρούς τε φόβους φο-  
βοῦνται καὶ αἰσχρὰ θάρρη θαρροῦσιν; δμοιόγει. Θαρ-  
ροῦσιν δὲ τὰ αἰσχρὰ καὶ κακὰ δι' ἄλλο τι ἢ δι' ἄγνοιαν καὶ ἀμαθίαν; Οὕτως ἔχει, ἔφη. | Τί οὖν; τοῦτο, δι' δ  
δειλοί εἰσιν οἱ δειλοί, δειλίαν ἢ ἀνδρείαν καλεῖς; Δειλίαν  
60 ἔγωγ', ἔφη. Δειλοὶ δὲ οὐ διὰ τὴν τῶν δεινῶν ἀμαθίαν ἔφάνησαν ὅντες; Πάνυ γ', ἔφη. Διὰ ταύτην ἀρα τὴν  
ἀμαθίαν δειλοί εἰσιν; δμοιόγει. Δι' δ δὲ δειλοί εἰ-  
σιν, δειλία δμοιογεῖται παρὰ σοῦ; συνέφη. Οὐκοῦν  
ἡ τῶν δεινῶν καὶ μὴ δεινῶν ἀμαθία δειλία ἀν εἴη;  
65 Ἐπένευσεν. Ἀλλὰ μήν, ἦν δ' ἐγώ, τούναντίον ἀνδρεία δειλίᾳ. "Ἐφη. Οὐκοῦν ἡ τῶν δεινῶν καὶ μὴ δεινῶν σο-  
φία ἐναντία τῇ τούτων ἀμαθίᾳ ἐστίν; Καὶ ἐνταῦθα ἔτι  
ἐπένευσεν. Ἡ δὲ τούτων ἀμαθία δειλία; Πάνυ μόγις  
ἐνταῦθα ἐπένευσεν. Ἡ σοφία ἀρα τῶν δεινῶν καὶ μὴ  
δεινῶν ἀνδρεία ἐστίν, ἐναντία οὖσα τῇ τούτων ἀμαθίᾳ;  
70 οὐκέτι ἐνταῦθα οὔτ' ἐπινεῦσαι ἡθέλησεν ἐσίγα τε, καὶ ἐγώ  
εἰπον· Τί δή, ὢ Πρωταγόρα, οὔτε σὺ φῆς ἀ ἐρωτῶ οὔτε  
ἀπόφης; Αὐτός, ἔφη, πέρανον. "Ἐν δ', ἔφην ἐγώ, μό-

νον ἐρόμενος ἔτι σέ, εἴ σοι ὕσπερ τὸ πρῶτον ἔτι δοκοῦσιν εἶναι τινες ἀνθρώποι ἀμαθέστατοι μέν, ἀνδρειότατοι δέ. Φιλονικεῖν μοι, ἔφη, δοκεῖς, ὡς Σώκρατες, τὸ ἐμὲ 75 εἶναι τὸν ἀποκρινόμενον· χαριοῦμαι οὖν σοι, καὶ λέγω δτι ἐκ τῶν ὠμολογημένων ἀδύνατόν μοι δοκεῖ εἶναι. |

**40.** Οὗτοι, ἦν δ' ἐγώ, ἄλλου ἐνεκα ἐρωτῶ πάντα ταῦτα, ἢ σκέψασθαι βουλόμενος, πῶς ποτ' ἔχει τὰ περὶ τῆς ἀρετῆς καὶ τί ποτ' ἔστιν αὐτό, ἢ ἀρετή· οἶδα γάρ δτι τούτου φανεροῦ γενομένου μάλιστ' ἀν κατάδηλον γένοιτο ἐκεῖνο, περὶ οὐ ἐγώ τε καὶ σὺ μακρὸν λόγον ἑκάτερος, ἀπετείναμεν, ἐγὼ μὲν λέγων ὡς οὐ διδακτὸν ἀρετῆς, σὺ δ' ὡς διδακτόν, καὶ μοι δοκεῖ ἡμῶν ἢ ἄρτι ἔξοδος τῶν λόγων ὕσπερ ἀνθρώπος κατηγορεῖν τε καὶ καταγελᾶν, καὶ εἰ φωνὴν λάβοι, εἰπεῖν ἀν δτι "Ατοποί γ'" ἔστε, ὡς Σώκρατές τε καὶ Πρωταγόρα· σὺ μὲν λέγων 10 δτι οὐ διδακτόν ἔστιν ἢ ἀρετὴ ἐν τοῖς ἔμπροσθεν, νῦν σεαυτῷ τάναντία σπεύδεις, ἐπιχειρῶν ἀποδεῖξαι ὡς πάντα χρήματά ἔστιν ἐπιστήμη, καὶ ἡ δικαιοσύνη καὶ ἡ σωφροσύνη καὶ ἡ ἀνδρεία, φ τρόπῳ μάλιστ' ἀν διδακτὸν φανείη ἢ ἀρετή· εἰ μὲν γάρ ἄλλο τι ἦν ἢ ἐπιστήμη 15 ἢ ἀρετή, ὕσπερ Πρωταγόρας ἐπεχείρει λέγειν, σαφῶς οὐκ ἀν ἦν διδακτόν· νῦν δὲ εἰ φανήσεται ἐπιστήμη δλον, ὡς σὺ σπεύδεις, ὡς Σώκρατες, θαυμάσιον ἔσται μὴ διδακτὸν δν. Πρωταγόρας δ' αὖ διδακτὸν τότε ὑποθέμενος νῦν τούναντίον ἔοικεν σπεύδοντι, δλίγου πάντα 20 μᾶλλον φανῆναι αὐτὸ ἢ ἐπιστήμην· καὶ οὕτως ἀν ἥκιστα εἴη διδακτόν. | ἐγὼ οὖν, ὡς Πρωταγόρα, πάντα ταῦτα καθιορῶν ἄνω κάτω ταραττόμενα δεινῶς, πᾶσαν προθυμίαν ἔχω καταφανῆ αὐτὰ γενέσθαι, καὶ βουλούμην ἀν ταῦτα διεξελθόντας ἡμᾶς ἔξελθεῖν καὶ ἐπὶ τὴν ἀρετὴν δ τι ἔστιν, καὶ πάλιν ἐπισκέψασθαι περὶ αὐτοῦ, εἴτε διδακτὸν εἴτε μὴ διδακτόν, μὴ πολλάκις ἡμᾶς δ Ἐπιμηθεὺς ἐκεῖνος καὶ ἐν τῇ σκέψῃ σφήλῃ ἔξαπατή-

σας, ὥσπερ καὶ ἐν τῇ διανομῇ ἡμέλησεν ἡμῶν, ὡς φῆς:  
 30 σύ: ἥρεσεν οὖν μοι καὶ ἐν τῷ μύθῳ ὁ Προμηθεὺς μᾶλ-  
 λον τοῦ Ἐπιμηθέως· φῶνος ἔγώ καὶ προμηθού-  
 μενος ὑπὲρ τοῦ βίου τοῦ ἐμαυτοῦ παντὸς πάντα ταῦτα  
 πραγματεύομαι, καὶ εἰ σὺ ἐθέλοις, δπερ καὶ κατ' ἀρχὰς  
 ἔλεγον, μετὰ σοῦ ἀν ἥδιστα ταῦτα συνδιασκοπίην. |  
 35 καὶ ὁ Πρωταγόρας, Ἐγώ μέν, ἔφη, ὡς Σώκρατες,  
 ἐπαινῶ σου τὴν προθυμίαν καὶ τὴν διέξοδον τῶν λό-  
 γων· καὶ γὰρ οὕτε τᾶλλα οἷμαι κακὸς εἶναι ἄνθρωπος,  
 φθονερός τε ἥκιστ' ἀνθρώπων, ἐπεὶ καὶ περὶ σοῦ πρὸς  
 πολλοὺς δὴ εἴρηκα δτι ὅν ἐντυγχάνω πολὺ μάλιστα  
 40 ἄγαμαι σέ, τῶν μὲν τηλικούτων καὶ πάνυ καὶ λέγω γε  
 δτι οὐκ ἄν θαυμάζοιμι, εἰ τῶν ἐλλογίμων γένοιο ἀν-  
 δρῶν ἐπὶ σοφίᾳ· καὶ περὶ τούτων δὲ εἰσαῦμις, δταν  
 βιούλῃ διέξιμεν· νῦν δ' ὧρα ἥδη καὶ ἐπ' ἄλλο τι τρέ-  
 πεσθαι. Ἀλλ', ἦν δ' ἔγώ, οὔτω χρὴ ποιεῖν, εἰ σοι δο-  
 45 κεῖ. καὶ γὰρ ἐμοὶ οἶπερ ἔφην ἵεναι πάλαι ὧρα, ἀλλὰ  
 Καλλίᾳ τῷ καλῷ χαριζόμενος παρέμεινα.

Ταῦτ' εἰπόντες καὶ ἀκούσαντες ἀπῆμεν.





# Τὸ ΕΥΘΗΝΟΤΕΡΟΝ, ἀλλὰ καὶ ΠΟΛΥΤΙΜΟΤΕΡΟΝ

δῶρον τῶν γονέων πρὸς τὰ τέκνα

εἰναὶ

μία πλήρης σειρὰ Ἐκθέσεων.

## ΤΟΥ ΑΕΙΜΝΗΣΤΟΥ ΓΥΜΝΑΣΙΑΡΧΟΥ Δ. Ν. ΓΟΥΔΗ

Οἱ μαθηταὶ οἱ ἐπιθυμοῦντες γάροντας τὸ πολύτεμον καὶ διηλευτόν διπλῶν  
νὰ γράψωσιν ὡραῖς ἐκθέσεις ἃς προμηθεύονται πάντα τὰ τεύχη τοῦ μαναδικοῦ  
τούτου ἐν τῷ κόσμῳ βιβλίον.

A'.	Τεῦχος Εὐθυγραφόδηματα ("Ἐκδ. B', ἐπηγένημέν")	Δραχ.	10
B'.	Περὶ τὴν πατρίδα	Δραχ.	10
Γ'.	Λεύκωνα Σχολικῶν ἔργων ("Ἐκδ. B')	Δραχ.	10
Δ'-Ε'	Διατριβῆι ("Ἐκδ. B' μετερρυθμισμένη")	Δραχ.	20
ΣΤ'	Διηγήματα ("Ἐκδ. B')	Δραχ.	10
Ζ'	Ἐύθυγραφόδηματα	Δραχ.	10
Η'	Ἀποδθέματα ("Ἐκδ. B')	Δραχ.	10
Θ'	Οἱ Τρεῖς Ιεράρχαι	Δραχ.	10
Ι'	Τὸ Βιβλίον	Δραχ.	10
ΙΑ'	Περιγραφαῖ	Δραχ.	10
ΙΒ'	Πόνοι, δύνεια, ἀποκαδύοι	Δραχ.	10
ΙΓ'	Χριστούγεννα ("Ἐκδοσίς B')	Δραχ.	10
ΙΔ'	Ἄγιος Βασίλειος	Δραχ.	10
ΙΕ'-ΙΗ'	Ηανηγρικοὶ (82 ἐν δλιρ., σελ. 320)	Δραχ.	40
ΙΘ'-Κ'	Πάσχα	Δραχ.	20
ΚΑ'-ΚΒ'	Ἐπιστολαὶ	Δραχ.	20
ΚΓ'-ΚΔ'	Τράπεζει εὑτυχία;	Δραχ.	20
ΚΕ'-ΚΖ'	Ἐκδρογοὶ { μυκήγια, Ἀργός, Ναύπλιον, Τίρυνθας, Επίδαυρος, Διάφορ., Μ. Σπάνια, Καλάδρυτα, Αγ. Λαύρα}	Δραχ.	25
ΚΗ'-ΚΘ'	Χριστὰ θόγια { Ἡ Πειθαρχία—Τὸ χρῆμα—Σύναθηγί καὶ χειρα κτίνει—Ἐπιστήμη καὶ Πτοική κ. λ. π.)	Δραχ.	20
Λ'-ΛΒ'	Χαρακτηρισμοὶ (σελ. 240, Ἐκθέσεις 120).	Δραχ.	30
ΛΓ'-ΛΔ'	Βίσηνη—Πολεμος.	Δραχ.	20
ΛΕ'-ΛΣΤ'	Ἐθνικὶ ἡ Ἑγεργέταις (καὶ ἐπιμνημόσινοι λόγοι)	Δραχ.	20
ΛΖ'-ΛΘ'	Μαθητικὸν Ηαλυνὸν (Ἐκθέσεις 140)	Δραχ.	30
Μ'-ΜΑ'	Μεγαλεῖο τῆς φύσιοις	Δραχ.	25
ΜΒ'-ΜΓ'	Πραγματεῖαι	Δραχ.	20

Ολόκληρος ἡ σειρὰ δραχ. 430.

Διὰ τὸ ἔξωτερικὸν ἔκαστον Τεῦχ. δραχ. 15

(ἀπληλαγμένα ταχυδρομικῶν τελῶν ἀποστολῆς)

Ακυροῦται πᾶν προηγούμενον Τιμολόγιον.

Τὰ ὑπάρχοντα τεῦχοι ἀποστέλλονται παρ' ἡμῖν εἰς πάντα αὐτοῦντα  
μαθητὴν ἐπὶ προαποστολῆ τοῦ ἀντιτίμου διὰ ταχυδρ. ἐπιταγῆς, δπισθεν  
τῆς δόπιας ἀναγράφονται τὰ παραγγελλόμενα βιβλία. Ἡ παραγγελία  
ἀνάγκη νὰ περιλαμβάνῃ τοὺς τούλαχιστον βιβλία καὶ ἡ Διεύθυνσις τοῦ  
μαθητοῦ νὰ είναι πλήρης καὶ εὐνάγνωστος. Διὰ δέματος ἐπὶ ἀντικατα-  
βολῆ ἀποστέλλονται βιβλία ἀξίας τούλαχιστον 100 δρ. Τὸ τέλος ἀντικα-  
ταβολῆς, δρ. 5, βαρύνει τὸν ἀγοραστήν.

Συνιστάται τὰ καλὰ βιβλία εἰς πάντας τοὺς μαθητάς.

Ἐ Μιεύθυντοις : Κληροδότημα Δημ. Ν. Γουδῆ  
Αθήνας. Όδος Σφακίων 3.